



# காலைக்கதிர்

Kalāikkathir

யாழ்ப்பாணம், மார்ச் 19  
தமிழ்த் தேசியக் கூட்டமைப்பின்  
யாழ்ப்பாணம், கிளிநொச்சி மாவட்டங்  
களைச் சேர்ந்த உள்ளூராட்சி மன்றங்  
களுக்குத் தெரிவு செய்யப்பட்ட உறுப்  
பினர்களின் சத்தியப்பிரமாண நிகழ்வு  
நாளை செவ்வாய்க்கிழமை முற்பகல்  
10.30 மணிக்கு **பக்கம் 18** >>>

விழயல் 02

வள்ளுவர் ஆண்டு 2049

பங்குனி 05 திங்கட்கிழமை 19.03.2018

கதிர் 134

## அமிரின் உருவச் சிலையை திறந்து வைத்தார் சம்பந்தன்



யாழ்ப்பாணம், மார்ச் 19

இலங்கையின் முதலாவது தமிழ் எதிர்க்கட்சித்  
தலைவரும் நாடறிந்த மூத்த தமிழ்த் தலைவருமான  
அமரர் அப்பாப்பிள்ளை அமிர்தலிங் **பக்கம் 17** >>>

## அவசரகாலச் சட்டம் சனி இரவு வாபஸ்!

நேற்று அறிவித்தார் மைத்திரி

கொழும்பு, மார்ச் 19  
நாட்டில் பிரகடனப்படுத்தப்பட்ட  
டிருந்த அவசரகாலச் சட்டம் நேற்று  
முன் தினம் சனிக்கிழமை நள்ளிரவு  
டன் மீள்பெறப்படுவதாக ஜனாதிபதி  
மைத்திரிபால சிறிசேன  
அறிவித்தார்.  
ஜப்பானிலிருந்தநாடு  
திரும்பியகையோடுஅவர்  
**பக்கம் 18** >>>

## கனடா வரவேற்பு

கொழும்பு, மார்ச் 19  
நாட்டில் பிரகடனப்பட்  
டிருந்த அவசர காலச் சட்  
டத்தை மீள்பெற்றமை  
மற்றும் சமூக ஊடகங்கள்  
மீதான தடையை நீக்கி  
யமை ஆகியவற்றைக்  
கனடா வரவேற்றுள்ளது.  
இனவாத மோதல் குற்  
**பக்கம் 18** >>>

## அரசு ஆஸ்பத்திரிகளில் இனி சிகிச்சையின் பின்னர் 'பில்'!

சுகாதார அமைச்சர் தகவல்  
இனிவரும் காலங்  
களில் அரசு வைத்திய  
சாலைகளில் சிகிச்சை  
பெற்று வெளியேறும்  
நோயாளர்களுக்கு பற்  
றுச் சீட்டொன்று வழங்கப்  
படுவதற்கு நடவடிக்கை  
**பக்கம் 18** >>>

## ஜனாதிபதிக்கு எதிராக யாழில் ஆர்ப்பாட்டம்

(எஸ்.நிதர்ஷன்)  
யாழ்ப்பாணம், மார்ச் 19  
ஜனாதிபதி மைத்திரி  
பால சிறிசேன இன்று  
யாழ்ப்பாணம் வருகை  
தரும் நிலையில் அவரது  
வருகைக்கு எதிராக இன்று  
காலை மாபெரும் ஆர்ப்  
பாட்டம் ஒன்று யாழ்ப்  
பாணத்தில் நடக்கவுள்ள  
தாக அறிவிக்கப்பட்டுள்  
ளது. **பக்கம் 18** >>>

# வெளியக சுயநிர்ணயம் கோரவும் தமிழ் மக்கள் உரித்துடையவர்கள்

இதனைச் சர்வதேசத்திடமும் ஏற்கனவே  
சொல்லிவிட்டோம் என்கிறார் சம்பந்தன்

(எஸ்.நிதர்ஷன்)

யாழ்ப்பாணம், மார்ச் 19

“ஒரு மக்கள் குழாமுக்கு உள்ளக சுயநிர்ணய உரிமை பெறுவதற்கு  
உரித்துண்டு. அதை எவருமே மறுக்க முடியாது. உள்ளக சுயநிர்ணய  
உரிமை அந்த மக்களுக்கு வழங்கப்படாவிட்டால் அவர்கள் வெளி  
யக சுயநிர்ணய உரிமை கோருவதற்கும் உரித்துடையவர்கள். தமிழ்  
மக்களின் பிரச்சினை விடயத்திலும் இதனை நாங்கள் ஏற்கனவே  
சர்வதேசத்திடம் எடுத்துச் சொல்லிவிட்டோம்.”

- இவ்வாறு நேற்று அமுத்தம் திருத்தமாகத் தெரிவித்தார் தமிழ்த் தேசியக் கூட்டமைப்பின்  
தலைவரும் எதிர்க்கட்சித் தலைவருமான இரா. சம்பந்தன்.

வலி மேற்குப் பிரதேச  
சபை முன்றலில் அமைக்  
கப்பட்டுள்ள இலங்கை  
யின் முதலாவது தமிழ்  
எதிர்க்கட்சித் தலைவரும்  
நாடறிந்த மூத்த தமிழ்த்  
தலைவருமான அமரர்  
அப்பாப்பிள்ளை அமிர்  
தலிங்கத்தின் திருவுருவச்  
சிலை திறப்பு விழா கூட்  
டமைப்பின் நாடாளுமன்ற  
உறுப்பினர் ஈ.சரவண  
**பக்கம் 17** >>>

## பின்னடைவை ஏற்கிறோம்

சுழிபுரத்தில் நேற்று சம்பந்தன்

(எஸ்.நிதர்ஷன்)

யாழ்ப்பாணம், மார்ச் 19

நாங்கள் அரசுக்கு ஒத்துழைப்பை  
வழங்கிய இந்தக் காலங்களில், அரசு  
தான் ஆற்றவேண்டிய கடமைகளை முழு  
மையாக முறையாக, ஆற்றாதமையால்

மக்கள் அதிருப்தி அடைந்து தமிழரசுக்  
கட்சிக்கு எதிராக வாக்களித்திருக்கிறார்கள்.  
அந்த உண்மையை - பின்னடைவை -  
நாங்கள் ஏற்றுக்கொள்ளவேண்டும்.

- இவ்வாறு தெரிவித்தார் தமிழ்த் தேசி  
யக் கூட்டமைப்பின் **பக்கம் 17** >>>

## எமக்குப் பின்னால் ஓர் உலக வல்லரசு!

(எஸ்.நிதர்ஷன்)

யாழ்ப்பாணம், மார்ச் 19

உலத்திலுள்ள ஒரு வல்லரசு  
முழுமையாக எங்களுக்குப் பின்  
னால் நிற்கின்றது. அதேபோன்று  
பிராந்திய வல்லரசொன்றும் எங்  
களுக்கு நியாயம் கிடைக்கவேண்டு  
மென்பதில் உறுதியாக இருக்கிறது.

- இவ்வாறு அரசுக்கு எச்சரிக்கை  
செய்தார் தமிழ்த் தேசியக் கூட்  
டமைப்பின் தலைவரும் எதிர்க்கட்சித்

## சம்பந்தன் எச்சரிக்கை

சீத்தலைவருமான இரா. சம்பந்தன்.

சுழிபுரத்தில் நேற்று முன்னாள்  
எதிர்க்கட்சித் தலைவர் அப்பாப்  
பிள்ளை அமிர்தலிங்கத்தின் சிலை  
திறப்பு விழாவில் பிரதம அதிதியா  
கப் பங்கேற்று உரையாற்றும்  
போதே அவர் இவ்வாறு கூறினார்.  
அவர் அங்கு மேலும் தெரிவித்

தலை வரும்மாறு:-

பல நாடுகளும் பல பிராந்தியங்  
களும் எங்களுக்கு ஆதரவாக இருக்  
கின்றன. அவர்கள் எல்லோருடைய  
அமுத்தங்களும் ஒன்றுகூடி எமக்கு  
நியாயமானதொரு தீர்வைப் பெற்  
றுக் கொடுக்க வேண்டும். அதுதான்  
எமது கோட்பாடும் **பக்கம் 18** >>>

## தமிழ் மக்கள் பேரவையின் கூட்டத்தில் அருந்தவபாலன்

திருகோணமலை, மார்ச் 15

நேற்று திருகோணமலையில் நடைபெற்ற தமிழ்  
மக்கள் பேரவையின் - மக்களுக்கு விழிப்புட்டும்  
கருத்தரங்கில் - இலங்கைத் தமிழரசுக் கட்சியின் 'அதி  
ருப்தி' பிரமுகர் அருந்தவபாலனும் பங்குபற்றினார்.

திருகோணமலை நகரசபை மண்டபத்தில் பேரவை  
யின் இணைத் தலைவர்களில் ஒரு **பக்கம் 18** >>>

## ராணுவ பிக்கப் மோதி ஒருவர் பரிதாபச் சாவு

பளையில் துயரச் சம்பவம்



யாழ்ப்பாணம், மார்ச் 19  
இராணுவ பிக் வாகனமும் மோட்டார் சைக்கிளும்  
மோதுண்டு ஏற்பட்ட விபத்தில் மோட்டார் சைக்கிளில்  
பயணித்த இளம் குடும்பத்தலைவர் **பக்கம் 18** >>>



வி  
து  
ரகசியம்  
அல்ல!

கடந்த கால அரசின் ஊழல்கள் குறித்து இப்போது  
வெளியாகும் செய்திகள் மலைக்க வைப்பவையாக  
இருக்கின்றன.

கடந்த வாரம் நீதிமன்றத்தில் தெரிவிக்கப்பட்ட  
செய்தி - தகவல் - பலரையும் அதிர்ச்சியில் உறைய  
வைத்தது. **பக்கம் 18** >>>

தமிழ் மக்கள் பேரவையின் ஏற்பாட்டில் மக்களுக்கான அறிவு விருத்திப் பணி - கருத்தமர்வும் கலந்துரையாடலும் நிகழ்வு நேற்றுக் காலை 9.30 மணி முதல் திருகோணமலை நகரசபை மண்டபத்தில் நடைபெற்றது. அங்கு நிகழ்வின் ஆரம்பத்திலும் முடிவிலும் பேரவையின் இணைத் தலைவர்களுள் ஒருவரான வடக்கு மாகாண முதலமைச்சர் சி. வீ. விக்னேஸ்வரன் தலைமையுரையும், தொகுப்பு ரையும் வழங்கினார். அவை இங்கு பிரசுரமாகின்றன.

## தலைமையுரை

தமிழ் மக்கள் பேரவை எம் மக்களுக்கான அறிவு விருத்திப் பணியில் ஈடுபட்டு வருகிறது. அண்மையில் யாழ்ப்பெண்துறைமுகம் மண்டபத்தில் சர்வதேச மட்டப் பேராசிரியர் சொர்ணராஜா அவர்களும் எமது இளம்சட்ட விரிவுரையாளர் குமாரவடிவேல் குருபரன் அவர்களும் உரை நிகழ்த்தினார்கள். அரசியல் ரீதியாக எமது மக்கள் புரிந்து கொள்ள வேண்டிய விடயங்கள் பல பற்றிப் பேசினார்கள்.

இன்று மூன்று துறைசார் விற்பனனர்கள் வந்துள்ளார்கள். உங்கள் அறிவுப் பசியைப் போக்க 'வட கிழக்கு இணைப்பிற்கான புதிய தந்திரோபாயம்' என்ற பொருள்பற்றிப் பேச யாழ்ப்பெண்துறைமுக அரங்கத்தில் விஞ்ஞானத் துறைத் தலைவர் கலாநிதி கே.ரி. கணேசலிங்கம் வந்துள்ளார்.

அவர் பேசப்போகும் பொருள் ஒரு முக்கியமான விடயம். எமது அரசியல்வாதிகள் சிலர் வடகிழக்கு இணைப்புக் கிடைக்காது, ஆகவே மாற்றுத் திட்டங்களை நாம் கடைப்பிடிக்க வேண்டும் என்று சொல்லித் திரிகின்றார்கள். 18 வருடங்களுக்கு வடக்கு-கிழக்கு இணைந்திருந்தது என்பதை மறந்து விட்டார்கள் அந்த அரசியல்வாதிகள். அது இந்தியாவின் அனுசரணையுடன் பெறப்பட்டது என்கின்றார்கள். ஏன் எமது மாகாண சபைகளும் இந்திய அனுசரணையால் வந்தவைதானே! அவற்றையும் அரசாங்கம் புறித்து விடும் என்று சொல்கின்றார்களா? இவர்கள் அரசியலைக் கடைப்பொருளாக மாற்றி வருகின்றார்கள்.

எமது வாழ்வுரிமைகளைப் பேரம்பேசத் துணிந்து விட்டார்கள். அதிலே அவர்களின் சுயநலமும் கலந்திருக்கின்றது என்று யூகிக்க அதிகப் பிரயத்தனங்கள் தேவையில்லை. உதாரணமாகக் கொழும்பில் ஒரு தமிழ் அன்பர் 'ஏன் நீங்கள் வடகிழக்கு இணைப்பைக் கோருகின்றீர்கள்?' என்று கேட்டார். அதில் என்ன பிழை? என்று கேட்டேன். அதைக் கேட்கப்போக சிங்களவர் எம்மை இங்கிருந்து விரட்டி அடித்து விடுவார்களே என்று பயப்படுகின்றேன் என்றார். பெரும்பான்மையினர் எம்மை அடித்துத் துன்புறுத்தி தமது வழிக்கு நம்மைக் கொண்டு வந்து விட்டார்கள் என்பதை அவரில் கண்டுகொண்டேன்.

### இணைப்பு ஏன்?

எதற்காக வடக்கையும் கிழக்கையும் இணைக்கக் கோருகின்றோம்? முதலாவது வடக்கும் கிழக்கும் தொடர் தமிழ் பேசும் பிரதேசங்களாக காலாதி காலமாக இருந்து வந்துள்ளன என்பது. 1833 ஆம் ஆண்டில் பிரிந்திருந்த இந்த நாட்டின் அரசியல் அலகுகளை ஒரே நிர்வாக அலகாக மாற்றியிராவிட்டால் வடக்கும் கிழக்கும் இணைந்த தமிழ்ப் பேசும் பிரதேசங்களாகவே இருந்திருப்பன.

நாட்டை நிர்வாகத்திற்காக ஒருங்கிணைத்து விட்டு, ஒருங்கிணைந்த நாட்டை விட்டு வெளியேறும்போது, வேற்றுமைப்பட்ட அலகுகளை ஒன்று சேர்த்து பெரும்பான்மையினரிடம் கையளித்து விட்டுப் போகின்றோமே, சிறுபான்மையினர் ஆக்கிவிடப்பட்ட மக்கட் கூட்டங்களுக்கு என்ன நடக்கும் என்று ஆங்கிலேயர்கள் வெகுவாகச் சிந்திக்கவில்லை. அரசியல் யாப்பின் உறுப்புரை 29 அவர்களைக் காப்பாற்றும் என்று

நினைத்துச் சென்றுவிட்டார்கள்.

சுதந்திர இலங்கையில் பின்னர் நடந்ததைப் பத்துப்பன்றிரண்டு வருடங்கள் கழித்துப் பார்த்த போதுதான் முன்னைய தேசாதிபதி சோல்பரிப் பிரபுவிற்கு அறிவு பிறந்தது. B.H.Farmer என்ற ஆங்கில எழுத்தாளருக்கு இவ்வாறு நடக்கும் என்று தெரிந்திருந்தால் ஒரு சமஷ்டி ஆட்சி முறையை நாங்கள் இலங்கையில் விட்டுச் சென்றிருப்போமே என்று கூறி



# இணைப்புக் கிடைக்காது என்று 'அரசியல் கத்துக்குட்டிகள்' சுவற அவர்களுக்கு எள்ள உரிமை உண்டு

அங்கலாய்த்தாராம். இவ்வாறு நடக்கும் என்று அவர் குறிப்பிட்டது 1958ம் ஆண்டில் நடந்த இனக் கலவரத்தையே. அரச அனுசரணையுடன் நடந்த அந்த இனக்கலவரம் சோல்பரிப் பிரபுவை வெகுவாகப் பாதித்தது.

ஆகவே எமது மக்கள் ஒன்றைப் புரிந்து கொள்ள வேண்டும். வடகிழக்கு மாகாணங்களில் தமிழ்ப் பேசும் மக்களே பெரும்பான்மையர். தொன்று தொட்டு அவர்களே பெரும்பான்மையர். நாங்கள் நாட்டின் சிறுபான்மையர் என்று இப்போது கருதப்பட்டாலும் அருகருகே தொடர்ந்திருக்கும் வடகிழக்கு மாகாணங்களில் நாமே பெரும் பான்மையினர். அப்பொழுதும் அப்படித் தான். இப்பொழுதும் அப்படித்தான். இன்னும் எவ்வளவு காலத்திற்கு என்று தான் புரியவில்லை.

எமது இந்த நிலையைக் கேள்விக் கிடமாக்கவே தொடர்ந்து வந்த பெரும்பான்மை அரசாங்கங்கள் வடக்கையும் கிழக்கையும் பிரித்து வைக்க எத்தனித்தன. வட கிழக்கில் நாட்டின் பெரும்பான்மையினர் குடியேற்றங்களை முடுக்கி விட்டு, சரித்திரத்தைத் திரித்தெழுதி முழு நாடும் சிங்கள பெளத்தர்களுக்கே சொந்தம் என்றார்கள். முன்னர் ஒரு காலத்தில் அவ்வாறுதான் இருந்தது, பின்னர் வந்தவர்கள் கள்ளத்தனமாக அல்லது வன்முறை பாவித்து எம் நாட்டில் குடியேறி விட்டார்கள் என்றல்லாம் கூறித் திரிகின்றார்கள். அப்பாவிச் சிங்களப் பொது மக்களும் இவற்றை நம்பி வந்துள்ளார்கள். இன்றும் நம்புகின்றார்கள். இந்த நிலை தொடர்ந்தால் வட கிழக்கில் தமிழ்ப் பேசும் மக்கள் சிறுபான்மையினர் ஆக்கப்பட்டுவிடுவார்கள்.

ஆகவே வடக்கையும் கிழக்கையும் இணைக்கக்கூடாது என்று பெரும்பான்மையின அரசாங்கங்கள் கூறி வந்தமைக்குக் காரணம் உண்டு. ஆனால், அவர்கள் கூற்றை வைத்து அது கிடைக்காது என்று எமது அரசியல் கத்துக்குட்டிகள் கூறுவதற்கு என்ன உரிமை இருக்கின்றது? தந்ததை ஏற்போம் என்று சுய நல காரணங்களுக்காக இன்று கூறி

விட்டு அவர்கள் சென்றுவிடுவார்கள். வருங்காலம் எவ்வாறிருக்கும் என்று அவர்கள் சிந்திப்பதில்லை.

கட்சிக்காரர்களிடையே ஒரு சமாதானத்தை ஏற்படுத்தும்போது தூர நோக்குடன் நீதிபதிகள் செயற்படுவார்கள். இன்றைய நன்மைகள் கருதி எதிர் காலத்தை நாங்கள் அடைவது வைக்கக்கூடாது.

### முஸ்லிம்களின் நிலைப்பாடு

இரண்டாவதாக வட கிழக்கு இணைப்பு

இருக்கின்றார். இன்றைய காலகட்டத்தில் முஸ்லிம் மக்களும் சமஷ்டியை ஆதரிக்கும்போது எமக்கான அரசியல் தீர்வு எத்திசை நோக்கிப் போகக்கூடும் என்பதில் சந்தேகம் இருக்கத் தேவையில்லை.

### சமஷ்டியே உகந்தது

முதலமைச்சர்கள் மாநாட்டில் சென்ற வருடம் சமஷ்டியே எம் நாட்டுக்கு உகந்தது, சிங்கள மக்களும் அதையே நாடவேண்டும் என்று நான் கூறியதும், அப்போதைய வட மத்திய மாகாண முதலமைச்சர் உச்ச மட்ட அதிகாரப் பரவலாக்கம் எமக்குத் தேவை ஆனால் சமஷ்டியை ஏற்க முடியாதென்றார். அந்த அளவுக்கு சமஷ்டி என்றால் நாட்டைப் பிரிப்பதென்று சிங்கள மக்களின் மனதில் ஆழப்பதித்து விட்டனர் சிங்கள அரசியல் வாதிகள்!

சமஷ்டியே முழு நாட்டுக்கும் உகந்தது என்று நான் அண்மையில் கூறியிருந்ததை பல சிங்கள நண்பர்கள் வரவேற்றார்கள். 1930 - 40களில் கண்டிய சிங்களவரே சமஷ்டியை ஆதரித்தார்கள். சமஷ்டி அலகு தமக்குத்தரப்பட்டால் கண்டிய மக்களின் தனித்துவத்தைப் பேணிக் காப்பாற்றலாம் என்றே அந்தக் கோரிக்கையை அவர்கள் அன்று முன்வைத்தார்கள். எஸ்.டபிள்யூ. ஆர்.டி. பண்டார நாயக்க அவர்கள் 1926ல் சமஷ்டி முறையே நாட்டுக்குச் சிறந்தது என்று கூறிய போது எமது தமிழ் மக்களே அதற்கு எதிர்ப்புத் தெரிவித்தனர். காரணம் அந்த காலகட்டத்தில் நாடு முழுவதும் நாங்கள் பரந்து வாழ்ந்து வந்தோம்.

வணிகத்தில் ஈடுபட்டிருந்தோம். தெற்கத்தைய பல ஏக்கர் காணிகளுக்குச் சொந்தக்காரர்களாக இருந்தோம். அரசாங்க உயர்பதவிகளில் எல்லாம் எம் தமிழ் மக்களே இருந்தார்கள். ஆகையால் சமஷ்டி வேண்டாம், நாங்கள் இப்போது இருப்பது போலவே இருப்போம் என்றார்கள்.

ஆனால் இன்று சமஷ்டியை நாங்கள் கேட்பதில் பிழையிலலை. நாட்டை முழுமையாக சிங்கள பெளத்த மயம் ஆக்க சிங்கள மக்களுள் ஒரு சாரார் முயன்று வருகின்றனர். நான் திருகோணமலை நோக்கி இன்று வந்த போது இந்த நகரத்தைச் சுற்றி சிங்கள மக்கள் முழுமையாக ஆக்கிரமித்திருக்கின்றமையை அவதானித்தேன். வட கிழக்கை இணைத்து சமஷ்டி தரப்பட்டால் அவர்களுக்கு

என்ன நடக்கும் என்ற பயம் அந்த மக்களுக்கு இயல்பாகவே வரும். அதற்குப் பதில் இதுதான். நாம் எவரையும் வெளியேற்றத் தேவையில்லை. ஆனால் வடகிழக்கு தமிழ்ப் பேசும் பிரதேசம் என்பது ஏற்றுக்கொள்ளப்பட வேண்டும்.

### தமிழர் பிரதேசத்தில்

#### சிங்களவருக்குப் பாதிப்பு

எமது மொழி, நிலம், பொருளாதாரம், கலாசாரம் எம்மால் பாதுகாக்கப்பட வேண்டும். அதற்கடங்க எவ்வாறு தமிழ் மக்கள் தெற்கில் பல இடங்களில் கூடி வாழ்ந்து வருகின்றார்களோ அதே போல் சிங்கள மக்களுந் தமிழ்ப் பேசும் வடகிழக்கு மாகாணங்களில் வாழ்வதை நாம் எதிர்க்கத் தேவையில்லை. ஆனால் இங்கு தமிழ் மொழிக்கே முதலிடம் வழங்கப்படும். மதங்கள் அனைத்துக்கும் சம உரிமை வழங்கப்படும். எவ்வாறு வட மாகாணசபையில் நாம் இரண்டு சிங்களப் பிரதிநிதிகளுக்காக எல்லா ஆவணங்களையும் சிங்களத்தில் மொழிபெயர்த்துக் கொடுத்து அவர்களை சகோதரர்கள் போல் நடத்துகின்றோமோ அதேவாறே எம்மிடையே வாழும் சிங்கள மக்களையும் நாம் அல்லலின்றி வாழ விடுவோம்.

சமஷ்டி என்றதும் தங்களை விரட்டி அடித்து விடுவார்கள் தமிழர்கள் என்று அஞ்சுகின்றார்கள் சிங்கள மக்கள். அதே போல் தெற்கில் வாழும் தமிழ் மக்களும் தாங்கள் வட கிழக்கிற்குப் போக வேண்டி வரும் என்று அஞ்சுகின்றார்கள். இது தவறான எண்ணமாகும். நிர்வாகமானது மத்தியில் இருந்து மாகாணத்திற்குக் கைமாறும். மாகாண நிர்வாகத்தை மாகாண மக்களே நிர்ணயிப்பர்.

(06 ஆம் பக்கம் பார்க்க...)

தமிழ் மக்கள் பேரவையின் திருமலைக் கூட்டத்தில் முதல்வர் விக்கி கேள்வி

புக்கெதிராக இவர்கள் கூறுவது முஸ்லிம்கள் வட கிழக்கு இணைப்பை எதிர்க்கின்றார்கள் என்பதை. சென்ற செவ்வாய்க்கிழமைதான் அதாவது மார்க் மாதம் 13 ஆம் திகதிய வட மாகாண சபைக் கூட்டத்தில் ஸ்ரீலங்கா முஸ்லிம்காங்கிரஸ் பிரதிநிதியாகிய கௌரவ உறுப்பினர் சீனிமுகமது அப்துல் நியாஸ் அவர்கள் வெகு ஆணித்தரமாக சமஷ்டி முறையே இந்த நாட்டுக்கு உகந்தது என்றார். சமஷ்டியின் போது வடக்கும் கிழக்கும் இணைவதை அவர் எதிர்க்கவில்லை. ஆகவேதான் இணைந்த வடகிழக்கில் முஸ்லிம் மக்களுக்கு ஒரு தனியலகு வேண்டும் என்று தமிழ் மக்கள் பேரவை சிபார்சு செய்து வருகின்றது.

வடக்கு கிழக்கு இணைக்கப்பட வேண்டுமா வேண்டாமா என்பது வெறும் தர்க்கிக்கும் விடயம் அல்ல. தமிழ்ப் பேசும் மக்களின் இன, மத, மொழி, பண்பாடுகள் சார்ந்து பாரம்பரிய காணிகளைக் கணக்கில் எடுத்து அவர்கள் பாதுகாப்பு கருதி தமிழ் மக்களும் முஸ்லிம் மக்களும் இணைந்து ஒரு முடிவை எடுக்க வேண்டியுள்ளது. அவர்கள் இவை சம்பந்தமாக எடுக்கக்கூடிய ஒரே முடிவு வடக்கு கிழக்கு இணைப்பே!

அடுத்து நண்பர் யோதிலிங்கம் அவர்கள் தமிழ் மக்களுக்கான அரசியல் தீர்வும் அதற்கான வழி வரைபடமும் என்பது பற்றிப் பேச உள்ளார்.

சமஷ்டியை மையமாக வைத்துப் பேசப்போகும் அவர் ஓர் அரசியல் ஆய்வாளர் ஆவார். சட்டத்தரணியுங் கூட. கொழும்பு நல்லாயன் பாடசாலையில் கற்பித்த போதிருந்தே அவரை நான் தெரிந்து வைத்திருந்தேன். அவர் முக்கியமான ஒரு விடயம் பற்றிப் பேச

# தமது பழைய ஊழல் மோசடிகளை மறைக்கவே பிரதமருக்கு எதிராகக் கூட்டு எதிரணி பிரேரணை

**கல்வி அமைச்சர் அகிலவிராஜ் கூறுகின்றார்**

தமது பழைய ஊழல்மோசடிகளை மறைப்பதற்காகவும் தமது பாவங்களைப் போக்குவதற்காகவும் கூட்டு எதிரணியினர் பிரதமர் ரணில் விக்கிரமசிங்கவிற்கு எதிராக நம்பிக்கையில்லாப் பிரேரணையை கொண்டு வர முனைகின்றனர். அவர்கள் நம்பிக்கையில்லாப் பிரேரணையை கொண்டு வந்தால் அதனை தோற்கடித்து விட்டு பாரிய வெற்றியை ஐக்கிய தேசியக் கட்சி பெற்றுக்கொள்ளும் என ஐக்கிய தேசியக் கட்சியின் பிரதி பொதுச்செயலாளரும் அமைச்சருமான அகில விராஜ் காரியவசம் தெரிவித்தார்.

சுதந்திரக் கட்சியினரும் இந்த நம்பிக்கையில்லாப் பிரேரணையை தோற்கடிக்கவே முனைவர் என்று நம்புகின்றோம்.

என்றாலும், அதற்கு மீறி சுதந்திரக் கட்சியினர் வாக்களித்தால் வாக்களிப்பவர்கள் யார் என்பதனை பார்த்து அதன்பின்னர் தீர்மானம் எடுப்போம் என்றும் அவர் குறிப்பிட்டார்.

“ஐக்கிய தேசியக் கட்சியின் மறுசீரமைப்பு நடவடிக்கைகளுக்கான ஏற்பாடுகள் துரிதமாக முன்னெடுக்கப்பட்டு வருகின்றன. இதன்படி கட்சியின் முக்கிய பதவிகள் இம்மாதத்திற்குள் மாற்றம் செய்யப்படும் என பிரதமர் ரணில் விக்கிரமசிங்க அறிவித்துள்ளார்.” என்று தெரிவித்த அவர் அத்துடன் கட்சியின் பொதுச்செயலாளர் பதவிக்கு தன்னை நியமிக்குமாறு பெரும் பாலானோர் கட்சியின் தலைமையிடம் கோரியுள்ளனர் எனவும் குறிப்பிட்டார்.

# வவுனியா செயலகத்தில் விகாரை அமைக்கும் முயற்சி தடுத்து நிறுத்தப்பட்டதாகத் தகவல்

**வட மாகாணசபை உறுப்பினர் சத்தியலிங்கம் தெரிவிப்பு**

வவுனியா மாவட்ட செயலகத்தில், பௌத்த விகாரை அமைக்கும் பணி வட மாகாணசபை உறுப்பினர் ப. சத்தியலிங்கத்தின் தலையீட்டால் நிறுத்தப்பட்டுள்ளது. வவுனியா மாவட்ட செயலகத்தில், பண்டாரவன்னியன் சிலைக்கு பின்புறமாகவும் செயலகத்தின் பிரதான வாயிலுக்கு முன்பாகவும் பௌத்த கட்டடக் கலையை பிரதிபலித்து, முப்படையினரின் அனுசரணையில், வழிபாட்டு தலம் ஒன்றை அமைக்க முயற்சிகள் மேற்கொள்ளப்பட்டிருந்தன.

இன்று அதற்கான அடிக்கல் நாட்டும் நிகழ்வை நடத்த ஏற்பாடுகள் இடம் பெற்று வந்த நிலையில், ஊடகங்கள் வாயிலாக இவ்விடம் வெளிக்கொணரப்

பட்டு சர்ச்சை உருவாகியிருந்தது.

இதையடுத்து, வட மாகாணசபை உறுப்பினர் ப. சத்தியலிங்கம், இவ்விடம் தொடர்பாக ஊடக அறிக்கையொன்றை முதலில் விடுத்திருந்தார். இதுகுறித்து கருத்து வெளியிட்ட அவர்,

“மாவட்ட செயலகத்தில் வழிபாட்டு தலம் அமைப்பது தொடர்பாகவும் அது பௌத்த விகாரையெனவும் எனக்கு அறியக்கிடைத்தது. இதன் அடிப்படையில், இதனை நிறுத்துமாறு ஊடக வாயிலாக அறிக்கையை விடுத்திருந்த போதிலும், அதற்கு பின்னரும் இவ்வேலை திட்டம் தொடர்வதாகத் தெரியவந்தது. இந்நிலையில், உள்நாட்டிலுள்ள அமைச்சருடன் தொடர்புகொள்ள முயற்சித்திருந்தேன். அது பயன் அளிக்காமையால், நேரடியாக வவுனியா மாவட்ட செயலாளருடன் கலந்துரையாடினேன்.

“இதன் பிரகாரம், மாவட்ட செயலகத்தில் சர்வமதங்களையும் உள்ளடக்கிய வழிபாட்டு தலமே அமைக்கத் திட்டமிட்டுள்ளதாக அவர் என்னிடம் தெரிவித்தார். எனினும், தற்போதைய நிலையில் மாவட்ட செயலகத்தில் இவ்வாறான வழிபாட்டு தலத்தின் தேவை குறித்து கேள்வி எழுப்பியிருந்தேன். உத்தியோகத்தர்களின் விருப்பத்துக்கு அமையவே. அதனை தான் அமைக்க முயற்சித்தார் என அவர் தெரிவித்தமையுடன், அனைத்து மதங்களையும் உள்ளடக்கி அதனை அமைக்கத் திட்டமிட்டுள்ளார் எனக் கூறினார்.

எனினும், அதனை ஏற்றுக்கொள்ள முடியாது எனத் தெரிவித்த நான், தமிழ் மக்கள் அதிகமாக உள்ள பிரதேசத்தில் சர்ச்சைக்கு மத்தியில் இவ்வாறான வழிபாட்டு தலத்தை அமைப்பதை உடன் நிறுத்தி பிரதேசத்தின் ஒற்றுமைக்கு வழிசமைக்குமாறு கேட்டேன். அவ்வாறு அமைக்க வேண்டிய தேவையேற்படின் வவுனியா மாவட்ட அபிவிருத்திக் குழு கூட்டத்தில் கலந்துரையாடுவோம் எனவும் கூறியிருந்தேன். இதன் அடிப்படையில், இவ்வேலைத்திட்டத்தை நிறுத்துவதாக மாவட்ட செயலாளர் உறுதியளித்துள்ளார்” - என்று சத்தியலிங்கம் தெரிவித்தார்.

# ஈ.பி.டி.பி. பக்கம் அனைவரையும் திரும்பிப் பார்க்க வைத்த வெற்றி

நடந்துமுடிந்த உள்ளூராட்சி மன்றங்களில் எமது ஈழ மக்கள் ஜனநாயகக் கட்சி, வடக்கு - கிழக்கு மாகாணங்களில் 38 சபைகளில் போட்டியிட்டு 98 ஆசனங்களை பெற்று, எமது அரசியல் பலத்தை இதர தமிழ் அரசியல் தரப்பினருக்கும் தென்னிலங்கைக்கும் மக்கள் எம்மீது வைத்துள்ள உறுதிப்பாட்டின் வலிமையை வெளிப்படுத்திக் காட்டியுள்ளது என ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தா தெரிவித்துள்ளார்.

யாழ்ப்பாணத்தில் அமைந்துள்ள கட்சியின் தலைமை அலுவலகத்தில் வடக்கு - கிழக்கு மாகாணங்களில் உள்ள உள்ளூராட்சி மன்றங்களில் ஈழ மக்கள் ஜனநாயகக் கட்சியின் சார்பாக தேர்ந்தெடுக்கப்பட்ட 98 உறுப்பினர்களுக்கான சத்தியப்பிரமாண நிகழ்வில் உரையாற்றுகையிலேயே அவர் இவ்வாறு தெரிவித்துள்ளார்.

மேலும் அவர் தெரிவிக்கையில் -

# வெளிநாட்டிலிருந்து திரும்பிய யுவர் ஆற்றில் சடலமாக மீட்பு

**புலிபாய்ந்தகல்லில் சம்பவம்**

வாழைச்சேனை பொலிஸ் பிரிவிற் குட்பட்ட புலிபாய்ந்தகல் ஆற்றில் இருந்து இளம் பெண்ணொருவரின் சடலத்தைத் தாங்கள் நேற்று மீட்டுள்ளனர் என வாழைச்சேனைப் பொலிஸார் தெரிவித்தனர்.

நேற்று ஞாயிற்றுக்கிழமை அதிகாலை பெண் ஒருவரின் சடலம் ஆற்றில் காணப்பட்டுள்ள நிலையில், பொலிஸாருக்கு பொதுமக்கள் வழங்கிய தகவலையடுத்து பொலிஸார் சம்பவ இடத்திற்கு சென்று சடலத்தை மீட்டுள்ளனர்.

அந்தப் பெண் வவுனியாவைப் பிறப்பிடமாகவும் கிரான் பிரதேச செயலாளர் பிரிவில் உள்ள முறுத்தாணை கிராமத்தில் திருமணம் புரிந்துகொண்டவருமான ராமலிங்கம் சுதர்சினி மாருதி (வயது -33) என அடையாளம் காணப்பட்டுள்ளார்.

அந்தப் பெண்ணின் சடலத்தில் அருகில் காணப்பட்ட பையில் இருந்த கடவுச் சீட்டைக் கொண்டு மரணமடைந்தவர் தொடர்பான தகவலைப் பொலிஸார் பெற்றுள்ளனர்.

இந்தப் பெண் கடந்த 16 ஆம் திகதி வெள்ளிக்கிழமையன்று மத்தியகிழக்கு நாடொன்றில் இருந்து கொழும்பு கட்டுநாயக்கா வந்துள்ளார் எனவும் இந்நிலையில் அவர் நேற்று அதிகாலை சடலமாக மீட்கப்பட்டுள்ளார் எனவும் பொலிஸார் தெரிவித்தனர்.

இந்தப் பெண் தமது ஊருக்கு வரும் வழியில் ஏதும் அசம்பாவிதங்கள் ஏற்பட்டிருக்கலாம் எனக் கருதி பெண்ணின் மரணம் தொடர்பான விசாரணைகளை பொலிஸார் பல கோணங்களில் முன்னெடுத்து வருகின்றனர்.

# டக்ளஸ் பெருமிதம்



நாம் எதிர்பார்த்த வெற்றி எமக்கு கிடைக்காவிட்டாலும், வடக்கு கிழக்கில் 98 உறுப்பினர்களை நேரடியாகவும், விகிதாசாரப் பட்டியல் ஊடாகவும் வென்றெடுத்துள்ளோம் என்பதுடன் எமது வாக்குகளும் அதிகரித்துள்ளன.

குறிப்பிடத்தக்க இந்த வெற்றிக்காக உழைத்த தோழர்கள், வேட்பாளர்கள், கட்சியின் அபிமானிகள் அனைவருக்கும் பாராட்டுக்களையும், வாழ்த்துக்களையும் தெரிவித்துக் கொள்கின்றேன்.

அத்துடன் கட்சியின் வெற்றிக் காவும், வளர்ச்சிக்காகவும் நீங்கள் அனைவரும் அர்ப்பணிப்போடும், ஒற்றுமையோடும் செயற்பட வேண்டும். நாம் பெற்றுக் கொண்ட வெற்றியும், நமது உழைப்பும் எமது மக்களுக்கு பலபலன்களையும் விமோசனத்தையும் பெற்றுக் கொடுப்பதற்கானவையாக அமைய நாம் உறுதியுடன் செயற்பட வேண்டும்.

அந்தவகையில் நடைபெற்று முடிந்த தேர்தல் வெற்றியானது ஈ.பி.டி.பி. கட்சியை அனைவரும் திரும்பிப்பார்க்க வைத்துள்ளது என்றும் அவர் மேலும் தெரிவித்துள்ளார்.

# யாழ், நாக விகாராதிபதியின் நினைவு நிகழ்வில் மைத்திரி

(எஸ்.நிதர்ஷன்)

யாழ்ப்பாணம், மார்ச் 19  
யாழ்ப்பாணத்துக்கு இன்று வரும் ஜனாதிபதி மைத்திரிபாலசிறிசேனையாழ். நாகவிகாரையில் நடைபெறும் நாகவிகாரையின் முன்னாள் விகாராதிபதியின் நினைவு தின நிகழ்விலும் கலந்து கொள்ளவுள்ளார் எனத் தெரிவிக்கப்படுகின்றது.

யாழ். புனித பத்திரிசியார் கல்லூரியில் புதிதாக அமைக்கப்பட்ட தொழில்நுட்ப ஆய்வு கூடத்தை திறந்து வைப்பதற்காக ஜனாதிபதி யாழ்ப்பாணத்திற்கு இன்று வருகை தரவுள்ளார். இதனைத் தொடர்ந்து யாழ். நாக விகாரைக்கும் ஜனாதிபதி விஜயம் செய்யவுள்ளார். இதன்போது யாழ். நாக விகாரையின் விகாராதிபதியாக நீண்ட காலமாக இருந்து உயிரிழந்த விகாராதிபதியின் நினைவு தின நிகழ்விலும் அவர் கலந்து கொள்ளவுள்ளார் எனத் தெரிவிக்கப்படுகின்றது.

விகாராதிபதியின் பூதவுடல் யாழ். முற்றவெளியில் தகனம் செய்யப்பட்டமை தொடர்பில் பல்வேறு சர்ச்சைகள் ஏற்படுத்தப்பட்டிருந்தமை குறிப்பிடத்தக்கது. (ஐ-7)

# நகை அறுப்புத் தொடர்பில் இருவர் பொலிஸாரால் கைது

யாழ்ப்பாணத்தில் வழிப்பறி நகை அறுப்பில் ஈடுபட்ட பூசாரி யும் தொழில் நுட்பக் கல்லூரி மாணவன் ஒருவரும் நேற்று மாண்புமிகு பொலிஸாரால் கைது செய்யப்பட்டுள்ளனர். கைதான இருவரும் அளவெட்டி மற்றும் கொக்குவில் பகுதியைச் சேர்ந்தவர்கள் எனப் பொலிஸார் தெரிவித்தனர்.

கடந்த 14ஆம் திகதி, மாண்புமிகு - இணுவில் வீதியில் வைத்து வீதியில் சென்ற பெண் ஒருவர் அணிந்திருந்த ‘இமிட்டேசன்’ நகையை அறுத்த குற்றச்சாட்டில் முதலாவது சந்தேகப்பரான பூசாரி மாண்புமிகு பொலிஸாரால் கைது செய்யப்பட்டார். பின்னர் அவரிடம் மேற்

கொண்ட விசாரணையின் அடிப்படையில், பூசாரியுடன் இணைந்து செயற்பட்ட தொழில்நுட்பக் கல்லூரி மாணவனும் கைது செய்யப்பட்டுள்ளார்.

இளவாலை மற்றும் கொக்கு வில் பகுதிகளில் இடம்பெற்ற வழிப்பறிச் சம்பவங்களுடனும் இவர்களுக்கு தொடர்புள்ளதாக ஆரம்பக்கட்ட விசாரணைகளில் இருந்து தெரியவந்துள்ளது. வாகனம் ஒன்றுக்கு லீசிங் பணம் கட்டுவதற்காக இவர்கள் இந்தச் செயல்களில் ஈடுபட்டமை தெரிய வந்துள்ளது. கைது செய்யப்பட்ட நபர்களிடம் இருந்து 2 சங்கிலிகளும் 2 மோட்டார் சைக்கிள்களும் கைப்பற்றப்பட்டுள்ளன.

# நடிகர் கருணாஸ் விரைவில் யாழ்ப்பாணம் வருவாராம்

நடிகரும், தமிழக சட்ட மன்ற அ.தி. மு.க. உறுப்பினருமான கருணாஸ் எதிர்வரும் ஏப்ரல் முதல் வாரத்தில் இலங்கைக்கான பயணம் ஒன்றை மேற்கொள்ளவுள்ளார். இதன் போது யாழ்ப்பாணம் வந்து வடமாகாண முதலமைச்சர் சி.வீ.விக்கனேஸ்வரனையும் அவர் சந்திக்கத் திட்டமிட்டுள்ளார் எனத் தெரிவிக்கப்படுகின்றது.

இது தொடர்பாக தகவல் தெரிவித்த கருணாஸ் -

இராமநாதபுரத்தில், முகாம் களில் உள்ள இலங்கைச் சிறுவர்களின் கல்வி வசதிக்காக கல்வி நிலையம் ஒன்றை

அமைப்பதற்கு தான் திட்டமிட்டிருக்கிறார் எனவும், அதன் திறப்பு விழாவுக்கு தன்னலம் கருதாமல் செயற்படும் ஒரு பிரமுகரை அழைக்க வேண்டும் என்பதே தமது விருப்பம் எனவும் அதற்காகவே முதலமைச்சரை அழைக்க விரும்புகிறார் எனவும் தெரிவித்தார்.

இராமநாதபுரம் பகுதியில் இப்போதும் ஈழத் தமிழர்களுக்கான பல முகாம்கள் உள்ளன. இங்குள்ள சிறுவர்கள் கல்வியைத் தொடர்வதில் பெரும் நெருக்கடிகளை எதிர்கொண்டுள்ளனர் எனவும் தெரிவித்த கருணாஸ், அவர்களின் நலன் கருதி அங்கு அவர்களுக்காகப்

பாடசாலை ஒன்றைத் தான் அமைக்க விரும்புகிறார் எனவும் தெரிவித்தார்.

இதேவேளையில் ஜெனீவா வில் நடைபெறும் ஐ.நா.மனித உரிமைகளை பேரவையின் கூட்டத் தொடரில் கலந்து கொள்வதற்காக அடுத்த தினங்களில் தான் அங்கு புறப்படவிருக்கின்றார் எனவும் அவர் தெரிவித்தார்.

இதற்கான விசாவுக்கு தாம் விண்ணப்பித்துள்ள போதிலும், அது இதுவரையில் தமக்குக் கிடைக்கவில்லை எனவும் தெரிவித்த அவர், கிடைத்தவுடன் ஜெனீவா செல்லத் தான் திட்டமிட்டிருக்கின்றார் என்றும் குறிப்பிட்டார்.

# நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## பொறுப்புக்கூறலில் இருந்து தப்ப முயலும் அரசியல் தலைமைகள்

ஜெனீவாவில் நடைபெற்று வரும் ஐ.நா. மனித உரிமைகள் கவுன்ஸிலின் கூட்டத் தொடர் இலங்கையைப் பொறுத்தவரை இவ்வாறும் தீர்க்கமான ஒரு காலகட்டம் என்பது உணரப்படாதே. இலங்கையின் புகோள மீளாய்வு பற்றிய விடயம் இன்று கவுன்ஸிலுக்கு வருகின்றது.

ஐ.நாவில் அங்கம் வகிக்கும் ஒவ்வொரு நாட்டினதும் மனித உரிமைகள் பற்றிய ஆய்வு நான்கு வருடங்களுக்கு ஒருமுறை ஐ.நா. மனித உரிமைகள் கவுன்ஸிலில் எடுத்துக் கொள்ளப்படுவது வழமை. அந்த வகையில் கவுன்ஸிலின் இப்போதைய கூட்டத் தொடரில் இலங்கை விவகாரம் வருகின்றது.

அதேசமயம், இலங்கையின் இறுதிக் கட்ட யுத்தத்தின்போது இடம்பெற்ற விடயங்கள் தொடர்பில் ஐ.நா.மனித உரிமைகள் கவுன்ஸிலில் 2015 மார்ச்சில் இலங்கையும் சேர்ந்து நிறைவேற்றிய தீர்மானத்தின் செயற்பாட்டுத் தன்மை பற்றிய ஆய்வு நாளை மறுதினம் கவுன்ஸிலுக்கு வருகின்றது.

இந்த இரண்டுமே இலங்கையைப் பொறுத்தவரை மிகப்பெரிய கண்டங்கள்தாம். இந்த விடயங்களை ஒட்டி ஜெனீவா மனித உரிமைகள் கவுன்ஸிலின் பக்க நிகழ்வாக பல்வேறு கூட்டங்களில் இலங்கை குறித்து அதிகம் ஆராயப்படுகின்றது. அவற்றுள் எல்லாம் இலங்கை அரசின் மெத்தனப் போக்குக்கு எதிரான கரும் கருத்துக்களே முன்வைக்கப்பட்டு வருகின்றன.

ஆனாலும், அவற்றுக்கு மாற்றாக தன் நிலைப்பாட்டை நியாயப் படுத்தி, பிரசாரம் செய்யும் போக்கில் இலங்கைத் தரப்பு வழமைக்கு மாறாக இம்முறை அதிகநடுபாடோ, தீவிரமோ காட்டவில்லை என்று ஜெனீவாவில் இருந்து கிடைக்கும் செய்திகள் தெரிவிக்கின்றன.

கவுன்ஸிலின் பக்க நிகழ்வுகளில் இலங்கைக்கு எதிராகத் தெரிவிக்கப்படும் கண்டனக் கருத்துக்களை இலங்கைத் தரப்புப் பிரதிநிதிகள் வந்து அமர்ந்திருந்து, செவிமடுத்தும் குறிப்பு எடுத்துக் கொள்கின்றார்களே தவிர, பதிலடிப் பிரசாரங்கள் ஏதும் நடப்பதாகத் தெரியவில்லை என்கின்றன ஜெனீவாத் தகவல்கள்.

இலங்கை அரசுத் தரப்பைப் பொறுத்தவரை அதன் அரசுத் தலைமை அரசியல் ரீதியாகப் பிளவுபட்டு நிற்கின்றது.

2015 மார்ச்சில் ஜெனீவாவில் இந்த விவகாரம் எடுத்துக் கொள்ளப்பட்டு, இலங்கையின் அனுசரணையுடன் இலங்கை தொடர் பான ஏகமனதாகத் தீர்மானம் ஒன்று நிறைவேற்றப்பட்ட போது அங்கு - இலங்கையில் - இருந்த நிலைவரம் வேறு; இன்றிருக்கும் நிலைவரம் வேறு.

அப்போது, மஹிந்த ராஜபக்ஷவின் ஆட்சி நிர்வாகத்தை விழுத்தி புதிய ஜனாதிபதியாக மைத்திரிபால சிறிசேன பொறுப்புக்கு வந்திருந்தார். அன்றைய நிலையில் கூட்டு எதிரணியாக ஒன்றுபட்டு நின்று, மஹிந்த ராஜபக்ஷவின் ஆட்சியைத் தூரத்தியமையில் முக்கிய பங்காற்றிய ரணில் விக்கிரமசிங்கவின் தலைமையில் புதிய அரசு அமைந்திருந்தது.

ஜனாதிபதியும், பிரதமரும் ஒன்றுபட்டு விடயங்களை அணுகினார். முந்திய ஆட்சியாளரான மஹிந்த ராஜபக்ஷவின் தரப்பினால் கையாளப்பட்ட விவகாரங்களின் விளைவை ஐ.நா.மனித உரிமைகள் கவுன்ஸில் என்ற சர்வதேச அரங்கில் எதிர்கொள்ள வேண்டிய நிலைமை அன்று இருந்தது.

புதிய அரசு, பிரதான இரண்டு தென்னிலங்கைக் கட்சியின் புதிய உறவால் உருவாகியிருந்த நிர்வாகக் கூட்டமைப்பு, புதிய அரசியல்போக்கு என்று நிலைமை வேறுபட்டிருந்தது.

அதனால் ஐ.நா.மனித உரிமைகள் கவுன்ஸிலில் இலங்கையின் அணுகுமுறையும் மாறுபட்டிருந்தது.

போதாக்குறைக்கு, பல தரப்புக்களையும் அரவணைத்துப் போகின்ற - இயன்றவரை நியாயத் தன்மையுடன் விடயங்களை அணுகுகின்ற - சமரசவாதியான மங்களசுமரவீரவே இலங்கையின் வெளிவிவகார அமைச்சராக இந்த விடயங்களைக் கையாண்டார்.

ஆனால் இன்று நிலைமை வேறு. ஜனாதிபதியும், பிரதமரும் முரண்பட்டு நிற்கும் புதிய போக்கு. சட்டத்தில் இடமின்மையாலும் தமக்கு அதிகாரமின்மையாலும் பிரதமர் ரணில் விக்கிரமசிங்கவைத் தாம் வீட்டுக்கு அனுப்ப முடியாத நிலைமையில் அவரைப் பதவி கவிழ்ப்பதற்கு வேறு அரசியல் வழி வகைகளைத் தேடிக்கொண்டிருக்கின்றார் ஜனாதிபதி மைத்திரிபால சிறிசேன.

அடுத்த தடவையும் ஜனாதிபதி பதவியில் நீடிக்க விரும்பும் மைத்திரிபால சிறிசேனவுக்கு அதற்கு இடமளிக்காமல், அந்தப் பதவியை இழுத்து வைத்து சாணக்கிய தந்திரத்தோடு விடயத்தை அணுகும் பிரதமர்.

இவர்கள் இருவருமே, ஒரு புறம் ஐ.நா. மனித உரிமைகள் கவுன்ஸிலில் தீர்மானங்களுக்கு இணைந்து செயற்பட்டு, நியாயமாக நடந்து - அதன் மூலம் இப்போதே தள்ளாடிக் கொண்டிருக்கும் தமது அரசியல் செல்வாக்கை தென்னிலங்கையில் முற்றாகப் போட்டிடித்து விடத் தயாரில்லை.

அதேசமயம் மறுபுறம், ஐ.நா. மனித உரிமைகள் கவுன்ஸிலின் தீர்மானத்திற்குமைய தாமும் சேர்ந்து அந்தத் தீர்மானத்தை நிறைவேற்றியமை மூலம், சர்வதேச சமூகத்திற்கு தாம் வழங்கிய உறுதி மொழியை நிறைவேற்றும் கடப்பாட்டை செய்யத் தவறியமைக்கான பொறுப்பை இந்த இருவருமே சேர்ந்து ஏற்காமல் புறக்கணிக்கவும் -

ஒரு தரப்பு மீது மற்றத் தரப்பு குற்றத்தை சுமத்தி விட்டு, தான் தள்ளி நிற்கவும் -

கூடியதான அரசியல் வாய்ப்பான கழல் - தோதான நிலைமை - களத்தில் வந்திருக்கின்றது.

இப்படி அரசியல் தலைமைகள் தமது ஆட்சிக் காலத்தை ஒருவாறு சமாளித்து கடத்தித் தப்பிக் கொள்ள முயன்றாலும் கூட ஒரு நாடு என்ற முறையில், நடந்த அனைத்துக்கும் பொறுப்புக் கூறி, நிவாரணம் கண்டு, நியாயம் செய்து, நீதியை நிலை நாட்டுவதில் இருந்து இலங்கை என்ற நாடு இலகுவாகத் தப்பித்துக் கொள்ள முடியாது என்பதுதான் யதார்த்தமாகும்.

# மனைவியின் இறுதி நிகழ்வில் பங்குபற்ற அரசியல் கைதிக்கு 3 மணி நேரம் மட்டும்

கிளிநொச்சி, மார்ச் 19 மனைவியின் இறுதி நிகழ்வில் பங்குபற்றுவதற்கு மூன்று மணித்தியாலங்கள் மட்டும் அனுமதிக்கப்பட்டார் ஆயுள் தண்டனைவிதிக்கப்பட்ட அரசியல் கைதி.

கடந்த 2008 ஆம் ஆண்டு கைது செய்யப்பட்டு மகஸின் சிறைச்சாலையில் தடுத்து வைக்கப்பட்டு கடந்த வருடம் ஆயுள் தண்டனைவிதிக்கப்பட்ட அரசியல் கைதியான சச்சிதானந்தம் ஆனந்த சுதாகரனின் மனைவி ஆனந்த சுதாகர் யோகராணி கடந்த 15 ஆம் திகதி சுகவீனம் காரணமாக மரணமடைந்திருந்தார்.

இவரின் இறுதி நிகழ்வு நேற்று கிளிநொச்சி மருதநகர் கிராமத்தில் இடம்பெற்றது. பலத்த பொலிஸ் பாதுகாப்புடன் ஆனந்த சுதாகர் அழைத்து வரப்பட்டு மூன்று மணித்தியாலங்கள் மனைவியின் இறுதி நிகழ்வில் கலந்துகொள்ள அனுமதிக்கப்பட்டிருந்தபின்னர் மீண்டும் பொலிஸாரால் சிறைச்சாலை வாகனத்தில் ஏற்றிச் செல்லப்பட்டுள்ளார்.

தந்தை சிறைச்சாலை வாகனத்தில் ஏறியபோது அவரது மகனும் தந்தையுடன் சிறைச்சாலை வாகனத்தில் ஏறிய சம்பவம் இடம்பெற்றமை அனைவரினதும் மனதையும் நெகிழ வைத்துள்ளது.

ஆயுள் தண்டனை விதிக்கப்பட்ட அரசியல் கைதியான ஆனந்த சுதாகருக்கு மகனும் மகளும்



தாயின் இறுதிக் கிரியைகளில் பங்குபற்றுவதற்கு வந்த அரசியல் கைதியான தந்தையின் மடியில் அமர்ந்திருக்கும் மகள். 3 மணி நேரத்தில் தந்தை மீளவும் சிறைவாகனத்தில் ஏற்றப்பட்ட போது மகளும் தந்தையுடன் சிறைவாகனத்தில் ஏறமுற்பட்டமை பார்த்திருந்த அனைவரையும் நெகிழவைத்தது.

என இரு பிள்ளைகள்.

தந்தை 2008 ஆம் ஆண்டு கைது செய்யப்பட்ட பின்னர் தாயின் அரவணைப்பில் வாழ்ந்த

இரண்டு பிள்ளைகளும் தற்போது தந்தையை பிரிந்தும் தாயை இழந்துமுள்ளனர்.

(உ)

# இன்றும் புதன்கிழமையும் ஜெனீவாவில் இலங்கைக்கு இரண்டு கண்டங்கள்



இலங்கை தொடர்பான புகோள காலக்கிரம மீளாய்வு விவாதம் இன்று ஐ.நா. மனித உரிமைகள் கவுன்ஸிலில் நடைபெறவுள்ளது.

இந்த விவாதத்தில் இலங்கை அரசாங்கத்தின் சார்பில் கலந்துகொண்டு உரையாற்றுவதற்காக வெளி விவகார அமைச்சர் திலக் மாரப்பன மற்றும் விசேட கருத்திட்டங்கள் அமைச்சர் சரத் அமுனும உள்ளிட்ட உயர் மட்ட தூதுக்குழுவினர் ஜெனீவா செல்லவுள்ளனர்.

அத்துடன் தமிழ் பேசும் மக்களின் பிரதிநிதிகள், பாதிக்கப்பட்டோர், புலம்பெயர் அமைப்புகளின் பிரதிநிதிகள், சர்வதேச நாடுகளின் தூதுவர்கள் உள்ளிட்ட பலரும் இந்த விவாதத்தில் பங்கேற்க உள்ளனர். எவ்வாறாயினும், மனித உரிமைகள் கவுன்ஸிலின் உறுப்பு நாடுகளின் பிரதிநிதிகள் இக்காலக்கிரமமீளாய்விற்கு உட்பட்ட நாட்டின் பிரதிநிதி மற்றும் சர்வதேச மனித உரிமை அமைப்புகளின் பிரதிநிதிகள் ஆகியோர் மாத்திரமே இந்த

விவாதத்தில் உரையாற்ற முடியும்.

இதன்போது ஏற்கனவே கடந்த நவம்பர் மாதம் ஜெனீவாவில் நடைபெற்ற இலங்கை தொடர்பான காலக்கிரம மீளாய்வுக் கூட்டத்தில் நிறைவேற்றப்பட்ட அறிக்கையின் பரிந்துரைகள் விரைவாக அமுல்படுத்தப்பட வேண்டும் என சர்வதேச நாடுகளின் பிரதிநிதிகள் வலியுறுத்த உள்ளனர்.

இதேவேளை இந்தப் பரிந்துரைகளை எவ்வாறு அமுல்படுத்துவோம் என்பது தொடர்பில் வெளிவிவகார அமைச்சர் திலக் மாரப்பன இலங்கையின் சார்பில் இந்த விவாதத்தில் உரையாற்ற உள்ளார். ஏற்கனவே கடந்த வெள்ளிக்கிழமை இடம்பெறவிருந்த இந்த விவாதம் ஐ.நா. மனித உரிமைகள் கவுன்ஸிலின் அதிகாரிகள் மேற்கொண்ட வேலைநிறுத்தம் காரணமாகவே 19 ஆம் திகதி திங்கட்கிழமைக்கு ஒத்திவைக்கப்பட்டது.

இதேவேளை 2015 ஆம் ஆண்டு இலங்கை தொடர்பாக

ஜெனீவா மனித உரிமை கவுன்ஸிலில் நிறைவேற்றப்பட்டு பின்னர் 2017 ஆம் ஆண்டு புதுப்பிக்கப்பட்டு நிறைவேற்றப்பட்ட பிரேரணையை இலங்கை அரசாங்கம் எவ்வாறு அமுல்படுத்தியது என்பது குறித்து ஆராயும் விவாதம் நாளை மறுதினம் புதன்கிழமை ஜெனீவாவில் நடைபெறவுள்ளது.

இந்த விவாதத்திலும் இலங்கை சார்பில் வெளிவிவகார அமைச்சர் திலக் மாரப்பன கலந்துகொண்டு உரையாற்றவுள்ளார். இந்த விவாதத்தின்போது ஐ.நா. மனித உரிமைகள் ஆணையாளர் செயிட்ட அல் ஹுசைன் இலங்கை தொடர்பான இடைக்கால அறிக்கையினை வெளியிட உள்ளார்.

செயிட்ட அல் ஹுசைனின் அறிக்கை ஏற்கனவே வெளியாகியுள்ள நிலையில், அதன் சாராம்சத்தையே புதன்கிழமை முன்வைப்பார். இந்த விவாதத்தில் ஐ.நா. மனித உரிமை கவுன்ஸிலின் உறுப்பு நாடுகளின் பிரதிநிதிகள் கலந்துகொண்டு உரையாற்றவுள்ளனர்.

(உ)

## நூலை

20.03.2018

செவ்வாய்க்கிழமை  
நட்சத்திரம்: அச்சுவினி மு.இ. 8.21 வரை  
திதி: திருதியை மா. 5.34 வரை  
சுபநேரம்: 10.48 - 12.48 வரை  
இராகுகாலம்: 3.18 - 4.48 வரை

# ஜென்வா தீர்மானங்களை நிறைவேற்ற இலங்கை எதையுமே செய்யவில்லை

ஜென்வாவில் 2015 ஆம் ஆண்டு நிறைவேற்றப்பட்ட தீர்மானத்தை அமுல்படுத்துவதற்கு இலங்கை அரசாங்கம் எதனையும் செய்யவில்லை. காணாமற் போனோர் குறித்து விசாரிக்கும் அலுவலகமும் பாதிக்கப்பட்ட மக்களை திருப்பிப்படுத்துவதாக இல்லை என்று சமாதானத்திற்கும் நீதிக்குமான சர்வதேச அமைப்பின் தலைவர் ஜஸ்மின் சூக்கா தெரிவித்தார்.

ஜென்வாவில் வெள்ளியன்று நடைபெற்ற இலங்கை மனித உரிமை நிலை தொடர்பான விசேட உபகுழுக் கூட்டத்தில் உரையாற்றுகையிலேயே அவர் மேற்கண்டவாறு குறிப்பிட்டார்.

யுத்தக் குற்றங்கள், மனித குலத்திற்கு எதிரான குற்றங்கள் என்ற விடயங்களின் அடிப்படையிலேயே ஜகத் ஜயகூரிய மீது சர்வதேச நியாயாதிக்கம் பிரயோசிக்கப்பட்டது. இதே வேளையுத்தத்தின்போது என்ன நடந்தது என்ற உண்மை கண்டறியப்பட வேண்டும்.

அதனடிப்படையிலேயே தர்ஸ் மன் தலைமையிலான நிபுணர் குழுவை அன்று பான்சீ மூன் நியமித்தார். நானும் அதில் அங்கத்துவம் பெற்றேன்.



யுத்தக் குற்றங்கள் தொடர்பான குற்றச்சாட்டுக்கள் குறித்து ஆராயுமாறு எமது நிபுணர் குழுவிற்கு பணிக்கப்பட்டது. நாம் சிவிலியன்களின் உயிரிழப்பு தொடர்பாக ஆராய்ந்தோம். எமக்கு கிடைத்த தகவல்களின் படி அது 40 ஆயிரம் என்று கூறப்பட்டது.

நாங்கள் தரவுகளை சேகரித்தோம். எமது பரிந்துரைக்கு அமைவாகவே முன்னாள்

## மனித உரிமை ஆர்வலர் ஜஸ்மின் சூக்கா விசனம்

ஐ.நா.செயலாளர் பான் சீ மூன் உள்ளக விசாரணை பொறி முறை ஒன்றை இலங்கையின் யுத்தம் தொடர்பில் அமைக்குமாறு கோரிக்கை விடுத்தார். ஆனால் நாம் மதிப்பிட்ட எண்

ணிக்கையை விட உயிரிழப்புக்கள் அதிகமாக இருக்கும் என கருதப்பட்டது. அது 75 ஆயிரமாக இருக்கும் என்றும் கருதப்பட்டது.

நாங்கள் மதப் பிரதிநிதிகளுடனும் கலந்துரையாடினோம். நாங்கள் சாட்சியாளர்களிடம் ஆதாரங்களைப் பெற்றோம். எமக்கு கிடைத்த முறையான தகவல்களின் பிரகாரமே எமது மதிப்பீட்டை வெளியிட்டோம்.

இந்நிலையில் 2015 ஆம் ஆண்டு இலங்கை தொடர்பாக ஜென்வாவில் ஒரு பிரேரணை நிறைவேற்றப்பட்டது. அந்த பிரேரணைக்கு இலங்கை அரசாங்கமும் அனுசரணை வழங்கியது.

உண்மையைக் கண்டறியும் ஆணைக்குழு, விசேட நீதிமன்றம், காணாமற் போனோர் அலுவலகம் என்பன குறித்து இந்த பிரேரணை வலியுறுத்துகின்றது. நட்டஈடு தொடர்பாகவும் இந்த பிரேரணை வலியுறுத்துகின்றது. ஆனால் இதுவரை எந்த முன்னேற்றமும் இந்தப் பிரேரணையை அமுல்படுத்துவதில் ஏற்பட்டதாக தெரியவில்லை. அரசாங்கம் எதனையும் செய்யவில்லை.

உண்மையைக் கண்டறியும் ஆணைக்குழுவை நிறுவதன்

மூலம்பலவியங்களை அறிந்து கொள்ள முடியும். குறிப்பாக பாதிக்கப்பட்ட மக்கள் தமது உறவுகளுக்கு என்ன நடந்தது என்பதை மட்டுமன்றி முழுநாட்டுக்கும் இந்த விடயத்தை தெரிந்து கொள்வதற்கான சந்தர்ப்பம் கிடைக்கும். அதனால் தான் ஒரு நாட்டில் நிறுவன ரீதியான கட்டமைப்பில் இதனை செய்ய வேண்டுமெனக் கூறப்படுகின்றது.

அதிகமான காணாமல் போனோர்கள் தொடர்பான முறைப்பாடுகளை கொண்டுள்ள நாடுகளில் ஒன்றாக இலங்கை காணப்படுகின்றது. காணாமல் போனோர் குறித்த அலுவலகத்தை நியமித்தமையானது ஒரு சிறந்த நடவடிக்கை என்றே சர்வதேச சமூகம் பார்க்கின்றது. அதன் நடவடிக்கைகள் ஆரம்பிக்கப்படவேண்டும் என்றே சர்வதேச சமூகம் கருதுகின்றது.

எனினும் வரைவில் சில குறைபாடுகள் இருக்கின்றமை தெரிகிறது. பாதிக்கப்பட்ட மக்கள் திருப்தியடையாத நிலைமையும் இருக்கின்றது. பலர் அது சரியான முறையில் இயங்காது என்று குறிப்பிடுகின்றனர். என்று தெரிவித்துள்ளார்.

(உ)

## ஐ.நா. ஆணையாளரை நேரில் சந்தித்து சமர்ப்பிக்கும் இலங்கை முயற்சி தோல்வி

கொழும்பு, மார்ச் 19  
ஐ.நா. மனித உரிமைகள் ஆணையாளர் சயிட் அல் ஹுசைனுடன் பேச்சு நடத்த நேரம் ஒதுக்கித் தருமாறு இலங்கை அரசு விடுத்த வேண்டுகோளை ஐ.நா. மனித உரிமைகள் கவுன்ஸில் நிராகரித்திருப்பதாக உயர்மட்ட இராஜதந்திர வட்டாரங்களை மேற்கோள் காட்டி செய்தி ஏஜென்ஸி ஒன்று தகவல் வெளியிட்டுள்ளது.

இலங்கையில் அண்மையில் நடைபெற்ற வன்முறைச் சம்பவங்கள் குறித்து மனித உரிமைகள் ஆணையாளர் ஹுசைனுக்கு விளக்கமளிக்கத் தீர்மானித்த இலங்கை



அரசு, அவரைச் சந்திக்க அனுமதி கோரியிருந்தது.

ஜென்வாவிலுள்ள இலங்கைக்கான வதிவிடப் பிரதிநிதி அலுவலகம் ஊடாக இந்தக்

கோரிக்கை விடுக்கப்பட்டிருந்தது. ஆனால், இலங்கையின் அண்மைக் கால வன்முறைகள் தொடர்பில் கடுமையான அடைந்துள்ள மனித உரிமைகள் கவுன்ஸில் இந்தச் சந்திப்புக்கான அனுமதியை வழங்க மறுத்திருக்கிறது.

இலங்கையின் நிலைப்பாடு குறித்து சபைக் கூட்டத்தொடரில் விளக்கலாம் எனவும், அதுவே இப்போதைய சூழ்நிலையில் வெளிப்படாத தன்மை வாய்ந்ததாக இருக்கும் எனவும் மனித உரிமைகள் கவுன்ஸில் இலங்கை அரசுக்கு இராஜதந்திர ரீதியில் தெரிவித்திருப்பதாக அறிய முடிகின்றது.

## ஐ.நா. ஆணையாளரைச் சந்திக்க இலங்கை முயற்சிக்கவில்லையாம்!



கொழும்பு, மார்ச் 19

ஐக்கிய நாடுகளின் மனித உரிமைகள் ஆணையாளர் சயிட் ராட் அல் ஹுசைனை சந்திப்பதற்கு, அரசாங்கம் முயற்சிக்கவில்லை என்று வெளிவிவகார அமைச்சின் பேச்சாளர் தெரிவித்துள்ளார்.

இலங்கை குறித்த அறிக்கையை ஐ.நா. மனித உரிமைகள் ஆணையாளர் இன்று முன்வைக்கவுள்ள நிலையில், அதற்கு முன்

னதாக அவரைச் சந்தித்து நிலைமையைச் சமாளிப்பதற்கு அரசாங்கம் முயற்சி எடுத்துள்ளது.

ஆனால் இலங்கைப் பிரதிநிதிகள் முன்வைத்த கோரிக்கையை, மனித உரிமைகள் கவுன்ஸில் நிராகரித்து விட்டதாக செய்திகள் வெளியாகியிருந்தன.

ஐக்கிய நாடுகளின் மனித உரிமைகள் ஆணையாளர் சயிட் ராட் அல் ஹுசைனை சந்திப்பதற்கு, அரசாங்கம் முயற்சிக்கவில்லை என்று வெளிவிவகார அமைச்சின் பேச்சாளர் தெரிவித்துள்ளார்.

இலங்கை அரசாங்கம் அத்தகைய சந்திப்புக்கான கோரிக்கை எதையும் முன்வைக்க வில்லை அதை அவரின் தரப்பு நிராகரிக்கவும் இல்லை என்று வெளிவிவகார அமைச்சின் பேச்சாளர் மஹிசினி கொலன்னே தெரிவித்துள்ளார். இலங்கை அரசாங்கம் அவ்வாறான கோரிக்கை எதனையும் மனித உரிமைகள் கவுன்ஸிலிடம் முன்வைக்கவில்லை என்று அவர் தமது டுவீட்டில் குறிப்பிட்டுள்ளார்.

## சாவகச்சேரி இந்துவில் அபிவிருத்திச் சங்கக் கூட்டம்

சாவகச்சேரி, மார்ச் 19

சாவகச்சேரி இந்துக் கல்லூரியின் பாடசாலை அபிவிருத்திச் சங்கப் பொதுக் கூட்டம் எதிர்வரும் 25 ஆம் திகதி ஞாயிற்றுக்கிழமை காலை 9 மணிக்கு, கல்லூரி பிரதான மண்டபத்திலும் அதிபர் ந.சர்வேஸ்வரன் தலைமையில் இடம்பெறும் என்று சங்கத்தின் செயலாளர் அறிவித்துள்ளார்.

(இ)

## தன்நலம் துறந்து வாழ்வோம்

எமது வாழ்வில் தினம் தினம் பல சந்தர்ப்பங்கள் சமய, சமூக பொதுப்பணிகளுக்கான அழைப்புக்கள் எமக்கு பல வடிவங்களில் தரப்படுகின்றன. எந்த விடயத்திலும் நாம் முழுமையாக ஈடுபடாது பிறர் மீது சுமத்தி

தப்பித்துக்கொள்வது சாதாரண நிகழ்வாகி விடுகிறது. இவை எமக்கு இறைவனால் தரப்படுகின்ற சந்தர்ப்பங்களாகும்.

முன்னைய காலங்களில் பல தடவைகள் இறைவனே மாறு வேடங்களில் வந்து சோதிப்பதாக பல கதைகள், இன்றைய காலத்தில் இவை நேரடியாக வீதி விபத்துக்களாக துன்புறும் மனிதர்களின் அவக்குரலாக, உதவி தேடிவரும் சிறிய செயல்களாக நாம் எதிர்கொண்டும் அதிலிருந்து தப்பிக்க முனைகிறோம். இச்சந்தர்ப்பங்களில் இறைவார்த்தைகள்

சொல்லும் செய்திகள் இதுவே.

“என்னை பின்பற்ற விரும்பும் எவரும் தன்நலம் துறந்து தம் சிலுவையை நாள்நாறும் தூக்கிக்கொண்டு என்னைப் பின்பற்றட்டும். ஏனெனில், தம் உயிரை காத்துக்கொள்ள விரும்பும் எவரும் அதை இழந்து விடுவார். என்பொருட்டு தம் உயிரை இழக்கும் எவரும் அதைக் காத்துக்கொள்வார்.” என்ற செய்தி எம்மீது சுமத்தப்படும் பணிகளே சிலுவையாக நாம் ஏற்காத நிலையில் பிறர் துன்பத்தில் பங்கேற்காத நிலையில் நாம் இறைவனிடம் உறவை பலமாக்க முடியாதவராக சந்தர்ப்பவாதப் பக்தர்களாகி விடுகிறோம். சுயநலத்தில் எம்மை மூழ்கடித்து வாழ்வை மாய்ப்பதை விட பிறர் நலத்துக்காக எம்மை அர்ப்பணிக்கக் கிடைக்கும் சந்தர்ப்பங்களை சிலுவைப் பயணங்களாக மாற்றுவோம்.

ஒருவர் உலகம் முழுவதையும் தமதாக்கிக் கொண்டாலும் வாழ்வையே இழப்பாரெனில் அவருக்குக் கிடைக்கும் பயன் என்ன? தவப்பயணங்கள் அர்த்தமுள்ளதாகட்டும்.

செ.யோச்யாலா



தவக்கால  
சிந்தனை

# இணைப்பு கிடைக்காது என்று 'அரசியல் கத்துக்குட்டிகள்' சுவற அவர்களுக்கு என்ன உரிமை உண்டு?

(O2 ஆம் பக்கத் தொடர்ச்சி...)  
மாகாணக்காணி மாகாண மக்களுக்கே சொந்தமாகும். மாகாணப் பாதுகாப்புமாகாணப்பொலிஸாராலேயே கண்காணிக்கப்படும். இவற்றைவிட மக்கள் பெருவாரியாகப் புலம் பெயர் வேண்டிய அவசியமில்லை. எவ்வாறு பிற மாகாணங்களில் சிங்கள மொழியில் ஆவணங்கள் அனைத்தும் இருக்கத் தமிழ் மக்கள் அங்கு வாழ்ந்து வருகின்றார்களோ அதேபோல் தான் தமிழ் மொழியில் ஆவணங்கள் இருக்க வடகிழக்கில் சிங்கள மக்கள் தொடர்ந்து சட்டத்திற்கு அமைவாக வாழ்ந்து வரலாம். நாம் தமிழர்கள் என்ற முறையில் சிங்கள, முஸ்லிம் மக்களை மனிதாபிமானத்துடனேயே நடத்துவோம். எம்மை மற்றவர்கள் பண்பற்ற முறையில் இது காறும் நடத்தி வந்தது போல் நாமும் நடந்து கொள்ள மாட்டோம். அவ்வாறு நடந்து கொண்டால் எமது 2500 வருடங்களுக்கும் மேற்பட்ட எமது இலக்கியக் குறிக்கோள்கள், கலை, கலாசாரத்தை மீறியவர்கள் ஆகிவிடுவோம். தமிழர்களுக்கென்று ஒரு பாரம்பரியம் உண்டு. விதந்துரைக்கக்கூடிய விழுமியங்கள் உண்டு. அவற்றிற்கு அனுசரணையாக நாம் நடந்து கொள்வோம்.

இவை என் கருத்துக்கள். நண்பர் யோதிலிங்கம் கருத்தையறிய ஆவலாய் இருக்கின்றேன். அவை என் கருத்துக்களுடன் ஒன்றுபடாவிட்டாலும் மக்கள் பரிசீலனைக்காக நாம் அவற்றைக் கூறுவது எமது கடமை.

## ஜெனீவா விவகாரம்

மூன்றாவதாக பேசப்போகின்றவர் நண்பர் சிரேஷ்ட சட்டத்தரணி இரத்தனவேல் அவர்கள். மனித உரிமை மற்றும் அபிவிருத்திக்கான அமைப்பின் இயக்குநராக இருக்கும் அவர் எமது இளைஞர்கள் பலரின் வழக்குகளைக் கையாண்டு வெற்றியும் பெற்றுக் கொடுத்துள்ளார். பாதிக்கப்பட்ட எம் மக்கள் நலனுக்காக வருடக்கணக்காகப் பாடுபட்டு வருபவர். அவர் ஐ.நா மனித உரிமைகள் பேரவையின் தீர்மானங்களும் தமிழ் மக்களுக்கான சந்தர்ப்பங்களும் என்ற பொருள் பற்றிப் பேசவுள்ளார்.

அவர் பேசப்போகும் விடயமே இப்பொழுது தமிழ் மக்கள் பலரின் சிந்தனையை யுங்கவனத்தையும் ஆக்கிரமித்து வைத்திருக்கின்றது. ஜெனீவாவில் என்ன நடக்கும்? இலங்கை அரசாங்கம் உலகரங்கில் 2015ல் ஏற்றுக்கொண்ட இயைந்த தீர்மானத்தில் கூறப்பட்டவற்றை செய்வதாகக் கூறி செய்யாததன் விளைவு பற்றி அவரிடம் இருந்து அறியப்போகின்றோம். அசமந்தப் போக்கைக் கடைப்பிடிக்கும் இலங்கை அரசாங்கம் பற்றி அடுத்து என்ன செய்யலாம் என்பது பற்றி எல்லாம் அவர் கூறுவார். நான் ஐ.நா. மனிதவரிமை ஆணையாளருக்கு 2015ல் இருந்தே கடிதங்கள் பல அனுப்பி இலங்கை தனது கடப்பாடுகளில் இருந்து தவறும் என்று எச்சரித்து வந்துள்ளேன். சர்வதேச உள்ளீடல்களை அது அனுமதிக்காது என்று கூறிவந்துள்ளேன். அவை இப்பொழுது நடைபெற்றுள்ளன. பயங்கரவாத தடைச்சட்டம் கூட இதுவரையில் கைவாங்கப்படவில்லை. காணாமற் போனோர் அலுவலகம் மக்கள் எதிர் பார்த்தவாறு அமையவில்லை. அவ்வலுவலகம் வெறும் கண்துடைப்போ என்று எண்ணவேண்டியுள்ளது. வேறு பல விடயங்கள் அவரால் அலசி ஆராயப்படும்.

## தொகுப்புரை

நல்லதொரு கருத்தமர்வின் இறுதிக் கட்டத்திற்கு வந்துள்ளோம். மூன்று பேச்சாளர்களும் தமது பொருளுணர்ந்து என்னுடன் சேர்த்து எம் மக்களின் அறிவை விருத்தி செய்யத் தமது கருத்துக்களைப் பகிர்ந்துள்ளார்கள். இந்தக் கூட்டமானது எம் மக்களிடையே அரசியல் விழிப்புணர்வை ஏற்படுத்தவே ஒழுங்கு செய்யப்பட்டது. அடுத்து மட்டக்களப்பு, அம்பாறை போன்ற இடங்களில் நடத்தவிருக்கின்றது தமிழ் மக்கள் பேரவை.

முதலில் பேசிய கலாநிதி கணேசலிங்கம் அவர்கள் வடகிழக்கு இணைப்பிற்கான தந்திரோபாயம் பற்றிப் பரிசீலிக்கையில் இரண்டு விடயங்களை அடையாளங்கண்டார். ஒன்று முஸ்லிம்களின் மனோநிலை. மற்றையது

தமிழர்களும் முஸ்லிம்களும் கிழக்கு மாகாணத்தில் பிட்டுந் தேங்காய்த் துருவலும் போல் வாழ்வதால் நிலத் தொடர்ச்சி இல்லாமை சுட்டிக்காட்டப்பட்டது. முதலில் சமஷ்டியின் அவசியத்தை எங்கள் பல் கலைக்கழக அரசறிவியல்துறை தலைவர எடுத்தியம்பினார். அதாவது வடகிழக்கு மாகாணங்களில் தொன்றுதொட்டு வாழும் தமிழ்ப் பேசும் மக்களின் காணிகள், இன, மத, மொழி, பண்பாட்டு உரிமைகள் பாதுகாக்கப்பட வேண்டும் என்று கூறி அதற்கான காரணத்தை விளக்கினார். இதுவரை காலமும் சமஷ்டிக்குப் பதிலீடாக மாகாண அலகொன்றே பெரும்பான்மை அரசியல் வாதிகளால் எமக்கு வழங்கப்பட்டது என்றார். ஆனாலும் அந்த மாகாணசபை முறை கூட சரியாக அமுல்படுத்தப்படவில்லை. வடக்குக் கிழக்கை இணைத்துப் பின் பிரித்து விட்டார்கள் என்றும் சுட்டிக்காட்டினார்.

மீண்டும் மாகாணங்களை ஒன்றிணைத்து ஒரு சமஷ்டி முறையைக் கொண்டுவர இரண்டு உத்திகளைக் கையாள வேண்டும் என்றார். ஒன்று வட கிழக்கு முஸ்லிம் மக்களின் சுயாட்சிக்கு வாய்ப்பளிக்க வேண்டும். அவர்களைத் தமிழ்ப் பேசும் மக்களுள் ஒரு அடையாளப்படுத்தப்பட்ட மக்கட் கூட்டம் என்று ஏற்று அவர்களின் அபிலாஷைகளை அவர்கள் பெற்றுக்கொள்ள நாம் உரிய நடவடிக்கைகள் எடுக்க வேண்டும் என்றார். இரண்டாவதாக கிழக்கு மாகாணத்தில் தமிழ் மக்கள் வாழும் ஒவ்வொரு கிராமங்களையும் நிலத்தொடர்ச்சியற்ற பகுதிகளையும் வடக்கு மாகாணத்துடன் ஒன்றிணைத்து தனியான அலகை உருவாக்க வேண்டும் என்றார். இதே விடயத்தை நான் காலஞ் சென்ற ஆ.ர்.ஆ. அராவ் உடன் கருத்துறவாடிய குரூபகம் வருகின்றது. அப்பொழுது நான் கொழும்பு சட்டக் கல்லூரியின் வருகைதரு விரிவுரையாளர். அவர் தமது இறுதிப் பரீட்சைப் பெறுபேறுகளை எதிர்பார்த்து இருந்த மாணவர். நிலத்தொடர்ச்சியற்ற முஸ்லிம் மக்கள் வாழ் இடங்களை ஒரே முஸ்லிம் அலகினுள் கொண்டு வர வேண்டும் என்று அவர் வாதாடினார். அதன் சாத்தியக் கூறுகள் பற்றி நான் கருத்துக்கள் வெளியிட்டபோது வேறு நாடுகளில் அது நடைமுறைப்படுத்தப்பட்டுள்ளதைச் சுட்டிக்காட்டினார்.

பல்லின மக்கள் பக்கம் பக்கம் இருந்து வாழ்ந்தாலும் அவர்களின் நிர்வாகம் வெவ்வேறு அலகுகளின் கீழ் வரலாம் என்பது எம்மால் அடையாளப்படுத்தப்பட்டது. கலாநிதி கணேசலிங்கம் அவர்கள் வட மாகாணத்துடன் தமிழ் மக்கள் பெருவாரியாக வாழும் கிழக்கு மாகாண இடங்களை அதாவது தொடர்ச்சியற்ற அவர்கள் நிலங்களை இணைக்க வேண்டும் என்கின்றார். இது ஓர் அலகு. மற்றையது முஸ்லிம்கள் வாழிடங்கள் சேர்ந்து முஸ்லிம் மக்களுக்கென ஓர் அலகு. வடக்குக் கிழக்கு வாழ் தமிழ் மக்கள் ஓர் அலகாக ஆக்கப்பட வேண்டும் என்பதே அவரின் யுக்தி.

தமிழ் மக்களும் முஸ்லிம் மக்களும் தனித்துவத்தைப் பேண அவர் வகுத்துள்ள தந்திரோபாயம் இது. இதில்தற்போது கணிசமான அளவு சிங்கள மக்கள் சேர்ந்துள்ளமை கவனத்திற்கெடுக்க வேண்டியுள்ளது. ஒரு சிங்கள அலகை நாம் ஏற்படுத்த முடியாது. அவர்கள் தமது விருப்பின் படி தமிழ் அலகினுள் அல்லது முஸ்லிம் அலகினுள் தம்மை உள்ளடக்கலாம் என்பதே எனது கருத்து. சிங்கள மக்களுக்கு தனியொரு அலகு ஏற்படுத்த முடியாததற்குக் காரணம் அவர்கள் 1970ம் ஆண்டு அளவிலேயே பலாத்காரமாக இங்கு கொண்டுவந்து குடியேற்றப்பட்டவர்கள் என்ற காரணத்தால். ஒரு வேளை பொலநறுவையுடன் அவர்களைச் சேர்க்க அரசாங்கம் கருத்து வெளியிடக் கூடும். அது பற்றி நாம் விழிப்பாய் இருக்க வேண்டும்.

அடுத்துப் பேசிய சட்டத்தரணி யோதிலிங்கம் தமிழ் மக்களுக்கான அரசியல்

தீர்வுக்கு ஒரு வழிவரை படம் போட்டுக் கொடுத்தார். அவர் கூறியவற்றைச் சுருக்கமாகக் கூறுவதானால் -

1. தமிழ் மக்களுக்கான சமஷ்டி முறை என்னவாக இருக்க வேண்டும் என்பதைத் தமிழ் மக்களே உரையாடல்கள் மூலம் கருத்துப் பரிமாற்றங்கள் மூலம், அடையாளப்படுத்த வேண்டும் என்றார்.

உலக நாடுகளில் எதன் சமஷ்டி முறை பொருந்தும் என்று பார்க்க வேண்டும் என்றார்.

2. எமது அடையாளத்தைச் சிதைக்க சிங்கள அரசியல்வாதிகள் எண்ணுவதால் அவர்கள் நடவடிக்கைகளில் இருந்து எம்மைக் காக்க நாம் என்ன செய்ய வேண்டும் என்பது சம்பந்தமாகவும் நாம் ஒரு முடிவுக்கு வர வேண்டும் என்றார்.

3. அதற்காக அவர் கொள்கை ரீதியாக இலங்கை அரசாங்கத்தைக் கொண்டு எமது தேசம், இறைமை, சுயநிர்ணயம், சமஷ்டி ஆகியவற்றை ஏற்றுக்கொள்ளச் செய்ய வேண்டும் என்றார். இதில் வட கிழக்கு இணைப்பு சுயாட்சி அதிகாரங்களும் அந்த அதிகாரங்களுக்கான பாதுகாப்பும் அரசினால் ஏற்றுக் கொள்ளப்பட வழி வகுக்க வேண்டும் என்றார்.

4. மேலும் ஒரு யுக்தியை வெளிப்படுத்தினார். சிங்கள தேசத்திற்கும் தமிழ்த் தேசத்திற்கும் இடையே சமூக ஒப்பந்தம் ஒன்று கைச்சாத்திடப்பட வேண்டும் என்று கூறினார்.

எனவே அவரின் வழி வரைபடம் பின்வருமாறு அமைகின்றது.

1. தமிழ்ப் பேசும் மக்களுக்கான தேசிய அரசியல் இயக்கத்தைக் கட்டி எழுப்புதல்.

2. புவிசார் அரசியலில் பங்களி

ளிகளாகுதல்.

3. சமூக மாற்ற அரசியலையும் முன்னெடுத்தல்.

4. அடிப்படைச் சக்திகள், சேமிப்புச் சக்திகள், நட்புச் சக்திகளை அணி திரட்டுதல். அடிப்படைச் சக்திகள் எனும் போது தாயக மக்கள், அதன் நீட்சியாக உள்ள புலம்பெயர் மக்கள் என்று அடையாளங்காட்டினார்.

சேமிப்புச் சக்திகள் என்று மலையக மக்கள், தமிழக மக்கள் உட்பட உலகம் வாழ் தமிழக வம்சாவளித் தமிழ் மக்களை அவர் அடையாளம் காட்டினார்.

நட்புச் சக்திகள் என்று சிங்கள முற்போக்கு ஜனநாயக சக்திகள் உட்பட உலகம் வாழ் முற்போக்கு ஜனநாயக சக்திகளை குறிப்பிட்டார்.

5. மக்கள் பங்கேற்பு அரசியலை வலுப்படுத்தல்.

6. சர்வதேச சமூகத்தை எமக்குச் சார்பாக அணி திரட்டுதல்.

7. நில ஆக்கிரமிப்பைத் தடுப்பதற்கு சர்வதேச பாதுகாப்புடன் கூடிய இடைக்காலநிர்வாகத்திற்கு அழுத்தம் கொடுத்தல்.

8. தமிழ் மக்களுக்கென அதிகாரமையம் ஒன்றையும் கட்டியெழுப்புதல்.

9. கிழக்கைப் பாதுகாப்பதற்கு தனியான வேலைத்திட்டத்தை முன்னெடுத்தல்.

இவையாவும் உங்களின் விரிவான பரிசீலனைக்காக அவரால் விடப்பட்டுள்ளன. கேள்விகள் இருந்தால் எழுத்து மூலமாக அவரிடம் கேட்கலாம்.

கடைசியாகப் பேசிய சிரேஷ்ட சட்டத்தரணி இரத்தனவேல் முதலில் ஐ.நா. மனித உரிமைகள் பேரவையின் தீர்மானங்களை நடைமுறைப்படுத்துவதாக இலங்கை அரசாங்கம் சம்பந்தம் தெரிவித்தது பற்றிப் பேசி அதன் பின் நடந்தது என்ன என்பது பற்றியும் எடுத்துக் கூறினார். இந்த நிலையில் அரசாங்கம் தனது கட்டுப்பாடுகளில் இருந்து நழுவுவ பார்க்கும் சந்தர்ப்பத்தில் தமிழ் மக்களுக்கான சந்தர்ப்பங்கள் உதயமாகியுள்ள தென அடையாளம் கண்டு நாம் என்ன செய்யலாம் என்பனவற்றை அடையாளப்படுத்தினார். ★



**TEM**  
THAYA EVENT MANAGEMENT



**THAYA**  
EVENT MANAGEMENT

Lighting  
Thaya Event Management



**தயா இவன்ட் மனேஜ்மென்ட்**  
மகிழ்ச்சியான தருணங்களில் உங்களுடைய நாம்....

எண்ணம் போல் வண்ண மயமாய் அனைத்து விதமான உள்ளக வெளிப்புற பிரமாண்டமான நிகழ்வுகளுக்கும் மற்றும் திருமண வைபவங்களுக்கும்

ஒளி, ஒளி அரங்கமைப்பு LED ஸ்கிரீன் மற்றும் அனைத்து தேவைகளையும் சிறந்த முறையில் குறித்த நேரத்தில் செய்து தருகின்றோம்

**021 222 9920**  
076 910 2604 / 077 610 2604  
www.facebook.com/thayaEvent  
jaffnathaya@gmail.com  
www.thayaevent.com

No 71, Kaathi Apoopakkar Road, Jaffna.

# ரணிலுக்கு எதிரான நம்பிக்கையில்லாப் பிரேரணை இவ்வாரம் சமர்ப்பிப்பு என்கிறது கூட்டு எதிரணி

பிரதமர் ரணில் விக்கிரமசிங்கவிற்கு எதிராகக் கூட்டு எதிரணி சமர்ப்பிக்க வள்ள நம்பிக்கையில்லாப் பிரேரணை இவ்வாரம் சபாநாயகரிடம் கையளிக்கப்படவுள்ளதாக அக்கட்சி தெரிவித்துள்ளது.

14 பிரதான காரணிகளை அடிப்படையாகக்கொண்டுதயாரிக்கப்பட்டுள்ள இந்தப் பிரேரணையில் கைச்சாத்திடும் நடவடிக்கைகள் கூட்டு எதிரணி உறுப்பினர்களால் கடந்த வெள்ளிக்கிழமை தொடக்கம் ஆரம்பமானது.

எனினும், சில உறுப்பினர்கள் வெளிநாட்டுப் பயணங்களை மேற்கொண்டுள்ளமையால் அவர்களின் கையொப்பம் இன்னும் பெறப்படவில்லை. இதேவேளை, ஐக்கிய தேசியக் கட்சி மற்றும் ஸ்ரீலங்கா சுதந்திரக் கட்சியில் அங்கம் வகிக்கும் நாடாளுமன்ற உறுப்பினர்களின் கையொப்பம் பெறும் நடவடிக்கையும் தற்போது இடம்பெற்று வருகிறது. ஆயினும், நம்பிக்கையில்லாப் பிரேரணைக்கு ஆதரவளிக்கும் உறுப்பினர்கள் அனைவரும் ஒரே ஆவணத்தில் கைச்சாத்திடப்போவதில்லை.

கூட்டு எதிரணியில் அங்கம் வகிக்கும் உறுப்பினர்கள் தனி ஆவணத்தில் கைச்சாத்திட்டுள்ள அதேவேளை, ஐக்கிய தேசியக் கட்சி மற்றும் ஸ்ரீலங்கா சுதந்திரக் கட்சி உறுப்பினர்கள் வேறு தனித்தனி ஆவணங்களில் கைச்சாத்திட்டுள்ளனர்.

இருந்தபோதிலும் இவ்வாறாக தனித்தனியாக கைச்சாத்திட்டுள்ள பிரேரணைகள் மூன்றும் ஒரே தடவையில் சபாநாயகரிடம் கையளிக்கப்படவுள்ளன. இது தொடர்பில் கூட்டு எதிரணியின் இணை தேசிய அமைப்பாளரும் இரத்தினபுரி மாவட்ட நாடாளுமன்ற உறுப்பினருமான ரஞ்சித் சௌய்சா தெரிவிக்கையில்-

நம்பிக்கையில்லாப் பிரேரணைக்கு ஐக்கிய தேசியக் கட்சி மற்றும் ஸ்ரீலங்கா சுதந்திரக் கட்சியில் அங்கம் வகிக்கும் முக்கியஸ்தர்கள் பலர் ஆதரவு வழங்க வாக்குறுதியளித்துள்ளனர். அத்துடன்,

ஏனைய உறுப்பினர்களின் ஆதரவைப் பெறும் வேலைத்திட்டங்களும் முன்னெடுக்கப்பட்டுள்ளன.

மேலும் தமிழ்த் தேசியக் கூட்டமைப்பில் அங்கம் வகிக்கும் நாடாளுமன்ற உறுப்பினர் ஒருவரும் ஆதரவு வழங்குவதற்கு இணக்கம் தெரிவித்துள்ளார்.

எனவே பிரதமர் ரணில் விக்கிரமசிங்கவிற்கு எதிரான நம்பிக்கையில்லாப் பிரேரணையை சாத்தியமாக்குவதற்கே கூட்டு எதிரணி நடவடிக்கை எடுத்து வருகிறது. அதனால் அப்பணிகளை நிதானமாக மேற்கொண்டு வருகிறோம். இந்த நம்பிக்கையில்லாப் பிரேரணையை கடந்த வாரம் நாடாளுமன்றில் சமர்ப்பிப்பதற்கு ஏற்கனவே தீர்மானித்திருந்தோம். எனினும் ஏனைய கட்சிகளின் வேண்டுகோள் மற்றும் நாட்டில் நிலவிய அசாதாரண சம்பவங்களினால் அதனை பிற்போடுவதற்கும் நடவடிக்கை எடுத்தோம்.

ஆகவே அதற்கான சாதகத்தன்மை தற்போது ஏற்பட்டுள்ளதால் பெரும்பாலும்

நாளை செவ்வாய்க்கிழமை நம்பிக்கையில்லாப் பிரேரணையை சபாநாயகரிடம் சமர்ப்பிப்பதற்கு எதிர்பார்த்துள்ளோம். சிலவேளை அன்றைய தினம் சமர்ப்பிப்பதற்குத் தவறும் பட்சத்தில் எதிர்வரும் வெள்ளிக்கிழமைக்கு முன்னர் அதனை சமர்ப்பிக்க முடியும் என்பதை உறுதியாகக் கூறிக்கொள்ளலாம். - எனவும் அவர் மேலும் தெரிவித்தார்.

இதேவேளை பிரதமருக்கு எதிரான நம்பிக்கையில்லாப் பிரேரணை தொடர்பில் அலட்டிக்கொள்ளப்போவதில்லை என ஐக்கிய தேசியக் கட்சி தெரிவித்துள்ளது. கூட்டு எதிரணி இதற்கு முன்னர் நம்பிக்கையில்லாப் பிரேரணை கொண்டுவந்த போதிலும் அது வெற்றியளிக்கவில்லை. அதேபோல் பிரதமருக்கு எதிராக நம்பிக்கையில்லாப் பிரேரணை கொண்டுவரப்படுமிடத்தும் அதனையும் தோற்கடிக்க முடியும் எனவும் அக்கட்சி தெரிவித்துள்ளது.

(உ)

## ஆடைத்தொழிலகத்தில் வேலைவாய்ப்பு இன்றும் நாளையும் நேர்முகத் தேர்வு

### யாழ். மாவட்டச் செயலகத்தில்

யாழ்ப்பாணம், மார்ச் 19  
யாழ்.மாவட்டச் செயலக பொதுமக்கள் தொழில் சேவை மத்திய நிலையத்தால் தொழிலுக்காக காத்திருக்கும் இளைஞர், யுவதிகளுக்கு தொழில் வாய்ப்புக்களைப் பெற்றுக் கொடுக்கும் முன்னணி ஆடைத் தொழிற்சாலை ஒன்றில் 500 வெற்றிடங்களுக்கான ஆட்சேர்ப்புச் செய்யப்பட்டுள்ளது.

இன்று திங்கட்கிழமையும் நாளை செவ்வாய்க்கிழமையும் யாழ்.மாவட்டச் செயலக கேட்போர் கூடத்தில் ஆட்சேர்ப்பு நேர்முகத் தேர்வு நடைபெறவுள்ளது. 18 - 32 வயதுக்கு இடைப்பட்ட க.பொ.த உயர்தரம், மற்றும் க.பொ.த. சாதாரண தரம் வரை கல்விகற்ற பெண்கள் இந்த நேர்முகத் தேர்வுக்கு பங்குபற்ற முடியும்.

மேலதிக விளக்கங்கள் மற்றும் அறிவுறுத்தல்களை மாவட்ட பொதுமக்கள் தொழில் சேவை மத்திய நிலையத்தில் நேரடியாகவும் 021 221 9359 இலக்க அலுவலக தொலைபேசி ஊடாகவும் பெற்றுக்கொள்ளலாம் என மாவட்டச் செயலர் தெரிவித்துள்ளார். (இ)

## இலங்கை வங்கிக்கு ஆள்சேர்ப்பு நேர்முகப்பரீட்சை இடைநிறுத்தம்

கொழும்பு, மார்ச் 19  
இலங்கை வங்கியில் காணப்படும் வெற்றிடங்களுக்காக ஆள்களைச் சேர்த்துக் கொள்வதற்கான பரீட்சையில் சித்தி பெற்றவர்களுக்காக 17 ஆம் திகதி முதல் நடத்தப்படவிருந்த நேர்முகத்தேர்வுகள் அனைத்தையும் இடைநிறுத்தும்படி அரசுதொழில் முயற்சிகள் அபிவிருத்தி அமைச்சு தெரிவித்துள்ளது.

சமீபத்தில் லக்ஷ்மன் கிரியெல்ல இந்த அமைச்சுக்குப் பொறுப்பாக நியமிக்கப்பட்டுள்ளமையுடன் இத்தீர்மானம் எடுக்கப்பட்டுள்ளது. இலங்கை வங்கி ஊழியர் சங்கம் தெரிவித்துள்ளது.

வங்கி உட்பட்ட அமைச்சின் அனுமதியின் கீழ் 06.11.2016 ஆம் ஆண்டு வெளியிடப்பட்ட பத்திரிகைகளில் வெளியான அறிவித்தல்களின் பின்னர் பரீட்சைகள் திணைக்களத்தால் 18.8.2017 ஆம் திகதி முதல் போட்டிப் பரீட்சைகள் நடத்தப்பட்டன. இதற்காக

இலங்கை வங்கி பரீட்சைகள் திணைக்களத்துக்கு 3 கோடி ரூபாவை செலுத்தியுள்ளது.

போட்டிப் பரீட்சையில் தேர்ச்சி பெற்ற 11,000 பேரை நேர்முகப்பரீட்சைக்கு அழைப்பதெனத் தீர்மானித்து 3483 பேருக்கு நேர்முகப் பரீட்சைக்கான அழைப்புக் கடிதங்கள் பதிவுத்தபலில் அனுப்பிவைக்கப்பட்டுள்ளன. தொடர்ந்து ஆள்களைச் சேர்க்கும் நடவடிக்கைகள் பின்போட்படுகின்றமை குறித்து பேச்சு நடத்தச் சந்தர்ப்பம் கேட்டு அமைச்சர் லக்ஷ்மன் கிரியெல்லவுக்கு கடிதம் அனுப்பி வைக்கப்பட்டதாகவும், இது தொடர்பாக மற்றுமொரு கடிதம் ஜனாதிபதிக்கு கடந்த 14 ஆம் திகதி அனுப்பி வைக்கப்பட்டுள்ளதாகவும், இதற்குச் சாதகமான புதல் கிடைக்காவிட்டால் எதிர்காலத்தில் தொழிற் சங்க நடவடிக்கை மேற்கொள்ளப்போவதாகவும் இலங்கை வங்கி ஊழியர் சங்கம் தெரிவித்துள்ளது.

## கண்டித் தூக்குதல்கள் திட்டமிட்ட சூழ்ச்சியே!



கொழும்பு, மார்ச் 19  
கண்டியில் இடம்பெற்ற அசாதாரண சூழ்நிலையானது அடிப்படையாக குழுக்களினால் திட்டமிட்டு மேற்கொள்ளப்பட்ட சம்பவம் என்பது ஆரம்பகட்ட விசாரணை மூலம் தெரியவந்துள்ளதாக பொதுநிர்வாக முகாமைத்துவ, சட்டம், ஒழுங்கு அமைச்சர் ரஞ்சித் மதும பண்டார தெரிவித்துள்ளார். முஸ்லிம் கவுன்ஸில் ஒவ்வொரு

### முதல்கட்ட விசாரணையில் அம்பலம்

ஸ்ரீலங்காவின் ஏற்பாட்டில் அகில இலங்கை ஜம்இயத்துல் உலமா சபை உட்பட முஸ்லிம் அமைப்புக்களின் பிரதிநிதிகளுக்கும் அமைச்சருக்கு மிடையிலான சந்திப்பு நேற்று முன்தினம் கொழும்பில் நடைபெற்றது.

அதன்போதே அமைச்சர் இதனைத் தெரிவித்துள்ளார். அவர் மேலும் குறிப்பிடுகையில் -

முஸ்லிம்கள் வீணாக அச்சம் கொள்ளத் தேவையில்லை. பொறுப்பு வாய்ந்த அரசாங்கம் என்ற வகையில் மக்களுக்குப் போதிய பாதுகாப்பு வழங்கத்தயாராகவுள்ளோம். எனவே, எதிர்காலத்தில் இது போன்ற துரதிவழி சம்பவங்கள் இடம்பெறுவதற்கு ஒரு போதும் இடமளிக்கப் போவதில்லை.

கண்டி மாவட்டத்தில் இடம்பெற்ற சம்பவங்களுடன் தொடர்புடையோருக்கு எதிராக தராதரம் பாராது உரிய சட்ட நடவடிக்கை எடுக்கப்படும். மேலும் குறித்த சம்பவம் தொடர்பில் சிலர் அரசின் பக்கம்

விரல் நீட்டுகின்றனர். எனினும் அதில் எவ்வித உண்மையும் கிடையாது. மாறாக அரசியல் நோக்குடன் செயற்படுகின்ற சிலர் இதன் பின்னணியில் உள்ளனர். ஆகவே அதற்கான முழுமையான அறிக்கை கிடைக்கப் பெற்றதும் அது தொடர்பிலான தகவல்களை வெளியிடுவோம்.

அச்சம்பவத்துடன் தொடர்புடையவர்கள் என்ற சந்தேகத்தின் பேரில் இதுவரை 280 பேர் வரையில் கைது செய்யப்பட்டுள்ளனர். அவர்களில் பெரும்பாலானோர் வெளிமாவட்டங்களைச் சேர்ந்தவர்கள். இவற்றின் மூலம் இந்த தாக்குதல் சம்பவத்தின் பின்னணியைப் புரிந்து கொள்ள முடியும். அத்துடன் சில பிரதேசங்களில் பொலிஸாரின் செயற்பாடுகள் குறித்தும் முறைப்பாடுகள் கிடைக்கப் பெற்றுள்ளன. அவை சம்பந்தமாகவும் உரிய நடவடிக்கை எடுக்கப்படும் - எனவும் அவர் மேலும் தெரிவித்துள்ளார்.

## அதிக ஆசனங்களைப் பெற்ற கட்சிக்கு வரதரின் அணி ஆதரவளிக்கும்!

உள்ளூராட்சி சபைகளில் அதிக ஆசனங்களைப் பெற்ற கட்சிக்கு தமிழர் சமூக ஜனநாயக கட்சி ஆதரவு அளிக்கும் என வட - கிழக்கு மாகாண முன்னாள் முதலமைச்சர் அ.வரதராஜப் பெருமாள் தெரிவித்துள்ளார்.

வடக்கு, கிழக்கில் பெரும்பாலான உள்ளூராட்சி சபைகளில் அறுதிப்பெரும்பான்மை எந்தக் கட்சிக்கும் கிடைக்காத நிலையில், நாளை 20 ஆம் திகதி, புதிய உள்ளூராட்சி சபைகளின் புதவிக்காலம் ஆரம்பமாகவுள்ளது.

உள்ளூராட்சி சபைகளின் முதல் கூட்டத்தில், சபைகளின் தலைவர்கள் தெரிவு இடம்பெறும். பெரும்பான்மைப் பலம் யாருக்கும் கிடைக்காத நிலையில் தலைவர்கள் தெரிவின்போது குழப்ப நிலை ஏற்படலாம் என்ற எதிர்பார்ப்பு ஏற்பட்டுள்ளது.



இது குறித்து கருத்து வெளியிட்டுள்ள வட - கிழக்கு மாகாண முன்னாள் முதலமைச்சர் அ.வரதராஜப் பெருமாள் -

எமது தமிழர் சமூக ஜனநாயக கட்சி சபை சபைகளை உள்ளூராட்சி

சபைகளில் போட்டியிட்டு, சாவகச்சேரி நகர சபை, சாவகச்சேரி பிரதேச சபை, திருகோணமலை நகர சபை, திருகோணமலை பட்டினமும் சூழலும் பிரதேச சபை, மண்முனை மேற்கு பிரதேச சபை ஆகியவற்றில் தலா ஓர் உறுப்பினர்களைப் பெற்றிருக்கிறது.

அதிக ஆசனங்களைப் பெற்ற கட்சிகள், ஏனைய கட்சிகளுடன் பேச்சுக்களை நடத்த முன்வரவில்லை. இந்த நிலையில் சபைகளின் செயற்பாடுகளைக் கருத்தில் கொண்டு, அதிக ஆசனங்களைப் பெற்ற கட்சிக்கு ஆதரவளிக்க முடிவு செய்யப்பட்டுள்ளது.

மக்களின் நலனைக் கருத்தில் கொண்டு எந்தக் கட்சியுடனும் இணைந்து செயற்பட தமிழர் சமூக ஜனநாயக கட்சி தயாராக இருக்கிறது. - என்று தெரிவித்துள்ளார்.

# ஐ.தே.கவின் மறுசீரமைப்பு 31 ஆம் திகதிக்கு முன்னராம்

ஐக்கிய தேசியக் கட்சியின் மறுசீரமைப்பு நடவடிக்கைகள் எதிர்வரும் 31 ஆம் திகதிக்கு முன்னர் பூர்த்தி செய்யப்படவுள்ளன என இளைஞர் விவகார மற்றும் தெற்கு அபிவிருத்தி அமைச்சர் சாகல ரத்நாயக்க தெரிவித்துள்ளார். மாத்தறை ஊறுபொக்க பிரதேசத்தில் நேற்று நடைபெற்ற நிகழ்வொன்றின் பின்னர் ஊடகங்களுக்கு கருத்துத் தெரி

விக்கையிலேயே அவர் இதைத் தெரிவித்துள்ளார். அவர் மேலும் குறிப்பிடுகையில் - உள்ளூராட்சி மன்றத்தேர்தலின் பின்னர் கட்சியை மறுசீரமைப்பது தொடர்பில் கவனம் செலுத்தப்பட்டது - என்றார். அது குறித்து பிரதமர் ரணில் விக்கிரமசிங்கவிற்கும், கட்சியின் முக்கியஸ்தர்கள் சிலருக்குமிடையிலான சந்திப்பு கடந்த



23ஆம் திகதி அலரி மாளிகையில் நடைபெற்றது. அதன்போது கட்சியின் புதிய தலைமைத்துவ சந்ததியை உருவாக்குவதில் விசேட கவனம் செலுத்தப்பட்டது. ஆகவே, அதனை அடிப்படையாகக் கொண்டு கட்சியின் மறுசீரமைப்பு நடவடிக்கைகள் தொடர்பில் குழுக்களும் அமைக்கப்பட்டன. எனவே, அக்குழுக்களின் ஆலோ

சனைகளுக்கு அமைவாக மறுசீரமைப்பு நடவடிக்கைகள் இடம்பெறவுள்ளன என அவர் மேலும் தெரிவித்துள்ளார். இதேவேளை பிரதமர் ரணில் விக்கிரமசிங்க கடந்த வெள்ளிக்கிழமையும் கட்சியின் முக்கியஸ்தர்கள் சிலரைச் சந்தித்து மறுசீரமைப்பு நடவடிக்கை தொடர்பில் பேச்சு நடத்தியுள்ளமையும் குறிப்பிடத்தக்கது.

## தினசரி ராசி பலன் (19.03.2018)

2018 ஆம் ஆண்டு ஏவிலம்பி வருடம் பங்குனித்திங்கள் 05 ஆம் நாள் திங்கட்கிழமை துவதீயைத்திதி மாலை 5.53 மணி வரை பின்னர் திரிதீயை. நட்சத்திரம். ரேவதி இரவு 8.08 மணி வரை பின்னர் அசுவினி. சித்தயோகம் முழுவதும்.

ராகுகாலம் - காலை 7.47 மணி முதல் 9.17 மணி வரை  
சுபநேரம் - பகல் 12.12 மணி முதல் 1.42 மணி வரை  
திவசம் செய்ய வேண்டிய திதி- பங்குனி மாத வளர்பிறை துவதீயை.

பிறந்த நட்சத்திர வழிபாடு: ரேவதி

### 'ஜோதிடமணி' பிரம்மலீ சி. ஜெகதீஸ்வரசர்மா ஜே. பி

**மேஷம்** யோசனையான நாள். பணவரவு குறையும். உடல் நிலை பாதிப்படையும். மனதில் இனம் புரியாத கவலை உண்டாகும். குடும்பத்தில் குழப்ப நிலை உருவாகும். வியாபாரம் தேக்க நிலையில் இருக்கும்.

**ரிஷபம்** சுபீட்சமான நாள். பணபலம் அதிகரிக்கும். குடும்பத்தில் மகிழ்ச்சி நிறைந்து சுபீட்சம் உண்டாகும். குடும்பத்தில் சுப நிகழ்ச்சிகள் நடக்கும். பெண்கள் விரும்பிய ஆடை, அணிமணிகள் வாங்குவார்கள்.

**மிதுனம்** மத்திம பலன்கள் காணப்படுகின்றன. பொருள் வரவு சுமாராக இருக்கும். வரவுக்கு மீறிய செலவுகள் உண்டாகும். சுப கருமங்கள் தடை, தாமதம் ஆகும். உத்தியோக உயர்வுகள் தடைப்படும்.

**கடகம்** யோகமான நாள். பணபலம் அதிகரிக்கும். உத்தியோகத்தர்கள் எதிர்பாராத நன்மைகளைப் பெற்று மகிழ்வார்கள். வீடு வாகனம் வாங்கும் யோகம் உண்டாகும்.

**சிம்மம்** சஞ்சலமான நாள். மனக்குழப்பம் அதிகரிக்கும். குடும்பத்தில் வீண் பிரச்சினைகள் உண்டாகும். பிள்ளைகள் தொல்லை கொடுப்பார்கள். தொழிலில் அலைச்சல் நிலை காணப்படும்.

**கன்னி** மத்திம பலன்கள் காணப்படுகின்றன. பொருளாதாரம் மத்திமமாக இருக்கும். செலவினங்கள் அதிகரிக்கும். வியாபாரம் ஏற்றமும் இறக்கமுமாக இருக்கும். தூரப் பயணங்களைத் தவிர்ப்பது நல்லது.

**துலாம்** மேன்மையான நாள். பொருளாதாரம் ஏற்றமடையும். தொழிற்பிரிவினர் படிப்படியாக முன்னேறுவார்கள். சுயதொழில் மேன்மை அடையும். சகோதர உறவு வலுவடையும்.

**விருச்சிகம்** நன்மையான நாள். பொருளாதாரம் வளமாக இருக்கும். நீண்ட நாள் எதிர்பார்ப்புக்கள் நிறைவேறும். தொழிற்பிரிவினர் தொழிலை விரிவுபடுத்த திட்டமிட்டு வெற்றியும் பெறுவார்கள்.

**தனுசு** சலனம் மிகுந்த நாள். பணவரவு குறையும். குடும்பத்தில் வீண் பிரச்சினைகள் உண்டாகும். மனநலம், உடல் நலம் பாதிப்படையும். எண்ணிய காரியங்கள் கை கூடாமற் போகும்.

**மகரம்** விருத்தியான நாள். பணப்புழக்கம் சரளமாக இருக்கும். குடும்ப ஒற்றுமை நீடிக்கும். பிரிந்திருந்த உறவுகள் மீண்டும் ஒன்று சேரும் வாய்ப்பு உண்டாகும். வியாபாரத் தொழில் துரித வளர்ச்சியடையும்.

**கும்பம்** இனிமையான நாள். பணப்புழக்கம் திருப்தியைத் தரும். குடும்பத்தில் நல்லுறவு நீடிக்கும். எதிர்பாராத வகையில் பண வரவு கிடைக்கும். ஆடை, அணிமணிச் சேர்க்கை உண்டாகும்.

**மீனம்** இன்பமான நாள். பொருளாதாரம் மேன்மையடையும். குடும்பத்தில் அன்னியோன்யம் அதிகரிக்கும். உடல் நலம் ஆரோக்கியமாக இருக்கும். உறவினர் வரவால் களிப்பும், கலகலப்பும் உண்டாகும்.

சந்திராட்டம நாள்: மகம் . பூரம். உத்தரம் 1ஆம் பாதங்களில் பிறந்தோர் சுபகருமங்கள் தொடங்குவதைத் தவிர்க்கவும்.

## தீர்க்கமான முடிவு ஒன்றை எடுங்கள்! கூட்டமைப்புக்கு ஜெனீவாவில் அழுத்தம்!

ஜெனீவாத் தீர்மானத்தை அமுல்படுத்துவதில் இலங்கை அரசாங்கம் கடந்த மூன்று வருடங்களில் எதனையும் செய்யவில்லை. காலஅவகாசம் முடிவடைவதற்கு இன்னும் ஒரு வருடமே எஞ்சியுள்ள நிலையில் அரசாங்கம் எதனையும் செய்யாது என்பது புரிகின்றது. இந்தக் கூட்டத்தில் தமிழ்த் தேசியக் கூட்டமைப்பு தீர்க்கமான முடிவு ஒன்றை எடுக்க வேண்டும் என்று நாடு கடந்த தமிழீழ அரசாங்கம் தெரிவித்துள்ளது.

ஜெனீவா கூட்டத் தொடரில் பங்கேற்க ஜெனீவா வந்துள்ள தமிழ்த் தேசியக் கூட்டமைப்பின் நாடாளுமன்ற உறுப்பினர் சிறிதரண வெள்ளிக்கிழமை ஜெனீவா வளாகத்தில் சந்தித்து பேச்சு நடத்திய நாடு கடந்த தமிழீழ அரசாங்கத்தின் ணபிரதிநிதிகளான மாணிக்க வாசர் மற்றும் மணிவண்ணன் ஆகியோர் இந்த விடயத்தை வலியுறுத்தியுள்ளனர். இந்தச் சந்திப்பின்போது

நாடு கடந்த தமிழீழ அரசாங்கத்தின் பிரதிநிதிகள் குறிப்பிடுகையில், '2019 ஆம் ஆண்டுடன் ஜெனீவாத் தீர்மானத்தை அமுல்படுத்தவழங்கப்பட்ட காலஅவகாசம் முடிவுக்கு வந்துவிடும். இந்நிலையில் கடந்த மூன்று வருடங்களில் எதனையும் செய்யாத அரசாங்கம் எதிர்வரும் ஒரு வருட காலத்தில் பொறுப்புக்கூறலை முன்னெடுக்கும் என்று எதிர் பார்க்க முடியாது. எனவே அரசாங்கம் எதனையும் செய்யப்போவதில்லை என்பது தெளிவாகிவிட்டது.


"அந்தவகையில் தற்போது தமிழ்த் தேசியக் கூட்டமைப்பு ஒரு தீர்க்கமான தீர்மானத்தை எடுத்து அறிவிக்கவேண்டும். நாங்கள் இலங்கை விவகாரம் தொடர்பில் சர்வதேச நாடுகளுடன் பேச்சு நடத்தும்போது தமிழ்த் தேசியக் கூட்டமைப்பு அரசாங்கத்துடன் இணைந்து செயற்படுகின்றதே என்று எம்மிடம் சர்வதேச நாடுகள் கேள்வியெழுப்புகின்றன. தற்போது இலங்கை விவகாரம்

சர்வதேச நீதிமன்றத்துக்கு கொண்டுவரப்படவேண்டும் என்று பலம்பெயர் அமைப்புக்கள் வலியுறுத்துகின்றன. இவ்வாறு அழுத்தம் பிரயோகிப்பதன் மூலமே தமிழர்கள் தீர்வைப் பெறலாம்" என்றனர்.

இந்தச் சந்திப்பில் தமிழ்த் தேசியக் கூட்டமைப்பின் நாடாளுமன்ற உறுப்பினர் சிறிதரண குறிப்பிடும்போது "தமிழ்த் தேசியக் கூட்டமைப்பு இன்னும் ஒரு வருடம் பொறுமை காக்கவே விரும்புகின்றது. அதன் பின்னர் சர்வதேசத்துடன் இணைந்து எவ்வாறான திட்டத்தை முன்னெடுக்கலாம் என்பதனை ஆராய்வோம் .

"அத்துடன் இலங்கை விவகாரத்தை சர்வதேச நீதிமன்றத்துக்கு எவ்வாறு கொண்டுவர வேண்டும் என்பது குறித்த வழிவகைகளைக் கூறவேண்டும். நாம் பொறுமை காக்கின்றோம். முடியாத பட்சத்தில் சர்வதேசத்துடன் இணைந்து செயற்படுவோம் என்றார். (உ)

## செல்லப்பா சுவாமிகளின் 103ஆவது குருபூசை நல்லூர் தேரடியில்



நல்லூர், மார்ச் 19 நல்லூர் தேரடி சித்தர் செல்லப்பா சுவாமிகளின் நூற்றிபுன்றாவது ஆண்டு குருபூசை தினம் நாளை செவ்வாய்க்கிழமை காலை 7 மணி முதல் - திருமுறைநாற்சிந்தனை பாராயணத்துடன் ஆரம்பமாகி நடைபெறும். முற்பகல் 10 மணியளவில் செல்லப்பா சுவாமிகளின் திருவருவத்திற்கு அபிஷேக ஆராதனைகள் நடைபெற்று குருபூசை வழமை போல் நல்லூர் தேரடியில் இடம்பெறும். இந்நிகழ்வில் சகல அடியார்களும் கலந்துகொண்டு சுவாமிகளின் திருவருளைப் பெற்றுய்யுமாறு அழைக்கின்றனர். செல்லப்பா சுவாமிகளின் நினைவாலயத்தினர். (இ)

## நாளை மின் தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க்கிழமை காலை 8 மணி யிலிருந்து மாலை 5 மணி வரை - வவுனியா பிரதேசத்தில் - பட்டாணிச்சூரிலிருந்து பம்பைமடு வரை, நெளுக்குளம் தொழில்நுட்பக்கல்லூரி ஆகிய இடங்களிலும் - மன்னார் பிரதேசத்தில் - நீராவிபுரம், கற்கடந்தகுளம் ஆகிய பிரதேசங்களிலும் - மின்விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார். (இ)

## கால்வாய்க்குள் விழுந்த கார்

ஐ.தே.கட்சியைச் சேர்ந்த வலுவான முன்னணி அரசியல்வாதி ஒருவரின் உறவினர் செலுத்தியதாகக் கூறப்படும் அதிசொகுசு வகை - பி.எம். டபிள்யூ. ரக - கார் ஒன்று இரண்டு வேறு காரகளை மோதி சேதப்படுத்தி விட்டு கொழும்பு பத்தரமல்ல, தலுவத்துக்கொட வாய்க்காலுக்குள் வீழ்ந்தது. அந்த வாகனத்தில் வந்த இருவரும் காரையும் கைவிட்டு விட்டு, முச்சக்கர வண்டியில் ஏறிக் கம்பி நீட்டினர். இந்தச் சம்பவம் சனியன்று காலை 6 மணியளவில் இடம்பெற்றிருக்கின்றது. வெள்ளிக்கிழமை இரவு முழுவதும் இரவு கிளப் ஒன்றில் செலவிட்டவர்கள் காலை 6 மணிக்கு அந்த கிளப்பில் இருந்து வாகனத்தில் புறப்பட்டிருந்தனர் என அவர்களைக் கண்டவர்கள் தெரிவித்தனர். கால்வாய்க்குள் விழுந்த காரை பொலிஸார்

மீட்டுள்ளனர் அக்காரினால் சேதமுற்ற மற்றைய இரண்டு காரின் உரிமையாளர்களும் பொலிஸில் முறைப்பாடு செய்துள்ளனர். ஒரு வாகன விற்பனை நிலையத்தின் உரிமையாளர் ஒருவர் சம்பந்தப்பட்ட தரப்புக்குடன் தொடர்பு கொண்டு இப் பிரச்சினையை சுமுகமாகத் தீர்க்க முயற்சித்துக் வருகிறார் எனத் தெரிவிக்கப்பட்டது.



வருகின்ற மே மாதம் ஒட்டாவா வில் நடைபெறவிருக்கின்ற தமிழர் தேசமும் இங்கையில் தமிழினப்படுகொலை, நீதிக்கான தேடல் மற்றும் தமிழர் தேசத்தை மீளக் கட்டியெழுப்பதல் - ஒட்டாவா 2018 என்னும் தலைப்புடனான இரண்டாவது சர்வதேச மாநாடு தொடர்பில் ஊடகவியலாளர் மாநாடு மார்ச் 16ம் ஆம் திகதி வெள்ளிக்கிழமை Scarborough-ல் நடைபெற்றது.

இவ் ஊடகவியலாளர் சந்திப்பில் மாநாட்டை கூட்டாக முன்னெடுக்கும் ஏழு கனடிய அமைப்புகளின் பிரதிநிதிகள் ஊடகவியலாளர்களைச் சந்தித்தனர்.

இரண்டாவது சர்வதேச மாநாட்டிற்கான அமைப்புக் குழுவின் தலைவர் பெனற் மரியநாயகம் (Benat Mariy-anayakam) அகவணக்கத்துடன் ஊடகவியலாளர் சந்திப்பை ஆரம்பித்து வைத்தார். கூட்டாக மாநாட்டை முன்னெடுக்கும் அமைப்புகளின் பிரதிநிதிகள் அறிமுகம் செய்யப்பட்டனர்.

அதனைத் தொடர்ந்து இரண்டாவது சர்வதேச மாநாட்டின் கருப்பொருள், நோக்கங்கள், பங்கு கொள்ளும் அறிவியலாளர்கள் மற்றும் மாநாடு நடைபெறவுள்ள இடம், காலம் என்பனவற்றை சுருக்கமாக தனது ஆரம்ப உரையில் குறிப்பிட்டார்.

#### ஒட்டாவாவில் 1999 இல் நடந்த முதலாவது மாநாடு

மேலும், ஒட்டாவாவில் 1999 இல் நடைபெற்ற முதலாவது மாநாடு பற்றியும் அதன் பின்னரான காலங்களில் தமிழ் மக்கள் மிகவும் கொடுமையான வரலாற்றைக் கடக்க வேண்டியிருந்தது என்றும், தமிழ் மக்களது உரிமைப் போராட்டத்தில் இன்றைய நிலையிலிருந்து அடுத்த பத்தாண்டு காலத்துக்கான விடயங்களை சர்வதேச ரீதியில் அறிவியல் தளத்தில் நிறுவி வலுப்படுத்த வேண்டியமையும், இளைய சமூகத்தை இணைத்தவாறு இம் மாநாட்டின் தொகுப்புக்களை அடுத்த சந்ததியினருக்குக் கிடைக்க வழி செய்வதுமாகவே இம் மாநாடு முக்கியத்துவம் பெறுவதாக குறிப்பிட்டார்.

அத்துடன் இம் மாநாட்டில் ஐக்கிய நாடுகள் மனித உரிமைகள் சபையின் இலங்கை மீதான முன்னெடுப்புக்களுக்கான அழுத்தங்களை ஏற்படுத்தும் வகையில் இம் மாநாட்டில் கருத்தமர்வுகள் நடைபெறும் எனவும் குறிப்பிட்டார். மேலும், இலங்கையில் முன்னெடுக்கப்பட்டு வரும் அரசமைப்பு மாற்ற விடயங்கள் உட்பட கடந்த இருபது வருட கால ஈழத் தமிழர் நிலைமைகளை ஆராய்ந்து தொகுப்பதாகவும் வேலைத் திட்டங்களை உருவாக்க வல்ல பெறுபேறுகளை எதிர்பார்த்தும் அம் மாநாடு திட்டமிடப்பட்டுள்ளது எனவும் தெரிவித்தார்.

இவ்வாறான இம் மாநாட்டின் முக்கியத்துவத்தை மக்களிடம் முன்னெடுத்துச் செல்வதிலுடாக மாநாட்டை வெற்றிபெறச் செய்வதில் ஊடகங்களையும் பங்காளர்களாக இணைந்து பங்காற்றமாறு கேட்டுக் கொண்டார்.

இதனைத் தொடர்ந்து மற்றைய அமைப்புகளின் பிரதிநிதிகளும் இம் மாநாட்டில் பங்கெடுப்பதில் தமது கருத்துக்களை சுருக்கமாக முன்வைத்தனர்.

கனடியத் தமிழர் தேசிய அவையின் பிரதிநிதி பாமிலா (Pamela) கேதீஸ்வரன் தனது உரையில், தொடர்ச்சியான தமிழ் மக்களது உரிமைப் போராட்டத்தில் இளையோர்களை இணைக்க வேண்டியதன் முக்கியத்துவம், தமிழ் மக்கள் மீது நடத்தப்பட்ட இனப்படுகொலை ஏற்றுக் கொள்ளப்படுதல் மற்றும் தமிழ் மக்களது உரிமை அங்கீகரிக்கப்படவேண்டியதன் அவசியத்தையும் குறிப்பிட்டார்.

#### மாநாட்டில் இம்முறை பல்வேறு அமைப்புக்களின் ஆய்வுகள் சமர்ப்பணம்

இவை தொடர்பில் அறிவியல் தளத்தில் முன்னெடுக்கப்படும் இம் மாநாடு முக்கியமான தொன்றாக அமைகின்றது எனவும், அந்த வகையில் இம் மாநாட்டை கூட்டாக நடத்துவதில் கனடி



யத் தமிழர் தேசிய அவை பங்கு பெறுவதானது முக்கியத்துவம் வாய்ந்தது எனவும் தெரிவித்தார்.

மிசிசாகா தமிழ் சங்கத்தின் பிரதிநிதியான ருஹ்சா (Ruksah) சிவானந்தன் கருத்துத் தெரிவிக்கையில், பல கனடிய அமைப்புக்கள் கூட்டாக முன்னெடுக்கும் இம் மாநாட்டில் உலகில் பல நாடுகளில் இருந்து அறிவியலாளர்கள், புலமையாளர்கள் செயற்பாட்டாளர்கள் கலந்து கொண்டு தமிழ் மக்கள் மீதான

வடிவங்களும் மாற்றம் பெறுகின்றன.

அவ்வாறான பின்னணியில் 2009 இன் பின்னராக தோற்றம் பெற்ற அமைப்புக்கள் பல கூட்டாக இம் முயற்சியை முன்னெடுப்பது முக்கியமான தெனக் குறிப்பிட்டார். அத்துடன் மிகப் பெரும் பொருள்செலவில் நடைபெறும் இம் மாநாடு மக்களின் பங்குபற்றுதலோடு முழுமையாக நடைபெற ஊடகங்கள் ஆதரவு தரவேண்டும் எனவும் கேட்டுக் கொண்டார்.

## 19 வருடங்களின் பின்னர்

### ஒட்டாவாவில் 2 ஆவது சர்வதேச மாநாடு

### தமிழர் மீதான

## இனப்படுகொலை ஏற்பட்ட அவலங்கள் இம்முறை விரிவாக ஆராய்வு

இனப்படுகொலை மற்றும் தமிழ் மக்கள் சுயநிர்ணயத்துக்கு உரித்துடைய மக்கள் என்கின்ற விடயங்களில் தமது நிலைப்பாடுகளை ஆய்வுகள் ஆதாரங்களுடன் முன்வைக்கவுள்ளனர் எனக் கூறினார். இப்புலமைசார், அறிவியல் ஆய்வானது தமிழ் மக்களது உரிமைப் போராட்டத்தின் நியாயப்பாடுகளை மேலும் வலுப்படுத்துவதாக அமையும் எனவும் குறிப்பிட்டார்.

தமிழ் கனடிய சிவில் அமையத்தின் சார்பில் கலந்துகொண்ட பிரணவசிறி ஐயாத்துரை கூறுகையில், பங்கேற்கும் அனைத்து அமைப்புகளும் கூட்டாக இந்த மாநாட்டை முன்னெடுப்பது ஒரு சிறப்பான முன்னுதாரணம் எனத் தெரிவித்தார். அத்துடன் இன்றைய அரசியற் சூழலில் தமிழ் மக்களுக்கான உரிமை சர்வதேச சட்டச் சூழலில் சட்டபூர்வ நியாயத்தை பெறும் வகையில் பலப்படுத்த வேண்டிய அவசியத்திலும் இம் மாநாடு முக்கியத்துவத்துவம் பெறுவதாகவும் தெரிவித்தார்.

#### கருத்துக்களை சுயாதீனமாக தெரிவிக்கக்கூடிய மாநாடு

நாடு கடந்த தமிழீழ அரசின் பிரதிநிதி நிமால் விநாயகமூர்த்தி தனது உரையில், கடந்த பதினைந்து வருடங்களுக்கு மேலான காலத்துக்குப் பின்னர் தமிழ் மக்கள் மீதான இனப்படுகொலை மற்றும் தமிழ் மக்களது உரிமைகள் விடயங்களில் அறிவியலாளர்கள், புலமையாளர்கள் தமது கருத்துக்களை சுயாதீனமாக முன்வைக்கும் மாநாடாக அமையும் எனத் தெரிவித்தார். போராட்ட வரலாற்றில் மாறிவரும் சூழலுக்கேற்ப செயற்பாடுகளை முன்னெடுக்கும் அமைப்பு

கள் மற்றும் எதிர்கால தலைமுறையினர் தமிழர்களின் தேசிய உரிமைப் போராட்டத்தையும் புரிந்து கொள்ளுதல் என்பவற்றில் உதவும் எனவும் சுட்டிக்காட்டினார்.

கியுபெக் தமிழ் அபிவிருத்திச் சங்கத்தின் பிரதிநிதி நித்தியா சுப்ரமணியம் காணொலிப் பதிவொன்றினூடாக தமது கருத்துக்களை வழங்கியிருந்தார். இம் மாநாடானது இனப்படுகொலையின் தன்மை, காரணங்கள் மற்றும் விளைவுகள் பற்றி அறியவும், தமிழ்த் தாயகத்தின் தற்போதைய சூழ்நிலையைப் பகுப்பாய்வு செய்து ஆவணப்படுத்தவும், கல்வியாளர்கள், ஆய்வாளர்கள், மனித உரிமை ஆர்வலர்கள் ஆகியோரை ஒன்றிணைக்கவும், தமிழ் இனப்படுகொலையில் தமிழ் மக்களின் வாழ்வாதாரத்தில் நிலங்கள், கலை, கலாசாரம் மற்றும் பொருளாதார அழிவு ஆகியவற்றை வெளிப்படுத்தவும் உதவும் என தெரிவித்தார்.

இந் நிகழ்வில் 1999 மாநாட்டில் பங்கேற்று, ஆய்வு அறிக்கையை சமர்ப்பித்த பேராசிரியர் சிறீஸ்கந்தராஜா அவர்கள் நடைபெறவிருக்கும் இரண்டாவது மாநாட்டில் பேராசிரியர்களை உள்வாங்கும் குழுவைப் பிரதிநிதித்துவப்படுத்தி மாநாட்டின் கருப்பொருள்கள், தலைப்புகள் மற்றும் கட்டமைப்பின் ஒரு பார்வை எனும் தலைப்பில் தமது உரையை வழங்கினார்.

உலகெங்கிலும் இருந்து பிரபலமான அறிஞர்கள், பத்திரிகையாளர்கள் மற்றும் ஆர்வலர்கள் பங்கேற்று இலங்கையில் தமிழ்த் தேசிய இனத்தின் சுயநிர்ணய உரிமை, மற்றும் இனப்படுகொலை பற்றி தங்கள் ஆவணங்களை சமர்ப்பிக்க முன்வந்துள்ளார்கள் எனவும், மேலும், குழுக் கலந்துரையாடல்கள் மற்றும் அமர்வுகள் திட்டமிடப்பட்டு மூன்றாம் நாள் மாநாட்டின் முடிவை நாடாளுமன்றத்தில் உறுப்பினர்களைச் சந்தித்து கலந்துரையாடி சமர்ப்பிக்கவும் ஒருங்கமைக்கப்பட்டுள்ளது எனவும் தெரிவித்தார்.

இதனைத் தொடர்ந்து இம் மாநாடு நடைபெறவிருக்கும் இடம், போக்குவரத்து, தங்குமிட வசதிகள் என்பன பற்றிய தகவல்களும் தெரிவிக்கப்பட்டன. அத்துடன் இம் மாநாடு பற்றிய விவரங்களை சுருக்கமாக உள்ளடக்கிய துண்டுப் பிரசுரமும் அனைவருக்கும் வழங்கப்பட்டது.

பின்னர், ஊடகவியலாளர்களுக்கான கேள்வி நேரம் வழங்கப்பட்டது. முதலாவது மாநாட்டு காலத்திற்கும் இன்றைய காலத்திற்கும் இடையில் உருவாகியிருக்கும் காலச்சூழல் மாற்றத்தில் கூட்டாக முன்னெடுக்கப்படும் இம் முயற்சியின் தன்மை தொடர்பான கேள்விகள், மக்கள் மாநாட்டில் பங்கு கொள்வதற்கான ஒழுங்கமைப்புகள், தாயக அரசியலாளர்களின் பங்குபெற்றல் மற்றும் இம் மாநாட்டு நோக்கங்கள் விரிவுபெறுவதில் எதிர்காலத் திட்டங்கள் என்பனவற்றில் கேள்விகள் முன்வைக்கப்பட்டன.

ஏற்பாட்டுக் குழு பிரதிநிதிகள் கேள்விகளுக்கான தகுந்த விளக்கங்களை அளித்திருந்தனர். அத்துடன் மேலதிக விவரங்களையும், தரவுகளையும் மாநாட்டு இணையத் தளத்தில் பெறமுடியும் எனத் தெரிவித்தனர்.

கலந்து கொண்ட ஊடகவியலாளர்கள் மற்றும் அனைவருக்குமான நன்றி தெரிவித்தலுடன் இச்சந்திப்பு நிறைவுற்றது.

மாநாட்டு இணையத்தளம் (Website): [www.tamilconferences.org](http://www.tamilconferences.org)

சமூக வலைத்தளம் (Social Media): <https://www.facebook.com/tamilconferences/> தொலைபேசி:

மின்னஞ்சல்: [admin@tamilconferences.org](mailto:admin@tamilconferences.org) நிதிப் பங்களிப்புக்களை வழங்க:

இணையம் ஊடான நிதிப்பங்களிப்புக்கான “GoFundMe” பக்கத்திற்கு செல்ல: <https://www.gofundme.com/OttawaTamilConference>

ஊடகப் பிரிவு

இரண்டாவது சர்வதேச மாநாடு ஒட்டாவா 2018

647-848-7744 / 647/ 243-9396. (இ)

நாடாளுமன்றத்தில் அண்மையில் தமிழ்த் தேசியக் கூட்டமைப்பின் நாடாளுமன்ற உறுப்பினர் சான்ஸ் நிர்மலநாதனால் கொண்டு வரப்பட்ட பிரேரணையை சிவநேசன் எம்.பி. வழி மொழிந்திருந்தார். இந்தப் பிரேரணை மீது சிவஞானம் சிறிதரன் எம்.பி. உரை யாற்றினார். அந்த உரையின் தொகுப்பு இது.



## தெற்கில் கித்துள் கள்ளை எடுப்போருக்கு ஒரு சட்டம்!

# வடக்கில் பனங்கள்ளை உற்பத்தி செய்வோருக்கு இன்னொரு சட்டமா?

நாடாளுமன்றில் சீநினார் சீநிதரன் எம்.பி.

அனுமதி கொடுப்பது மத்திய அரசு! இந்த நிலையில் வடக்கு, கிழக்கிலே இருக்கின்ற பூர்வீகக் குடிகளான சுதேசிகளுடைய உழைப்பை அரசாங்கம் திட்டமிட்டே புறந்தள்ளுகிறதா? அங்கிருப்பவர்களுக்கு என்ன வருமானம்? ஏன், இவ்வாறு இந்த அரசாங்கம் நடந்துகொள்கின்றது? தயவு செய்து இதற்கெனத் திறைசேரியிலே தனியான ஒரு பிரிவை உருவாக்குங்கள். இராஜாங்க அமைச்சர் அவர்களே! இந்த விடயத்தைக் கவனத்திலே எடுத்து அந்தந்த மாவட்ட அரசாங்க அதிபருக்கூடாக இதை மேற்கொள்ளுங்கள் அல்லது அந்த அதிகாரத்தை மாகாண சபையிடம் கொடுங்கள்!

**திக்கம் வடிசாலையின் இக்கட்டு நிலைமை**

உதாரணமாக ஒரு விடயத்தைக் குறிப்பிட விரும்புகின்றேன். அதாவது, கிட்டத்தட்ட எட்டு வருடங்களுக்கும் மேலாக திக்கம் வடிசாலையில் சேகரிக்கப்பட்ட கள்ளிலிருந்து தயாரிக்கப்பட்ட spirit அங்கே தேங்கிக் கிடக்கின்றது. அதனை அவர்கள் விற்பனை செய்ய முடியாமல், அதைக் கொண்டு மதுசாரத்தைத் தயாரிக்க முடியாமல் இருக்கிறார்கள். இதனால், ஆயிரக்கணக்கான தொழிலாளர்களுடைய உழைப்பு வீணாக்கப்பட்டிருக்கிறது. அந்தக் கள்ளானது போத்தல்களில் சேகரித்து அங்கு வைக்கப்பட்டிருக்கின்றது. அதேபோல கொடிகாமம் தெங்கு, பனம்பொருள் கூட்டுறவுச் சங்கம், கிளிநொச்சி தெங்கு, பனம்பொருள் கூட்டுறவுச் சங்கம் மற்றும் வடக்கு, கிழக்கின் அனைத்து மாவட்டங்களிலும் இருக்கின்ற சங்கங்களாலும் தங்களுடைய உற்பத்திகளின் விற்பனையை உடனுக்குடன் மேற்கொள்ள முடியாமல் இருக்கின்றது.

பனங்களளாக இருக்கட்டும்! தென்னங் கள்ளாக இருக்கட்டும்! எதுவானாலும் அவற்றைப் போத்தல்களில் அடைத்து தங்களுடைய பிரதேசங்களில் மக்களுக்கு விநியோகம் செய்வதற்கோ அல்லது ஏனையவர்களுக்கு விநியோகம் செய்வதற்கோ அவர்களுக்கு இந்த நாட்டிலே



இன்னமும் சரியாக அனுமதி கிடைக்கவில்லை. இது மிகமிகத் துரதிருஷ்டவசமானது. புதநீர் தயாரிக்கின்ற விடயங்களிலும் கூட அவர்களால் ஈடுபட முடிவதில்லை. புதநீரைத் தவிர்த்து, போத்தல்களிலே கள்ளை அடைப்பதற்காகக் கொண்டு வருகின்ற பொழுது அதனைப் பாவிக்க முடியாத நிலை ஏற்படுகிறது.

ஆகவே, அவர்கள் புதநீரும் இல்லாமல் கள்ளும் இல்லாமல் தங்களுடைய வருமானத்தை இழக்கின்ற ஒரு நிலைமை அங்கு உருவாக்கப்பட்டிருக்கிறது.

**யாழ்.மாவட்டத்தில் சனத்தொகை லட்சம் ஆனால் சாராய கடைகளோ 64**

குறிப்பாக யாழ்ப்பாண மாவட்டத்திலே இருக்கின்ற மக்களுடைய தொகை கிட்டத்தட்ட ஆறு இலட்சமாகும். ஆனால், அங்கே இருக்கின்ற சாராய விற்பனை நிலையங்களின் எண்ணிக்கை 64 ஆகும்.



ஒன்பதாயிரம் பேருக்கு ஒரு சாராயக் கடை இருக்கின்றது. கிட்டத்தட்ட இருபதாயிரம் தொழிலாளர்கள் வடக்கு, கிழக்கிலே தெங்கு, பனம்பொருளை நம்பி வாழ்கின்றார்கள். அவர்களுடைய அந்த உற்பத்தியை முடக்கி, அதனைப் புறந்தள்ளி 64 சாராய விற்பனை நிலையங்களுக்கு அனுமதி கொடுத்தது யார்? இந்த மதுவரித் திணைக்களமும் திறைசேரியும் தானே!

இது எவ்வாறு வழங்கப்பட்டது? அதிலும் வெளிநாட்டு மதுசாரங்களை விற்பதற்காக 64 சாராய விற்பனை நிலையங்களுக்கு யாழ்ப்பாணத்திலே அனுமதி கொடுக்கப்பட்டிருக்கின்றதென்றால், இது அந்த ஆறு இலட்சம் மக்களுக்கும் செய்யும் மோசமான காரியமாகும். யாழ்ப்பாணத்திலே ஒன்றரை இலட்சம் இராணுவத்தினர் இருக்கின்றார்கள்.

அந்த ஒன்றரை லட்சம் இராணுவத்தினருக்காக 64 barsகள் தேவையா? அல்லது ஆறு இலட்சம் மக்களுக்கு 64 சாராயக் கடைகள் தேவையா? இந்த நாட்டிலே இன்று என்ன நடக்கின்றது? வேலை இல்லாமல் படித்த இளைஞர்கள் போராடுகின்றார்கள்; பட்ட தாரிகள் போராடுகின்றார்கள்; இளைஞர்கள் தெருவிலே நிற்கின்றார்கள்! துப்பாக்கி தூக்கியவர்கள் என்று சொல்லி அவர்கள் புறந்தள்ளப்படுகின்றார்கள்! அங்கே இருப்பவர்கள் வாழ முடியாமல் இருக்கின்றார்கள். இவ்வளவு காலமும் கேள்விப்படாத கேரள கஞ்சா வடபகுதியை நோக்கித் தாராளமாக வருகின்றது. தென் பகுதியையும் நோக்கிச் செல்கின்றது என்கின்றார்கள்.

ஆனால், அந்தத் சுதேசிகளுடைய சுய உற்பத்தியைச் சரியான முறையில் போத்தல்களில் அடைத்துக் கொடுக்க முடியாதிருப்பது மிகமிக மனவருத்தத்துக்குரியதாகும். நிதி இராஜாங்க அமைச்சர் அவர்களே! நீங்கள் தயவு செய்து இந்த அதிகாரத்தை உடனடியாக அரசாங்க அதிபரிடம் கொடுங்கள்! போத்தல்களிலே கள்ளை அடைக்கப்பட்டு விற்பனை செய்வதற்கு அனுமதி வழங்குதல் மத்திய அமைச்சின் கீழ் வருகின்ற போதிலும், மதுவரித் திணைக்களம் அனுமதி வழங்குவதை இவ்வளவு காலமும் இழுத்தடிக்க வேண்டிய அவசியமில்லை.

காலை ஒன்பது மணிக்கு இறக்கப்படும் கள்ளை, மதியம் பன்னிரண்டு மணிக்குப் பின்னர் புளித்துப்போகின்றது; நொதித்துப் போகின்றது. அதனைப் பாவிக்க முடியாத நிலை ஏற்படுகின்றது. அவ்வாறானால், வீணாகின்ற கள்ளை அவர்கள் என்ன செய்வார்கள்? தொழிலாளர்களைக் காப்பாற்றுவதற்காக அதனை நிலத்திலே ஊற்றுக்கிறார்கள்.

இது மிக மோசமான ஒரு நிலைமை! கள்ளை இறக்கி மூன்று மணி நேரத்துக்குள் தொழிற்சாலைகளிலே வைத்துப் போத்தல்களில் அடைத்துவைத்தால், ஒரு மாதத்திற்குள் அந்தக் கள்ளின் மூலமாகப் பெரும் வருமானத்தைப் பெற முடியும். ஆனால், இன்று பல விதங்களிலே இந்த தொழிலாளர்கள் பாதிக்கப்படுகிறார்கள்.

**வடக்கு மக்களின் சுதேசியத் தொழில்**

கிளிநொச்சி தெங்கு, பனம்பொருள் கூட்டுறவுச் சங்கத்தினுடைய பொது முகாமையாளர் துரைசிங்கம், தலைவர் மதனரூபன் ஆகியோர்கூட என்னுடன் பல தடவைகள் இது பற்றிப் பேசியிருக்கிறார்கள். கொடிகாமம் தெங்கு பனம்பொருள் கூட்டுறவுச் சங்கத்தின் தலைவரும் பல தடவைகள் இந்த விடயம் பற்றிப் பேசியிருக்கின்றார். ஆனால், இந்த நாட்டிலே அவர்களுக்கு இன்னமும் விமோசனம் கிடைக்கவில்லை.

நிதி அமைச்சினூடாக, அதிலும் திறைசேரியூடாக ஏன், இவ்வாறான இழுத்தடிப்பு நடைபெறவேண்டும்? இந்தத் தொழிலாளர்கள் ஏன், இவ்வாறு பாதிக்கப்பட வேண்டும்? இவர்களுக்கு நியாயம் கிடைக்க வேண்டும். இது இவர்களுடைய சுதேசியத் தொழில். இது தமிழர்களுடைய பாரம்பரியமான பரம்பரைத் தொழில். அவர்கள் புதநீர் மட்டுமல்ல பனை வெல்லம், போத்தலிலே அடைக்கப்பட்ட தென்னங்கள் போன்ற பல பொருள்களை உற்பத்தி செய்கின்றார்கள். இதனூடாக அந்த மக்களுக்குப் பல பொருள்கள் சென்றடைகின்றன.

(12 ஆம் பக்கம் பார்க்க...)

# புலம்பெயர் முஸ்லிம்கள் இன்று ஜெனீவாவில் ஆர்ப்பாட்டம்

கண்டி மாவட்டத்தின் தீகணமற்றும்தெல்தெனிய பகுதிகளில் இடம்பெற்ற வன்முறைகளைக் கண்டித்து புலம்பெயர் முஸ்லிம்கள் இன்று ஜெனீவா மனித உரிமைகள் கவுன்ஸில் வளாகம் முன்பாக ஆர்ப்பாட்டம் நடத்தவுள்ளனர்.

வன்முறைகளை கண்டித்துப் பாதிக்கப்பட்ட மக்களுக்கு நீதியை நிலைநாட்டக்கோரியும் இந்த ஆர்ப்பாட்டம் ஜெனீவா வளாகத்திற்கு முன்பாக முன்னெடுக்கப்பட்டவுள்ளது. புலம்பெயர் முஸ்லிம்கள்

அமைப்புக்கள் ஒன்றிணைந்து இந்த ஆர்ப்பாட்டத்தை ஏற்பாடு செய்துள்ளனர். இதேவேளை நாளை 20ஆம் திகதி தீகண வன்முறைச் சம்பவம் தொடர்பான விசேட உபகுழுக் கூட்டமொன்று ஜெனீவா

வளாகத்தில் நடைபெறவுள்ளது. இதில் சர்வதேச நாடுகளின் பிரதிநிதிகள் கலந்து கொள்ளவுள்ளமையுடன் பலரும் தீகண விவகாரம் தொடர்பில் உரையாற்றவுள்ளமை குறிப்பிடத்தக்கது.

# சிறைச்சாலை ஆஸ்பத்திரி பணிாளரின்றி செயலிழப்பு

சர்வதேச தரத்திற்கு ஏற்ப நிர்மாணிக்கப்பட்ட அங்கனுகொலபலஸ்ஸ சிறைச்சாலையின் வைத்தியசாலையில் கடந்த 15 ஆம் திகதி முதல் நோயாளிகளை சேர்ப்பது நிறுத்தப்பட்டுள்ளதாக சிறைச்சாலை வட்டாரங்கள் தெரிவித்துள்ளன.

சிறைச்சாலை வைத்தியசாலைக்கு போதியளவு ஊழியர்கள் இன்மையே இதற்குக் காரணம் எனக் கூறப்படுகின்றது.

எட்டு வைத்தியர்கள் தேவையான இடத்தில் ஒருவர் மாத்திரமே இருக்கிறார் எனவும், 16 தாதியர்கள் பணிபுரிய வேண்டிய இடத்தில் ஒரு தாதி மாத்திரமே உள்ளார் எனவும் கூறப்படுகின்றது.

இதனால் சிறைச்சாலை வைத்தியசாலை செயலிழந்துள்ளது. இச்சிறைச்சாலை வைத்தியசாலையில் தங்கியிருந்து சிகிச்சை பெற்று வந்த 20 பேர் சிறைச்சாலைகளுக்கே மீண்டும் மாற்றப்பட்டுள்ளனர் எனவும் தெரிவிக்கப்பட்டுள்ளது.

# ரணில் மீது நம்பிக்கையில்லாப் பிரேரணை; உரிய நேரத்தில் கூட்டமைப்பு முடிவு எடுக்கும்!

பிரதமருக்கு எதிராக நம்பிக்கையில்லாப் பிரேரணை கொண்டு வரப்படும் போது தமிழ்த் தேசியக் கூட்டமைப்பு சரியான நேரத்தில் சரியான முடிவை எடுக்கும் என்று ரெலோவின் தலைவரும் நாடாளுமன்ற உறுப்பினருமான செல்வம் அடைக் கலநாதன் தெரிவித்துள்ளார்.

மட்டக்களப்பு மாவட்டத்தில் உள்ள ராட்சி மன்றத் தேர்தலில் தமிழ்த் தேசியக் கூட்டமைப்பில் போட்டியிட்டு வெற்றி பெற்ற ரெலோ உறுப்பினர்களுக்கான கூட்டம் நேற்று முன்தினம் மாலை நடைபெற்றது. இதில் கலந்து கொண்டு கருத்து வெளியிடும்போதே அவர் இவ்வாறு கூறியுள்ளார். இதன்போது, தொடர்ந்தும் கருத்து வெளியிட்ட அவர் -

உள்ளூராட்சி சபைத் தேர்தலில் தமிழ்த் தேசியக் கூட்டமைப்பு வடக்கு - கிழக்கில் பின்னடைவைச் சந்தித்திருக்கின்றது. அது மக்களிடம் செல்லவில்லை என்ற குறை இருக்கின்றது. மக்களுடைய பிரச்சினைகளைத் தமிழ்த் தேசியக் கூட்டமைப்பு



ரெலோ தலைவர் செல்வம் கூறுகின்றார்

கையாண்ட விதத்தை மக்களிடம் சொல்லவில்லை. தமிழ்ச்சிங்களர்க்குள் காணப்பட்ட ஒற்றுமையின்மை மக்கள் மத்தியில் வெறுப்பை உருவாக்கியிருந்தமை போன்றவை இதற்கான காரணங்களாகும்.

காணாமற்போனோர் காரியாலயம் சர்வதேச நீதிபதிகளைக் கொண்டு விசாரித்து நல்லதீர்ப்பு வழங்கவேண்டும் என்ற ஐ.நா தீர்மானத்தின் அடிப்படையில் இலங்கை அரசாங்கம் நாடாளுமன்றத்திலே இந்தக் காரியாலயத்தை அமைக்கும் சட்டத்தை நிறைவேற்றியுள்ளது. எதிர்வரும் காலங்களில் வலிந்து காணாமல் ஆக்கப்படும் சம்பவங்கள் தொடர்ந்தும் இந்த நாட்டில் நடைபெறக்கூடாது என்ற சட்டத்திற்கு நாங்கள் ஆதரவளிக்கின்றோம்.

தமிழ்த் தேசியக் கூட்டமைப்பு தமிழ் மக்களின் போராட்டத்தை மழுங்கடிக்கச் செய்கின்ற எந்தவொரு வேலையையும் செய்யாது. இன்று ஜனாதிபதிக்கும் பிரதமருக்குமிடையே பிரச்சினைகள் தோன்றியுள்ளன. பிரதமருக்கு எதிராக நம்பிக்கையில்லாப் பிரேரணை கொண்டு வரப்படவுள்ளதாக கூறப்படுகின்றது. அது கொண்டு வரப்படும் போது தமிழ்த் தேசியக் கூட்டமைப்பு சரியான தொரு முடிவை எடுக்கும் என்றும் நாடாளுமன்ற உறுப்பினர் செல்வம் அடைக் கலநாதன் தெரிவித்துள்ளார்.

# மட்டக்களப்பு ஆயித்தியமலையில் துப்பாக்கிகளுடன் இருவர் கைது

மட்டக்களப்பு, ஆயித்தியமலை பொலிஸ் பிரிவுக்குட்பட்ட உன்னிச்சை, சிப்பிமடு பிரதேசத்தில் துப்பாக்கிகள் இரண்டுடன் இருவர் கைது செய்யப்பட்டுள்ளனர் எனப் பொலிஸார் குறிப்பிட்டுள்ளனர்.

பொலிஸாருக்கு கிடைத்த இரகசிய தகவல் ஒன்றினை யடுத்து அந்த பிரதேசத்தில் மேற்கொள்ளப்பட்ட சுற்றி வளைப்பின் போது, சட்ட விரோதமாக வைத்திருந்த இரண்டு துப்பாக்கிகளுடன்

இவர்கள் கைது செய்யப்பட்டுள்ளனர் என ஆயித்தியமலை பொலிஸ் நிலையப் பொறுப்பு அதிகாரி இந்துனிர் ரணவீர தெரிவித்துள்ளார்.

இதில் கைது செய்யப்பட்டவர்கள் மட்டக்களப்பு நீதிமன்றத்தில் ஆஜர்படுத்தப்படவுள்ளனர் என்றும் இது தொடர்பான மேலதிக விசாரணைகள் முன்னெடுக்கப்பட்டு வருகின்றன எனவும் பொலிஸார் மேலும் குறிப்பிட்டுள்ளனர். (உ)

# கூட்டு எதிரணி - சு.க.பிரமுகர்கள் கொழும்பில் மந்திராலோசனை

கூட்டு எதிரணி மற்றும் ஸ்ரீ லங்கா சுதந்திரக் கட்சி என்பவற்றின் முக்கிய உறுப்பினர்கள் சிலர் பொராளையில், முன்னாள் எம்.பியான டிரான் அலஸின் வீட்டில் விசேட கலந்துரையாடல் ஒன்றை நடத்தியுள்ளனர் எனத் தெரிவிக்கப்படுகின்றது.

இக்கலந்துரையாடலில், கூட்டு எதிரணி சார்பில் பஸில் ராஜபக்ஷ, நாமல் ராஜபக்ஷ, மஹிந்தானந்த அளுத்தமகே, டௌஸ் அழகப் பெரும, வாசுதேவ நாணயக்கார ஆகியோரும், ஸ்ரீ லங்கா சுதந்திரக் கட்சியின் சார்பில் அமைச்சர் அனூர பிரியதர்ஷன யாப்பா, சுசில் பிரேம்ஜயந்த், டிலான் பெரேரா ஆகியோரும் கலந்துகொண்டுள்ளனர்.

பிரதமருக்கு எதிராக கொண்டுவரவுள்ள நம்பிக்கையில்லாப் பிரேரணை

தொடர்பில் இதன்போது ஆராயப்பட்டுள்ளதாகத் தெரிவிக்கப்படுகின்றது.

இதன்போது, ஸ்ரீ லங்கா சுதந்திரக் கட்சியில் அரசாங்கத்துடன் அங்கம் வகிக்கும் உறுப்பினர்கள் பிரதமர் ரணில் விக்ரமசிங்கவுடன் இணைந்து செயற்பட முடியாது என ஜனாதிபதிக்கு கடிதம் ஒன்றை அனுப்புவதற்கும் தீர்மானம் எடுத்துள்ளனர் எனவும் தெரிவிக்கப்படுகின்றது.

ஸ்ரீ ல.சு.க.யின் உறுப்பினர்கள் பிரதமருக்கு எதிராக தீர்மானம் ஒன்றை கொண்டுவருவதாயின் அது தொடர்பில் ஜனாதிபதியுடன் கலந்துரையாட வேண்டும் என ஸ்ரீ லங்கா சுதந்திரக் கட்சியின் சிரேஷ்ட அமைச்சர்கள் ஏற்கனவே அறிவித்திருந்தமை குறிப்பிடத்தக்கது. (உ)

# ஜனாதிபதி ஆட்சி முறையையே ஒழிக்கும் பிரேரணையை ஜ.தே.க முன்வைக்கும்

பதிலடிக்குத் தயாராகின்றது அக்கட்சி

பிரதமருக்கு எதிராகக் கூட்டு எதிரணி முன்வைக்கவுள்ள நம்பிக்கையில்லாப் பிரேரணைக்கு சிறிலங்கா சுதந்திர கட்சியின் பல உறுப்பினர்கள் ஆதரவை வெளிப்படுத்துவார்களெனில், இந்தத்திட்டத்தை முறியடிக்கும் நோக்கில், ஜக்கிய தேசியக் கட்சி, நிறைவேற்று அதிகார ஜனாதிபதி முறைமையை நீக்குவதற்கான யோசனையை நாடாளுமன்றத்தில் முன்வைக்கவுள்ளது.

கட்சியின் சட்ட ஆலோசகர்களது திட்டத்தின் அடிப்படையில் இதற்கான நடவடிக்கை எடுக்கப்பட்டுள்ளதாகத் தெரிவிக்கப்பட்டுள்ளது.

நிறைவேற்று ஜனாதிபதி முறைமையை நீக்குவதாக உறுதி வழங்கியே இந்த

அரசாங்கம் ஆட்சிக்கு வந்தது. ஆனால் அந்த அதிகாரம் முழுமையாக நீக்கப்படவில்லை. இந்தநிலையில் அந்த நிறைவேற்று அதிகாரத்தை நீக்குவதற்கு, ஜே.வி.பி. தமிழ்த் தேசியக் கூட்டமைப்பு ஆகிய கட்சிகளும் ஆதரவளிக்கும் என்று எதிர்பார்க்கப்படுகின்றது.

மஹிந்தவினால் இனி ஜனாதிபதியாக முடியாது என்ற நிலையில், பிரதமருக்கான அதிகாரத்தை கூட்டும் இந்த நடவடிக்கைக்கு மஹிந்த அணியும் ஆதரவளிக்கக் கூடிய வாய்ப்புகள் இருக்கின்றன. இவற்றைக் கருத்திற்கொண்டே ஜக்கிய தேசியக் கட்சி, நிறைவேற்று அதிகாரத்தை ரத்து செய்யும் சட்டமூலத்தை நாடாளுமன்றத்தில் முன்வைக்கவுள்ளதாக கூறப்படுகின்றது.

தமிழ் புத்தாண்டினை மகிழ்வுடன் கொண்டாட்ட குடும்பத்தில் உள்ள அனைவரும் விரும்பும் ஆடைகள் ஒரே இடத்தில்.



## அபி பவுன் வேல்ட்

தாராளமான இடம்! ஏராளமான டிசைன்ஸ்! உங்களுக்காகவே

3ஆம் மாடியில் அனைத்து விதமான ஆடைகளுக்கும் சிறப்புச் சலுகையாக

**05% - 70% வரை விசேட விலைக்கழிவு இச்சிறப்புச் சலுகை மார்ச் 15 - ஏப்ரல் 13 வரை மட்டுமே**

ஆடவருக்கான கோட் & சூட் ரூபா 5000/= முதல்

டௌனிம் ஜீன்ஸ் ரூபா 1000/= ரீசேட் ரூபா 250/= முதல்

ஒரு சேலை வாங்கினால் இன்னும் ஒன்று இலவசம்.

சல்வார் வகைகள் 40% விலைக்கழிவு வரை

சிறுவர்களுக்கான ஆடைகள் 40% வரை விலைக்கழிவு

ரொப்ப வகைகள் 50% தள்ளுபடி விலையில்

என்ன வேண்டும் உங்களுக்கு எல்லா ஆடைகளும் இங்கு இருக்கு.

கையிருப்பு உள்ளவரை மட்டுமே

**112, கே.கே.எஸ்.வீதி, யாழ்ப்பாணம்.**  
(சந்திரச்சந்திரிக்கும் பிரதம தபாலகத்திற்கும் இடையில்)

☎ 021 222 3738 ☎ 077 324 6503, 077 018 5471

- லண்டனில் இருந்து-  
புதினப் பலகைக்காக  
லோகன் பரமசாமி

தெற்காசிய அரசியலில் இலங்கையும் மாலைதீவும் சீன பொருளாதார, மூலோபாய தலையீடுகளினால் ஈர்க்கப்பட்டு, உள்நாட்டு அரசியலில் தாக்கங்களை கொண்டுள்ளன. இரு நாடுகளுக்கும் இடையில் ஒத்த போக்குடைய பல்வேறு குணாதிசயங்கள் இருக்கின்றமையை காணக் கூடியதாக உள்ளது.

தெற்காசிய பிராந்தியத்தில் இந்திய மேலாதிக்க நிலையை அச்சுறுத்தும் வகையில் இந்து சமுத்திரத்தால் சூழ்ந்துள்ள இரு தீவுகளும் உள்நாட்டில் மதவாத எழுச்சியினால் தாக்கம் கண்டு வருகின்றன.

மாலைதீவில் இந்து அடிப்படைவாத இந்திய மத்திய அரசு என்ற பார்வையை மக்கள் மத்தியில் பரப்புவதன் மூலம், பிரதான எதிர்க்கட்சித் தலைவரை ஆளும் அதிபர் அப்துல்லா யமீன் நாட்டை விட்டு ஓடச் செய்திருக்கிறார்.

சிறிலங்காவில் பௌத்த மதவாத எழுச்சி தற்பொழுது தாண்டவமாடி வருகிறது. மேலைத்தேய இந்திய சார்பு கொள்கைகளை கொண்டது என்ற பொதுக்கருத்தை கொண்டுள்ள பிரதமர் ரணில் விக்கிரமசிங்க அரசாங்கத்தை மிகவும் அச்சுறுத்தலுக்கு உள்ளாக்கி வருகிறது.

இருந்தபோதிலும் சிறிலங்காவில் இடம்பெற்று வரும் இஸ்லாமிய மதத்திற்கு எதிரான தாக்குதல்களை கலாசார தேசியவாதமாக சித்திரித்து சர்வதேச அரங்கில் மென்மைப்படுத்தும் முயற்சிகளில் கொழும்புசார் ஊடகங்கள் முனைப்பாக ஈடுபட்டு வருகின்றன.

மாலைதீவின் அதிபர் யமீன் சீன பாகிஸ்தானிய கூட்டில் அதிக நம்பிக்கை கொண்டவராகவும் நாடாளுமன்ற ஜனநாயகவாதியாகவும் காட்டிக் கொள்வதில் அதிக அக்கறை கொண்டுள்ளார்

மாலைதீவு இஸ்லாமிய மதவாதம், இந்து மதவாத ஆதிக்கம் கொண்ட இந்திய அரசாங்கத்திற்கு எதிரான போக்கை கொண்டுள்ளது. இதனால் மாலைதீவின் நிலையம் இந்தியாவின் அக்கறையை அதிகரிக்க வைக்கிறது.

மாலைதீவு சீனாவுடன் சுதந்திர வர்த்தக ஒப்பந்தம் செய்துள்ளது. இது இந்திய சார்பு எதிர் கட்சிகளின் ஆதரவு இல்லாதபோதிலும் செய்து கொள்ளப்பட்டிருக்கிறது.

மாலைதீவு நாட்டின் 70 சதவீத கடன் சீனாவிடம் இருந்து பெற்று கொள்ளப்பட்டிருக்கிறது. இது அந்த நாடு சீனாவிடம் பொருளாதார அடிமையாகப் போகும் நிலைக்குள் வந்திருப்பதைக் காட்டுகிறது.

இலங்கை எவ்வாறு அம்பாந்தோட்டைத் துறைமுகப் பகுதியை சீனாவிடம் கையளித்ததோ அதேபோல சுமார் 16 தீவுகளை சீனாவிடம் மாலைதீவு கொடுத்து



3  
மாலைதீவும்  
இலங்கையும்

# சீனாவை வசப்படுத்தி கபடச் செயல்களில் இவ்விரு நாடுகளும்!

விட்டது. இந்தியாவே முதல் என்ற வெளியுறவு கொள்கை மாலைதீவின் பாதுகாப்பு தொடர்பாக அந்த நாட்டின் பொதுப்பண்பாக ஏற்றுக்கொள்ளப்பட்டிருக்கிறது. ஆனால் அதிபர் யமீன் மதவாத சக்திகளின் துணையுடன் அரசாங்கத்தை நடத்தி வருகிறார்.

இலங்கையில் மதவாத சக்திகளின் துணையுடன் மஹிந்த ராஜபக்ஷ பிரதமர் ரணிலுக்கு எதிராக நம்பிக்கையில்லாப் பிரேரணையைக் கொண்டு வருவதற்கு முயற்சிப்பதுடன், அரசாங்கத்தை மீண்டும் கைப்பற்றும் எண்ணத்துடன் செயற்பட்டு வருகின்றார் போல் தெரிகிறது.

இந்தநிலையில் மேலைத்தேய இந்திய சக்திகள் மிகுந்த அக்கறையுடன் இலங்கை, மாலைதீவு அரசியல் நிலைமைகளை கவனித்து வருகின்றன.

உள்நாட்டில் தெற்காசியப் பிராந்திய வல்லரசான இந்தியாவுக்கு எதிரான கொள்கைகளை சித்தாந்த ரீதியாக விதைத்து தமது செல்வாக்கைப் பலப்படுத்த தலில் மும்முரமாக இருந்த மாலைதீவின் யமீன் அரசாங்கமும் இலங்கையின் மஹிந்த ராஜபக்ஷ தரப்பும் தமது புவியியல் நிலையத்தை புரிந்துகொண்டு செயலாற்ற முற்படுகின்றன.

அதேவேளை உலகம் இன்றைய சர்வதேச இராஜதந்திர நிலையில் இரண்டு பிரதான கூட்டுகளை மையமாக வைத்து

நகர்கிறது. அதில் ஒன்று சீன சார்பு கூட்டு. இது பொருளாதார முன்னேற்றத்தை மட்டும் குறிக்கோளாக கொண்டு நகரும் வளம்மிக்க அல்லது பூகோள நிலைய முக்கியத்துவம் கொண்ட சிறிய அரசுகளின் கூட்டு.

மற்றையது மேலைத்தேய ஆதிக்கத்தைத் தக்கவைத்துக் கொள்ளும்

திரிசங்கு  
நிலையில்  
இந்தியா...!!



## வடக்கில் பனங் கள்ளை...

(10 ஆம் பக்கத் தொடர்ச்சி...)  
ஆகவே, இந்த உற்பத்திகள் எங்களுடைய மக்களுக்குக் கிடைக்கக்கூடிய வகையில், எங்களுடைய மக்கள் தங்களுடைய தொழிலைத் தங்களுடைய இயலுமைக் கேற்பச் செய்யக்கூடிய வகையில் உடனடி அனுமதி வழங்கப்படவேண்டும் என்று நான் உங்களுிடம் மிக விநயமாகக் கேட்டுக்கொள்கிறேன்.

புநகரி தெங்கு, பனம்பொருள் சங்கம் அவற்றின் உற்பத்திகளிலே மேலதிகமான பதநீரைக் கொண்டு பனை வெல்லம் உற்பத்தி செய்கின்றார்கள். அவ்வாறு பனை வெல்லம் உற்பத்தி செய்வதற்கு அவர்களுக்கு விறகு தேவை. அந்த விறகை எடுக்கப் போனால், வனவளத் திணைக்களம் காட்டுக்குள் இறங்காதே என்கின்றது. எனவே, நிதி இராஜாங்க அமைச்சர் அவர்களே, அந்த மக்கள் தங்களுடைய உற்பத்திகளிலே பனை வெல்லத்தை எவ்வாறு உற்பத்தி செய்ய முடியும்? அவர்கள் அநியாயமாகக் கள்ளை உணறுகின்றார்கள். இப்போதுகள் season.

‘மாசி மாத இறுதிப் பகுதியும் பங்குனி மாதமும் பனங்கள் உற்பத்தி செய்கின்ற காலம்; பனை வெல்லம் தயாரிக்கின்ற காலம்; பனையிலிருந்து பதநீர் எடுத்துக் கருப்பநீர் - கருப்பணியாயிற்று அதனைப் பலரும் பருகுகின்ற காலம்.

இந்தக் காலத்தை விட்டால், எவ்வாறு அவர்கள் பனங்கள்ளைப் போத்தலில் அடைக்க முடியும்? எவ்வாறு அவர்கள் பனை வெல்லம் உற்பத்தி செய்ய முடியும்? விறகு சேகரிப்பதையும் தடுத்தால், அவர்கள் எவ்வாறு பனை வெல்லம் உற்பத்தி செய்ய முடியும்? இங்கேதான் ஒரு பெரிய விடயம் இருக்கின்றது. அது என்னவென்றால், ஒரு கையால் கொடுப்பது போல் காட்டிக் கொண்டு இன்னொரு கையால் தடுக்கின்றார்கள். இதுதான் இலங்கையில் தமிழர்கள் மீது நடக்கின்ற அடக்குமுறை அல்லது வன்முறை! இதைத் தயவு செய்து விளங்கிக்கொள்ளுங்கள்!

எனவே, அந்தந்த மாவட்ட அரசாங்க அதிபர்கள் அந்தச் சூழலை நன்றாக ஆராய்ந்து, மதுவரித் திணைக்கள ஆணையாளர், பிரதேச செயலாளர் மற்ற

றும் கிராம அலுவலர் ஆகியோருடன் சேர்ந்து இந்த அனுமதியை விரைவில் வழங்குவதற்கு நடவடிக்கை எடுக்க வேண்டும்.- அத்துடன் நல்ல முடிவு வேண்டும்

கிளிநொச்சியிலிருந்து 280 கிலோ மீற்றர் தூரம், யாழ்ப்பாணத்திலிருந்து 360 கிலோ மீற்றர் தூரம் தாண்டிவந்து ஒரு சாதாரண தொழிலாளி தன்னுடைய அனுமதியைப் பெறுவதென்பது எவ்வளவோ கடினமான விடயம்.

எனவே, மாவட்ட அரசாங்க அதிபர்களிடம் இந்தப் பொறுப்பை ஒப்படைக்க முடியாவிட்டால், நாங்கள் அந்த அனுமதியை எடுத்துச் செல்லக்கூடிய வகையிலே இங்கே ஒரு தனிப்பிரிவை உருவாக்குங்கள்! அந்தப் பகுதிநாடாளுமன்ற உறுப்பினர்கள் அவர்கள் தருகின்ற விண்ணப்பங்களைக் கொண்டு வந்து அவர்களுடைய அனுமதிகளைப் பெற்றுத் தங்களுடைய மக்களுக்காகக் கொண்டு சென்று கொடுக்கட்டும்! அந்த வகையிலா வது இந்த அனுமதி கிடைக்கவேண்டும். ஆகவே, இத்தோடு இதற்கு ஒரு நல்ல முடிவு வரவேண்டும்.

இந்த நாட்டிலே தென்னிலங்கையில் கித்துள் வெல்லம் தயாரிக்கின்றவர்களுக்கு,

கூட்டு. இந்த கூட்டு உலக அரசுகள் அடாவடித் தனம் கொண்டவை என்ற நம்பிக்கை உடையன. இந்த அரசுகளை நிறுவன மயமாக்கலில் அவற்றின் குணாதிசயங்களுக்கு தகுந்தவாறு பிரிவுகளை உருவாக்கித் துறை இராஜதந்திர பொருளாதார தேவைகளுக்கு ஏற்ப பயன்படுத்தும் கூட்டு ஆகும்.

உதாரணமாக ஐக்கிய நாடுகள் சபை, சர்வதேச நாணயநிதியம், மனித உரிமைகள் மையம் என பல்வேறு சர்வதேச நிறுவனங்களை உருவாக்கி இவற்றைக் கருவிகளாகக் கொண்டு இராஜதந்திர நகர்வுகளுக்கு பயன்படுத்துவதாகும்.

மாலைதீவும் இலங்கையும் மதவாதத்திலும் பேரினவாதத்திலும் அரசியல் செய்யும் தேசங்களாக தெரிகிறது. இருந்த போதிலும் நிறுவனத்துவவாதத்தை ஏற்றுக்கொண்டு சர்வதேச அரங்கில் தம்மை பாதுகாத்துக் கொள்ளும் நோக்கத்தைக் கொண்டன.

இவர்களது தாரக மந்திரமாக இறையாண்மை, ஜனநாயகம், சட்டவாக்க சபை, மனித உரிமை, நாடாளுமன்ற முறைமை ஆகியன உள்ளன. இந்த சொற்புதங்கள் மேலைத்தேய நிறுவனத்துவவாத நகர்வுகளுக்கு எதிரான கேடயங்களாக மட்டும் பயன்படுத்தப்படுகின்றன.

இந்த சிறிய இரு நாடுகள் மட்டும்ல்லாது சீனா உட்பட பல்வேறு வல்லரசுகளும் கூட, மேலைத்தேய ஆதிக்கத்திலிருந்து தம்மைப் பாதுகாத்துக் கொள்வதற்கு இத்தகைய சொற்புதங்களை கொண்டு தம்மை சுதாகரித்துக் கொள்வதை வரலாறு காட்டி நிற்கிறது.

ஆகவே எதிர்வரும் காலங்களில் இலங்கையில் பதவி ஏற்கும் அரசும் இதையே செய்யும் என்பதில் ஐயமில்லை. இதனை கருத்தில் கொண்டு இலங்கையின் உள்நாட்டு நிறுவனங்களின் செயற்பாடுகளால் அது நாடாளுமன்றம் ஆயினும் உள்ளூராட்சி சபையாயினும், தமிழ் மக்கள் பரவலாக்கப்பட்ட அதிகாரங்கள் ஊடாக, தமது இறையாண்மையை நோக்கிய நகர்வுத் திட்டங்களை முன்னெடுப்பதன் ஊடாகவே நீண்டகால நலன்களை உறுதி செய்து கொள்ள முடியும். (இ)

கித்துள் கள்ளை எடுப்பவர்களுக்கு ஒரு சட்டமும், வட பகுதியிலே தென்னாங்களை யும் பனங் கள்ளையும் உற்பத்தி செய்பவர்களுக்கு இன்னொரு சட்டமும் இருக்கக் கூடாது.

அதிலும், வெளிநாட்டு மதுபானங்களை விற்பது தமிழர்களை அழிக்கின்ற வகையிலே 64 சாராய bar களை யாழ்ப்பாணத்திலே திறந்துவைத்துக் கொண்டு, அவர்களுடைய சுதேசியத் தொழிலை அழிக்கும் நடவடிக்கை என்பது ஒரு வகையான structural genocide - கட்டமைக்கப்பட்ட இன அழிப்புதான்!

ஆகவே, உறுப் பினர் சாள்ஸ் நிர்மல நாதனால் கொண்டு வரப்பட்டு, உறுப்பினர் சிறிநேசனால் வழிமொழியப்பட்ட இந்தப் பிரேரணை மிகமிக முக்கியமானது. எங்களுடைய மக்களைப் பொறுத்த வரை இது மிக அத்தியாவசியமானது. நிதி இராஜாங்க அமைச்சர் அவர்களே, இதனைத் தயவு செய்து கவனத்திலெடுத்து இன்றைக்கே ஒரு நல்ல முடிவை அறிவி யுங்கள்! அரசாங்க அதிபர்கள் முடிவு சொல்லக்கூடிய வகையில் அல்லது அந்தந்த மாகாண சபை முடிவெடுக்கக் கூடிய வகையில் உங்களுடைய செய்தியைச் சொல்லுங்கள்.- என்றார். ★

**புலமைப் பரிசில் மாதிரி வினாத்தாள் - 19 விடைகள் (பகுதி - II)**



**கல்விக் கதிர் வெளியீடு**  
புலமைப்பரிசில் மாதிரி வினாத்தாள் வினாத்தாள்  
பகுதி - II நேரம் - 1 மணித்தியாலம் 15 நிமிடம் **21**  
தரம்-5

வினாத்தாள் 21 பகுதி II இன் தொடர்ச்சி...

- 45) வற்றாளைக்கிழங்கில் காணப்படுவது  
1. புரதம் 2. விற்றமின்கள்  
3. மாப்பொருள் 4. கொழுப்பு
- 46) வதிவிடத்தை உறுதிப்படுத்தும் சான்றிதழைப் பெறச் செல்ல வேண்டிய இடம்  
1. கிராம அலுவலர் காரியாலயம் 2. சுகாதாரத் திணக்களம்  
3. பொலிஸ் நிலையம் 4. ஆட்பதிவுத் திணக்களம்
- 47) வண்ணத்துப்பூச்சி முட்டையிடுவது  
1. இலைகளின் மேற்புறத்தில் 2. இலைகளின் கீழ்ப்புறத்தில்  
3. பூவில் 4. நீரில்
- 48) மயக்கம் ஏற்பட்ட ஒருவருக்குச் செய்யக் கூடாதது  
1. இறுக்கமான ஆடைகளைத் தளர்த்தி விடல்  
2. நன்கு சுவாசிப்பதற்கு ஏற்ற சூழலை உருவாக்கல்  
3. பருகுவதற்குப் பாணம் கொடுத்தல்  
4. வைத்தியரிடம் அழைத்துச் செல்லல்.
- 49) சீனி விரைவாகக் கரைவது  
1. தண்ணீரில் 2. கொதித்தாறிய நீரில் 3. குளிர் நீரில் 4. வெந்நீரில்
- 50) பயிர்களைச் சேதப்படுத்தும் நத்தைகளை உணவாக உட்கொள்வது  
1. ஓணான் 2. தும்பி 3. தவளை 4. செண்பகம்
- 51) தண்டுகளை நட்பு கன்று பெறக்கூடிய தாவரம் அல்லாதது  
1. முருங்கை 2. மரவள்ளி 3. மா 4. கங்குள்
- 52) புவிக்கு அண்மையிலுள்ள கோள்  
1. வியாழன் 2. சனி 3. வெள்ளி 4. புதன்
- 53) சக்தி குறைவாக விரயமாகும் விளையாட்டு  
1. கயிறிழுத்தல் 2. பாரந்தூக்குதல் 3. தாயம் 4. ஓடுதல்
- 54) காற்று வீசும் திசையை அறிய உதவுவது  
1. காற்றுத் திசைகாட்டி 2. திசையறிகருவி  
3. காற்று வேகமானி 4. மழைமானி
- 55) மஞ்சாடி வித்தின் நிறம்  
1. மஞ்சள் 2. சிவப்பு 3. வெள்ளை 4. கறுப்பு

1. பொருத்தமான விடை (பந்தியிலிருந்து) 2. மின்னணுச்சாதனம் 3. மனிதன், ஆசிரியர்  
4. விசிறி, கீழ்கால் 5. 1) நிறைவு 2) ஆசிரியர்  
6. 1) சொல்லி+ தருகின்றது 2) மின் + அணு 7. 1) பதற்றம் 2) ஆராய்ச்சி  
8. 1) வாசிப்பேன் 2) உண்ணும்  
9. 1) மீசைக்கும் ஆசை 2) வெயிலில் தெரியும்  
10. 1) அரசி 2) ஓடுகிறான் 3) பெரிய 4) நீ  
11. நூலகம் என்பது பூங்காடு  
12. 1) நாங்கள் ஒவ்வொரு பந்தியாக வாசிக்க வேண்டும்.  
2) பெரியவர் அவனுடைய கேள்விக்குப் பதில் சொல்லவில்லை  
13. 1) குஞ்சு 2) பேத்தை 14. தீர்ப்பு  
15. இலங்கை மின்சார சபை 16. பொருத்தமான வாக்கியங்கள்  
17. 1) வல்லா 2) ஆ (Dh) (ந்) த  
18. 1) புகையிரத நிலையம் 2) எத்தனை 19. Be careful  
20. 1) நான் உங்களுக்கு உதவலாமா? 2) நான் மனம் வருந்துகிறேன் / என்னை மன்னிக்கவும்  
21. 1) You 2) me  
22. 2424 23. மூவாயிரத்து இருநூற்று நாற்பத்தொன்பது  
24. iv, vi 25. 7894  
26. 2388 27. 1) 183, 374 2) 527, 183  
28. 6 29. 0.3  
30. 28 பிள்ளைகள் 3 மீதி 31. 5 துண்டுகள்  
32. 1) செங்கோணங்கள் 6 2) 24 cm 33. 5l 425ml  
34. பொருத்தமான 2 வாக்கியம் 35. 1) ரூபா 75 . 00 2) 50. 00  
54 . 00 180 . 00  
75 . 00 90 . 00  
ரூ. 204 . 00 ரூ. 320.00  
36. முள்முருக்கு 37. நெருப்புக்காய்ச்சல் 38. பச்சிலைப்பூச்சி  
39. நாய் 40. பூனை 41. (1)  
42. ஊசித்துளைக்கமரா  
43. பழைய டயரை வெட்டி ஆக்கிய சாடி 44. மத்திய மாகாணம்  
45. பிரார்த்தனை 46. (4)  
47. அரிவு வெட்டுப்பாடல் 48. தன்னிறைவு, தூய்மை, உலக நிலைப்பாடு  
49. இடுக்கி (சாவணம்) 50. பொய்க்காலில் நடத்தல்  
51. நீலம், மஞ்சள் 52. சங்கிலித் தையல்  
53. குளோரின் 54. வலைப்பந்து  
55. சதுரங்கம் 56. திருகோணமலை  
57. தங்குதன் இழை 58. கண்டமாலை  
59. எலுமிச்சை 60. வணைசில்லு  
61. குழுவாகப் பெறும் தோல்வி அக்குழுத் தலைவனுக்குச் சொந்தமாகும்.  
62. செய்திப் பத்திரிகை, சுவரொட்டி 63. நணையாமல் முன்பு போலவே இருக்கும்  
64. (2) 65. (2)

வினாத்தாள் 21 பகுதி II இன் தொடர்ச்சி...

- 56) பண்டைய காலத்தில் செக்கு ஆட்டி எண்ணெய் பெறப் பயன்பட்ட விலங்கு  
1. ஆடு 2. கழுதை 3. எருது 4. யானை
- 57) கம்மாலையில் நெருப்பு எரியக் காற்றை வழங்கும் உபகரணம்  
1. அரம் 2. துருத்தி 3. தீதாள் 4. அச்சாணி
- 57) கம்மாலையில் நெருப்பு எரியக் காற்றை வழங்கும் உபகரணம்  
1. அரம் 2. துருத்தி 3. தீதாள் 4. அச்சாணி
- 58) கையில் ஓட்டிய பலாக்காய்ப்பாலை எளிதாக அகற்றப் பயன்படும் பொருள்  
1. தண்ணீர் 2. சவர்க்காரம் 3. தேங்காய் எண்ணெய் 4. ஓடிகொலோன்
- 59)  அருகிலுள்ள வீதிக் குறியீடு குறித்து நிற்பது  
1. பாதுகாப்பான புகையிரதக் கடவை.  
2. பாதுகாப்பான புகையிரதக் கடவை முன்னால்  
3. பாதுகாப்பற்ற புகையிரதக் கடவை  
4. பாதுகாப்பற்ற புகையிரதக் கடவை முன்னால்
- 60) சந்தையில் பொருட்களை வாங்கும் போது முக்கியமாகக் கவனிக்க வேண்டியது  
1. பொருளின் விலை 2. சுவை 3. காலாவதித் திகதி 4. தரம்
- 61) இலங்கை குடியரசான ஆண்டு  
1. 1948 2. 1972 3. 1947 4. 1960

### பழமொழிகள்

- ★ ஒரு பொய்யை மறைக்க ஒன்பது பொய் சொல்லுதல்.  
★ ஒருமைப் பாடில்லாத குடி ஒருமிக்கக் கெடும்.  
★ ஒருவர் அறிந்தால் இரகசியம், இருவர் அறிந்தால் அம்பலம்.  
★ ஒருவனாய் பிறந்தால் தனிமை, இருவராய்ப் பிறந்தால் பகைமை.  
★ ஓய்யாரக் கொண்டையாம் தாழம்பூவாம், உள்ளே இருக்குமாம் ஈரும் பேனும்.  
★ ஒழுக்கம் உயர்குலத்தின் நன்று.  
★ ஒளிக்கப் போயும் தலையாரி வீட்டிலா!  
★ ஒளவை சொல்லுக்கு அச்சம் இல்லை.  
★ கட்டக் கரிய இல்லாமற் போனாலும் பேர் பொன்னம் மாள்.  
★ கட்டிக்கொடுத்த சோறும் கற்றுக்கொடுத்த சொல்லும் எத்தனை நாள் நிற்கும்.  
★ கட்டினவனுக்கு ஒரு வீடானால் கட்டாதவனுக்கு பல வீடு.  
★ கட்டின வீட்டுக்கு எட்டு வக்கனை.  
★ கடலுக்குக் கரை போடுவார் உண்டா?  
★ கடலைத் தாண்ட ஆசையுண்டு கால்வாயைத் தாண்டக் கால் இல்லை.
- ★ கடல் கொதித்தால் விளாவ நீர் ஏது?  
★ கடல் திடலாகும், திடல் கடலாகும்.  
★ கடல் மீனுக்கு நீச்சப் பழக்க வேண்டுமா?  
★ கடவுளை நம்பினோர் கைவிடப் படார்.  
★ கடன் இல்லா கஞ்சி கால் வயிறு.  
★ கடன் வாங்கிக் கான் கொடுத்தவனும் கெட்டான்; மரம் ஏறிக் கைவிட்டனும் கெட்டான்.  
★ கடன் வாங்கியும் பட்டினி, கல்யாணம் பண்ணியும் சந்தியாசி.  
★ கடித்த சொல்லினும் கனிந்த சொல்லே நன்மை.  
★ கடுகத்தனை நெருப்பானாலும் போரைக் கொளுத்தி விடும்.  
★ கடுகு சிறுத்தாலும் காரம் போகுமா?  
★ கடுகு போன இடம் ஆராய்வார், பூசணைக்காய் போன இடம் தெரியாது.  
★ கடுங்காற்று மழை கூட்டும் கடுஞ் சிநேகம் பகை கூட்டும்.  
★ கடுஞ் சொல் தயவைக் கெடுக்கும்.  
★ கடைந்த மோரிலே குடைந்து வெண்ணெய் எடுக்கிறது.  
★ காங்கையில் மூழ்கினாலும் காக்கை அன்னம் ஆகுமா?

- ★ கசடறக் கல்லார்க்கு இசை உறல் இல்லை.  
★ கணக்கன் கணக்கறிவான் தன் கணக்கைத் தான் அறியான்.  
★ கணக்கன் கணக்கைத் தின்னாவிடில், கணக்கனை கணக்கு தின்று விடும்.  
★ கணக்கைப் பார்த்தால் பிணக்கு வரும்.  
★ கண் கண்டது கை செய்யும்.  
★ கண் குருடு ஆனாலும் நித்திரையில் குறையுமா?  
★ கண்டெட்ட பின் கரிய நமஸ்காரம்.  
★ கண்டதே காட்சி கொண்டதே கோலம்.  
★ கண்டது சொன்னால் கொண்டிடும் பகை.  
★ கண்டால் ஒரு பேச்சு, காணாவிட்டால் ஒரு பேச்சு.  
★ கண்ணிலே குத்தின விரலைக் கண்டிப்பார் உண்டோ?  
★ கண்ணிற் பட்டால் கரிக்குமா, புருவத்திற் பட்டால் கரிக்குமா?  
★ கண்ணிற் புண் வந்தால் கண்ணாடி பார்த்தல் ஆகாது.  
★ கண்ணீர் வெந்நீரானாலும் நெருப்பை அணைக்கும்.  
★ கதிரவன் சிலரை காயேன் என்குமோ?  
★ கப்பல் ஏறிப் பட்ட கடன் கொட்டை நூற்றா விடியும்.  
★ கப்பற்காரன் பெண்டாட்டி தொப்பைக்காரி, கப்பல் உடைந்தால் பிச்சைக்காரி  
★ கப்பற்காரன் வாழ்வு காற்று அடித்தால் போச்சு.  
★ கரணம் தப்பினால் மரணம்.  
★ கரிவிறற் பணம் கறுப்பாய் இருக்குமா?
- ★ கருமத்தை முடிக்கிறவன் கட்டத்தைப் பாரான்.  
★ கரும்பு கசக்கிறது வாய்க் குற்றம்  
★ கரும்பு விரும்ப அது வேம்பாயிற்று.  
★ கரும்பு ருசி என்று வேரோடு பிடுங்கலாம்?  
★ கல்லடி பட்டாலும் படலாம் கண்ணாடி படக்கூடாது.  
★ கலகம் பிறந்தால் நியாயம் பிறக்கும்  
★ கல்லடிச் சித்தன் போனவழி, காடுமேடெல்லாம் தவிடுபொடி.  
★ கல்லாடம் நூல் படித்தவனோடு மல் ஆடாதே.  
★ கல்லாதவரே கண்ணில்லாதவர்.  
★ கல்லாதார் செல்வத்திலும் கற்றார் வறுமை நலம்.  
★ கல்வி அழகே அழகு.  
★ கல்வி இல்லாச் செல்வம் கற்பில்லா அழகு.  
★ கல்விக்கு இருவர், களவுக் கொருவர்.  
★ கவலை உடையோர்க்குக் கண்ணுறக்கம் வராது.  
★ களை பிடுங்காப் பயிர் காற்பயிர்.  
★ கழனி பானையில் கைவிட்டமாதிரி.  
★ கழுதைக்கு தெரியுமா கற்பூர வாசனை.  
★ கள் விற்றுக் கலப்பணம் சம்பாதிப்பதைவிடக் கற்பூரம் விற்றுக் காற்பணம் சம்பாதிப்பது மேல்.  
★ கள்ள மனம் துள்ளும்.  
★ கள்ளனும் தோட்டக்காரனும் ஒன்று கூடினால் விடிய மட்டும் திருடலாம்.  
★ கள்ளம் பெரிதோ? காப்பு பெரிதோ!  
★ கள்ளிக்கு முள்வேலி இடுவானேன்!

### புலமைப் பரிசில் மாதிரி வினாத்தாள் - 19 விடைகள் (பகுதி -I)

1. 2	11. 1	21. 3	31. 2
2. 2	12. 3	22. 1	32. 2
3. 3	13. 2	23. 2	33. 1
4. 2	14. 1	24. 3	34. 2
5. 2	15. 2	25. 1	35. 1
6. 1	16. 3	26. 1	36. 2
7. 2	17. 3	27. 3	37. 1
8. 2	18. 3	28. 3	38. 2
9. 3	19. 3	29. 3	39. 2
10. 3	20. 3	30. 3	40. 3

# ரஷ்யா - பிரிட்டன் இராஜதந்திர உறவு மிக மோசமான கட்டத்தை நோக்கி!

## பதிலடியாக மொஸ்கோவும் 23 அதிகாரிகளை வெளியேற்றுகிறது.

மொஸ்கோ, மார்ச் 19 முன்னாள் உளவாளி மீது நச்சுத் தாக்குதல் நிகழ்த்தப்பட்ட விவகாரத்தில், பிரிட்டனுக்குப் பதிலடியாக 23 பிரிட்டன் தூதரக அதிகாரிகளை நாட்டை விட்டு வெளியேற்றமாறு ரஷ்யா உத்தரவிட்டுள்ளது.

ஒரு வாரத்துக்குள் 23 ரஷ்ய தூதரக அதிகாரிகள் நாட்டை விட்டு வெளியேற வேண்டும் என்று பிரிட்டன் பிறப்பித்த உத்தரவுக்குப் பதிலடியாகவே ரஷ்யா இந்த நடவடிக்கையை எடுத்துள்ளது.

இதுகுறித்து ரஷ்ய வெளியுறவுத்துறை அமைச்சகம் சனிக்கிழமை வெளியிட்டுள்ள செய்திக் குறிப்பில் தெரிவிக்கப்பட்டுள்ளவை வருமாறு:-

பிரிட்டனில் முன்னாள் ரஷ்ய உளவாளி மீது நச்சுத் தாக்குதல் நிகழ்த்தப்பட்டது தொடர்பாக, பிரிட்டன் தூதரக ரீதியிலான சில தவறான நடவடிக்கைகளை மேற்கொண்டது.

அதற்குப் பதிலடி கொடுக்கும் வகையில், பிரிட்டன் தூதரக அதிகாரிகள் 23 பேரை நாட்டை விட்டு வெளியேற்றமாறு உத்தரவு பிறப்பிக்கப்பட்டுள்ளது. பிரிட்டன் அதிகாரிகள் வெளியேறுவதற்கு ஒருவார கால அவகாசம் கொடுக்கப்பட்டுள்ளது. அதற்குள் அவர்கள் ரஷ்யாவை விட்டு வெளியேற வேண்டும்.

இதுமட்டுமின்றி, ரஷ்யாவுக்கும், பிரிட்டனுக்கும் இடையே அறிவியல் - கலாசார ஒத்துழைப்பை மேம்படுத்துவதற்காக ரஷ்யாவில் இயங்கி வரும் பிரிட்டிஷ் கவுன்ஸிலையும் மூடுவதற்கு உத்தரவிடப்பட்டுள்ளது.

மேலும், செயின்ட் பீட்டர்ஸ்பர்க் நகரில் பிரிட்டிஷ் கவுன்ஸிலை மீண்டும் திறப்பதற்காக மேற்கொள்ளப்பட்ட ஒப்பந்தமும் ரத்து செய்யப்படுகிறது. ரஷ்யாவுக்கு எதிராக பிரிட்டன் பகையுணர்வுமேலும் ஏதாவது நடவடிக்கை மேற்கொண்டால், அதற்கும் தகுந்த பதிலடி கொடுக்கும் வகையில் மேற்கொண்டு நடவடிக்கைகள் எடுக்கப்படும் என்று

அந்த அறிக்கையில் குறிப்பிடப்பட்டுள்ளது. முன்னதாக, இந்த உத்தரவுகள் குறித்து பிரிட்டன் தூதர் லாவீ பிரிஸ்டோவை நேரில் அழைத்து, ரஷ்ய வெளியுறவுத்துறை அமைச்சகம் சனிக்கிழமை கவலை தெரிவித்தது. ரஷ்யாவைச் சேர்ந்த சொர்கெய் ஸ்க்ரிபால் வயது (66), கடந்த 1990-ஆம் ஆண்டுகளில் அந்த நாட்டின் ராணுவ உளவு அமைப்பில் பணியாற்றி வந்தார். இந்த நிலையில், பிரிட்டனின் உளவுப்பிரிவான எம்.ஐ.6-இலும் ரகசியமாக இணைந்த அவர், ரஷ்ய ராணுவ உளவுத்துறையில் பணியாற்றும் வாய்ப்பைப் பயன்படுத்தி பிரிட்டனுக்கு ரகசியத்



தகவல்களை அளித்து வந்தார். எனினும், அவரது நடவடிக்கையைக் கண்டு பிடித்த ரஷ்ய அதிகாரிகள், 2004-ஆம் ஆண்டு சொர்கெய் ஸ்க்ரிபால்லை கைது செய்தனர்.

அதையடுத்து, அவருக்கு 13 ஆண்டுகள் சிறைத் தண்டனை விதிக்கப்பட்டது. இந்த நிலையில், உளவுக் கைதிகள் பரிமாற்ற ஒப்பந்தத்தின் கீழ், சொர்கெய் ஸ்க்ரிபால் பிரிட்டனுக்கு அனுப்பப்பட்டார்.

இந்தச் சூழலில், சொர்கெய் ஸ்க்ரிபாலும், அவரது 33 வயது மகள் யுலியாவும் வில்ட்ஹைர் மாகாணத்தின் சாலிஸ்பரிந்கரப் பூங்கா ஒன்றில் உயிருக்கு ஆபத்தான நிலையில் இந்த மாதம் 4 ஆம் திகதி கண்டறியப்பட்டனர்.

அவர்கள் மீது மர்ம நச்சுப்பொருள் செலுத்தப்பட்டதாக மருத்துவர்கள் தெரிவித்தனர். இந்தச் சம்பவத்துக்கு ரஷ்யாவே காரணம் என்று பிரிட்டன் குற்றம் சாட்டி வருகிறது. இந்தக் குற்றச் சாட்டை ரஷ்யாமறுத்து வருகிறது. எனினும், இந்தத் தாக்குதலுக்கு பதிலடி கொடுக்கும் வகையில் ரஷ்யாவில் 23 அதிகாரிகள் ரகசிய உளவாளிகளாக அறிவிக்கப்படுவதாகவும், அவர்கள் அனைவரும் ஒரு வாரத்துக்குள் பிரிட்டனை விட்டு வெளியேற வேண்டும் எனவும் பிரிட்டன் பிரதமர் தெரசா மேகடந்த புதன்கிழமை அறிவித்தார்.

மேலும், ரஷ்யாவுடன் மேற்கொள்ளப்பட்டிருந்த முக்கிய ஒப்பந்தங்கள் ரத்து செய்யப்படுகின்றன என்றும், பிரிட்டனுக்கு வருமாறு ரஷ்ய வெளியுறவுத்துறை அமைச்சர் சொர்கெய் ஸ்க்ரிபால்விடுக்கப்பட்டிருந்த அழைப்பு ரத்து செய்யப்படுகிறது என்றும் அவர் கூறினார்.

இதற்குப் பதிலடி கொடுக்கும் வகையிலேயே ரஷ்ய வெளியுறவுத்துறை அமைச்சகம் தற்போது இந்த உத்தரவுகளைப் பிறப்பித்துள்ளது. (உ)

இதற்குப் பதிலடி கொடுக்கும் வகையிலேயே ரஷ்ய வெளியுறவுத்துறை அமைச்சகம் தற்போது இந்த உத்தரவுகளைப் பிறப்பித்துள்ளது. (உ)

## ரஷ்ய ஜனாதிபதித் தேர்தல் நேற்று வாக்குகள் பதிவு

ரஷ்யாவின் அடுத்த அதிபரை தேர்ந்தெடுப்பதற்கான தேர்தலின் முதல்கட்ட வாக்குப்பதிவு நேற்றுத் தொடங்கி நடைபெற்று வருகிறது.

ரஷ்யாவின் தற்போதைய அதிபரான விளாடிமிர் புடினின் பதவிக்காலம் முடிய உள்ள நிலையில் அடுத்த அதிபரை தேர்ந்தெடுப்பதற்கான தேர்தல் நேற்று (18ஆம் திகதி) நடைபெற்றது. இதற்கான வாக்குப்பதிவு ரஷ்யாவின் கிழக்கு பகுதியில் தொடங்கி விறுவிறுப்பாக நடைபெற்று வருகிறது.

இத்தேர்தலில் தற்போதைய அதிபர் விளாடிமிர் புடின் உட்பட எட்டுப் பேர் போட்டியிடுகின்றனர். விளாடிமிர் புடின் சுயேச்சை வேட்பாள



புடினின் வெற்றி உறுதியாம்

ராக போட்டியிடுகிறார். இது தவிர சொர்கி பாபுரின் (ரஷ்ய அனைத்து மக்கள் யூனியன்), பவெல் குருடினின் (கம்யூனிஸ்ட் கட்சி), விளாடிமிர் சிரினோவ்ஸ்கி (லிபரல் ஜனநாயக கட்சி), கெசனியா சோப்சாக், மேக்சிம் சுரேகின் (ரஷ்ய கம்யூனிஸ்ட்), டோரிஸ் டிடோவ் (வளர்ச்சி கட்சி), கிரி

கோரி யாவ்லின்ஸ்கி (யுப்லோகோ) ஆகியோரும் களத்தில் உள்ளனர்.

இத்தேர்தலில் இந்தியாவில் தமிழ்நாடு முழுவதும் இருக்கும் சுமார் 25 ஆயிரம் ரஷ்யர்களும் வாக்களிக்கிறார்கள். சென்னை, மதுரை, திருச்சி மற்றும் திருநெல்வேலி மாவட்டங்களில் உள்ள ரஷ்யர்கள் வாக்களிக்க வசதியாக வாக்குச் சீட்டுக்கள் வந்துள்ளன என்று சென்னையில் உள்ள ரஷ்ய தூதரக அதிகாரி தெரிவித்தார்.

இந்தத் தேர்தலில் புடின் எதிர்கட்சி வேட்பாளர்களைத் தோற்கடித்து எளிதில் வெற்றி பெறுவார் என ரஷ்யாவில் தனியார் நிறுவனங்கள் நடத்திய கருத்துக்கணிப்புகள் தெரிவித்துள்ளன.

## 'கிரெடிட் கார்ட்' சிக்கலினால் மொரிஷியஸ் அதிபர் ராஜினாமா

மொரிஷியஸ் நாட்டில் 'கிரெடிட் கார்ட்' மோசடிக் குற்றச்சாட்டுக்கு உள்ளான அதிபர் அமீனா குரிப் - பகிம் தனது பதவியை ராஜினாமா செய்துள்ளார்.

ஆபிரிக்க கண்டத்திற்கு தென் கிழக்குக் கடலோரப் பகுதியில் அமைந்திருக்கும் தீவு நாடான மொரிஷியஸ் நாட்டின் அதிபராக அமீனா குரிப் - பகிம் உள்ளார். இவர் 'கிரெடிட் கார்ட்' மோசடியில் ஈடுபட்டார் எனக் குற்றச்சாட்டு எழுந்தது.

அமீனா குரிப் - பகிம் துபாய் மற்றும் இத்தாலி ஆகிய நாடுகளுக்கு சென்றிருந்த போது அரசு சாராதனியார் அமைப்பு ஒன்று வழங்கிய கிரெடிட் கார்டை பயன்படுத்தி சுமார் 25 ஆயிரம் டொலர் அளவிற்கு தங்கம் உள்ளிட்ட விலை உயர்ந்த பொருள்களை வாங்கினார் என ஒரு தனியார் பத்திரிக்கை செய்தி வெளியிட்டது.

இதையடுத்து அரசு வேலைகளுக்காக வழங்கப்பட்ட 'கிரெடிட் கார்டை' சொந்த செலவுகளுக்காகப் பயன்படுத்தியமை தொடர்பில் அவருக்குப் பல்வேறு தரப்பினரும் எதிர்ப்பு தெரிவித்தனர். இதையடுத்து அவர் பதவி விலக வேண்டும் என்னும் கோரிக்கையும் வலுபெற்றது. ஆனால் பதவி விலக முடியாது என அவர் சமீபத்தில் தனது டுவீட்டர் பக்கத்தில் தெரிவித்திருந்தார்.

இந்நிலையில், அமீனா குரிப் - பகிம் தனது அதிபர் பதவியை ராஜினாமா செய்துள்ளார் எனவும் அதற்கான ராஜினாமா கடிதத்தை அவர் நாடாளுமன்ற சபாநாயகரிடம் கொடுத்துள்ளார் என செய்திகள் வெளியாகியுள்ளன. மேலும் மார்ச் 23ஆம் திகதி வரை அவர் அதிபர் பதவியில் நீடிப்பார் எனவும் கூறப்படுகிறது.

## கிரேக்க தீவுப் பகுதியில் அகதிகள் படகு மூழ்கியது

22 பேர் பலி, 16 சடலங்கள் மீட்பு!



ஆபிரிக்க நாடுகளில் இருந்து ஐரோப்பிய நாடுகளுக்குப் புகலிடம் தேடிச் சென்ற அகதிகளின் படகு கிரேக்க தீவுப் பகுதியில் கடலில் மூழ்கிய விபத்தில் 16 பேர் பலியாகினர் எனத் தகவல் வெளியாகியுள்ளது.

உள்நாட்டு போர் நடைபெறும் லிபியா, சிரியா, ஆப்கானிஸ்தான் உள்ளிட்ட நாடுகளில் இருந்து பலர் அகதிகளாக புறப்பட்டு ஐரோப்பிய நாடுகளில் தஞ்சம் அடைய வருகின்றனர். சட்ட விரோதமாக படகுகளில் புறப்பட்டு வரும் அவர்களில் ஏராளமானோர் மத்திய தரைக்கடலில் மூழ்கி உயிரை விட்டுள்ளனர். இச்சம்பவம் தொடர்கதையாக நடந்து வருகிறது.

இந்த நிலையில், நேற்றுமுன்தினம் அகதிகள் சிலர் படகில் புறப்பட்டு ஐரோப்பிய நாடுகளை நோக்கிப் பயணித்துள்ளனர். அவர்களது படகு கிரேக்க தீவு அருகே சென்று கொண்டிருந்தபோது எதிர்பாராத விதமாக கடலில் மூழ்கியது.

அந்தப் படகில் 22 பேர் பய

ணம் செய்தனர் எனக் கூறப்படுகிறது. தகவல் அறிந்ததும் கிரேக்க தீவு கடற்படையினர் மற்றும் மீட்புக் குழுவினர் விரைந்து சென்றனர். மீட்புப் பணியில் ஈடுபட்ட அவர்கள் மூழ்கிய படகில் இருந்து 16 பேரைப் பிணமாக மீட்டுள்ளனர் எனக் கூறப்படுகிறது. மற்றவர்களை தேடும் பணி நடந்து வருகிறது. அவர்கள் அனைவரும் கடலில் மூழ்கிப் பலியாகி இருக்கலாம் என அஞ்சப்படுகிறது.

பொதுவாக ஆபிரிக்க நாடுகளில் இருந்து மத்திய தரைக்கடல் வழியாக அகதிகள் புறப்பட்டு வருகின்றனர். ஆனால் துருக்கி மற்றும் கிரீஸ் இடையே வரும் போது கடல் சீற்றத்தால் தண்ணீரில் மூழ்கிப் பலியாகின்றனர். இதுவரை சுமார் ஒரு லட்சத்து 50 ஆயிரத்துக்கும் அதிகமான அகதிகள் ஐரோப்பிய நாடுகளுக்கு புறப்பட்டு வந்தனர் எனவும் அவர்களில் 2,826 பேர் கடலில் மூழ்கி இறந்து விட்டனர் எனவும் சர்வதேச அகதிகள் அமைப்பு தெரிவித்துள்ளது.

# 'அம்மா முன்னேற்ற கழகம்' எதற்கு? சிறையில் கொந்தளித்தாராம் சசிகலா!

தத்தளிக்கும் நிலைமையில் தினகரன் எனத் தகவல்

டி.டி.வி தினகரன் புதியதாக கட்சி ஆரம்பித்த சம்பவம் சசிகலாவின் குடும்பத்திற்குள் புதிய புகைச்சலை உண்டாக்கி இருக்கிறது. மேலும், அ.ம.மு. கவுக்குத் தன்னை துணைப் பொதுச் செயலாளர் என்று குறிப்பிட்டுள்ள தினகரன், பொதுச்செயலாளராக சசிகலாவை நியமிக்க இருக்கிறார் எனவும், அக்கட்சியின் அலுவலக முகவரியாகத் அவரது இல்லத்து முகவரியான அடையாளிலுள்ள கற்பகம் கார்டன் முகவரியையே குறிப்பிட்டிருக்கிறார் என்றும் கூறப்படுகின்றது இது சசிகலாவை மேலும் கொதிப்படைய வைத்துள்ளது.

ஆர்.கே.நகர் சட்டமன்ற உறுப்பினர் டி.டி.வி.தினகரன், மார்ச் 15ஆம் திகதி 'அம்மா மக்கள் முன்னேற்றக் கழகம்' என்ற பெயரில் தனிக் கட்சி ஒன்றை மதுரை மேலூரில் தொடங்கினார். அதற்கான கொடியையும் அன்று அறிமுகப் படுத்தினார். இதனால் அதிர்ந்துபோன சசிகலா, தினகரனுக்கு கடுமையாக எதிர்ப்புகளைத் தெரிவித்து இருக்கிறார்.

கடந்த ஜனவரி 17 ஆம் திகதி எம்.ஜி.ஆர். பிறந்தநாளை யொட்டி டி.டி.வி. தினகரன் நீலகிரி மாவட்டம் கோத்தகிரியில் உள்ள எம்.ஜி.ஆர் சிலைக்கு மாலை அணிவித்து மரியாதை செலுத்தி விட்டு பேசியபோது, "புதிய கட்சி தொடங்கும் அவசியம் இல்லை. அப்படி ஒரு செய்தி வருவதை நானே உட்காங்கல் வழியாகத் தான் அறிந்து கொண்டேன். எம்.ஜி.ஆர் படங்களின் வில்லன் களைப்போல எங்களுக்குத் துரோகமிழைத்தவர்களிடம் கட்சியையும் இரட்டை இலைச் சின்னத்தையும் தேர்தல் ஆணையம் ஒப்படைத்துள்ளது" என்றார்.

கடந்த ஜனவரி 20 ஆம் திகதி கரூர் அருகே நெளரில் உள்ள சதாசிவ பிரம்மநாதிராள் கோயிலில் நிருபர்களிடம் கூறுகையில், "அ.தி.மு.க. அம்மா என்ற பெயரில் தொடர்ந்து செயல்பட நீதிமன்றம் அனுமதிக்காவிட்டால், அவர்கள் பொதுச் செயலாளர் சசிகலா தலைமையில் செயல்படுவார்கள். நாங்கள் புதிய கட்சி தொடங்கி செயல்படுவோம். அப்போது அவர்கள் ஆதரவு அளிப்பார்கள்" என்றார்.

டில்லி உயர் நீதிமன்றம் தினகரனுக்குத் தனிக்கட்சி தொடங்கி அதற்கான பொதுச் சின்னத்தைக் கொடுக்குமாறு தேர்தல் ஆணையத்துக்கு உத்தரவிட்டது. இதையடுத்து, அ.தி.மு.கவை மீட்கும் வரை, இரட்டை இலைச் சின்னத்தை மீட்கும் வரை அம்மா மக்கள் முன்னேற்றக் கழகம் என்ற பெயரிலும் குக்கர் சின்னத்திலும் செயல்பட இருப்பதாக ஆர்.கே.நகர் சட்டமன்ற உறுப்பினரான தினகரன்



அறிவித்தார். மதுரை அருகே மேலூரில் நேற்று முன்தினம் அம்மா மக்கள் முன்னேற்ற கழகம் என்ற புதிய அமைப்பை டி.டி.வி தினகரன் தொடங்கினார்.

கருப்பு, வெள்ளை, சிவப்பு கொடியில் நடுவில் ஜெயலலிதா படம் அமைந்துள்ளது போல கட்சிக் கொடியையும் தினகரன் அறிமுகப்படுத்தினார். அதன் பிறகு அம்மா மக்கள் முன்னேற்றக் கழகத்தின் ஆலோசனைக் கூட்டம் வரும் மார்ச் 24 ஆம் திகதி நடைபெறும் என்று டி.டி.வி. தினகரன் அறிவித்திருக்கிறார்.

இந்த நிலையில் தினகரன் நேற்று முன்தினம் பெங்களூர் பரப்பன் அக்ரஹார சிறையிலுள்ள சசிகலாவைச் சந்தித்து பேசினார். அப்போது தினகரனை சந்திக்க விருப்பமில்லை என முதலில் கூறிய சசிகலா பின்னர் சிறிது நேரம் கழித்து உள்ளே அழைத்து தினகரனிடம் மிகக் கடுமையாக கண்டித்து பேசினார் என சிறை வட்டாரத்தில் கூறப்படுகிறது.

மேலும் தினகரனிடம் பேசிய சசிகலா "அதுதான் எல்லாமே முடிந்து விட்டதே. இப்போது எதற்காக என்னைச் சந்திக்க வந்தாய்? பத்திரிகை அடித்து, பந்த கால் நட்டு, தாலியை கட்டிய பிறகு எதற்கு என்னை தேடி வந்தாய்? நமக்கு எதற்கு இப்போது புதிய கட்சி? அ.தி.மு.க.தான் நமது கட்சி. நமது நோக்கம் இலக்கு எல்லாமே அ.தி.மு.கவை நமது கைக்குள்

கொண்டு வர வேண்டும், முன்பு போல அ.தி.மு.கவை நாம் தான் வழிநடத்த வேண்டும் என்பதே நமது ஒற்றைக் கொள்கை. ஏற்கனவே ஆர்.கே.நகரில் உன்னைத் தேர்தலில் போட்டியிட வேண்டாம் என பல முறை கூறினேன். ஆனால் நீ என்னிடம் ஆலோசனை செய்யாமலேயே தேர்தலில் உன் பேரை நீயே அறிவித்துக் கொண்டாய்.

"அதன்பிறகு ஆள்களை விட்டும் உன்னை எச்சரித்தேன். நீ என் பேச்சை கேட்கவில்லை. அதன் பிறகு நடந்த சம்பவங்களால் பல்வேறு அவமானங்களையும், மத்தியில் ஏகப்பட்ட கெடுபிடிகளையும் சந்திக்க நேர்ந்தது. தற்போது அந்தச் சிக்கலிலிருந்து எப்படித் தப்பிக்க முடியும் என யோசிக்காமல் மீண்டும் மீண்டும் உன் முகத்தை டிவியில் காட்டுவதில் மட்டுமே குறியாய் இருக்கிறாய்.

"18 எம்.எல்.ஏ.களின் தீர்ப்பு வரும் முன்பே உனக்கு என்ன அவசரம்? இப்போது எதற்கு நமக்கு கட்சி? பொறுமையாக இருக்கச் சொன்னால் உன்னால் கேட்க முடியாதா? எதற்காக இப்படி ஆட்டம் போடுகிறாய்? சரி, கட்சி ஆரம்பித்தால் அதையாவது உருப்படியாக செய்தாயா? கட்சியின் பெயர், சின்னம், கொள்கை என இது குறித்து யாரிடமாவது ஆலோசனை செய்தாயா? நீ ஆரம்பித்த கட்சியில் அண்ணா, பெரியார், எம்.ஜி.ஆர். பெயர்கள் இல்லை. தவிர கொடியிலும் அவர்களது படமும் இல்லை.

எதற்காக ஜெயலலிதாவின் படத்தை அவ்வளவு பெரியதாகப் போட்டாய்? மற்றதலைவர்கள் படம் அதில் அளவுக்கு கூட போடவில்லை. மொத்தத்தில் நீ ஆரம்பித்த கட்சியில் திராவிடம் என்கிற பெயரும் இல்லை. அவசர கதியில் யார் உன்னை கட்சியை ஆரம்பிக்கச் சொன்னது? உன் மனைவி பேச்சைக் கேட்டுக் கொண்டு இருக்கிறாயா? உனக்கு முன்னாடி இங்கு பல சீனியர்கள் இருக்கிறார்கள். அவர்களிடம் நீ ஆலோசனை செய்யவில்லை. வக்கீல்களிடம் நான் சொல்லி அனுப்பிய செய்திகளையும் நீ கேட்கவில்லை.

"இப்போது மட்டும் எதற்காக இங்கு வந்திருக்கிறாய்? உன்னால் கட்சியில் மட்டுமல்ல, குடும்பத்திலும் மேலும் மேலும் விரிசல் சிக்கல் உண்டாகி இருக்கிறது - என கடுமையாகத் திட்டியுள்ளார்.

சசிகலாவின் பேச்சுக்கு எந்த வித பதி

லும் அளிக்காத தினகரன் உள்ளாட்சி தேர்தல், சட்டமன்ற தேர்தல், போக்குவரத்து உட்பட சங்கத் தேர்தல்கள் என பல்வேறு தேர்தல்கள் எப்போது வேண்டுமானாலும் வரலாம். அதனால் நமக்கு ஓர் அமைப்பு வேண்டும் என்பதால் தற்போது கட்சி ஆரம்பிக்கும் நிலைமை நமக்கு ஏற்பட்டுள்ளது என்று பதில் அளித்துள்ளார்.

அதற்கு மீண்டும் பேசிய சசிகலா ஆயிரம் பிரச்சினைகள் இருந்தாலும் அ.தி.மு.க. தான் நமது கட்சி. நீ மத்தியில் ஆள் பவர்களை மட்டும் தான் எதிர்த்து அரசியல் செய்ய வேண்டும். எதற்காக எப்பாடி பழனிசாமியையும், ஜெயக்குமாரையும் திட்டி பேட்டி கொடுத்தாய்? உனது அரசியல் 'மூவ்' அனைத்தும் பா.ஜ.கவை எதிர்க்கும் அரசியலாக



மட்டுமே இருக்க வேண்டும். வேறு எது குறித்தும் இருக்கக் கூடாது. இன்னும் என்ன என்ன செய்வாயோ செய். நான் ஒரு முக்கிய முடிவு எடுக்கும் நேரம் வந்து விட்டது. - என எச்சரித்தவர் தினகரனை கடுமையாக திட்டி திருப்பி அனுப்பினார் எனக் கூறப்படுகிறது.

இந்த நிலையில் சிறையிலிருந்து வெளியே வந்த தினகரன் நிருபர்களிடம், "புதிய கட்சி ஆரம்பித்தமை குறித்து சின்னமாவிடம் ஆலோசனையும் ஆசியும் வாங்க வந்தார்" எனக் கூறியுள்ளார்.

இதனால், மன்னார்குடி குடும்பமும் ஒன்றாக இணைந்து தினகரனுக்கு எதிராக முக்கியமான முடிவை எடுக்க தீவிர ஆலோசனை செய்து வருகிறார்கள் என்றும் கூறப்பட்டது.

## குரங்கணிக் காட்டுத் தீ விபத்து பலியானவரின் எண்ணிக்கை - 17

தமிழகத்தின் தேனி மாவட்டம், போடி அருகே குரங்கணி வனப்பகுதியில் சுமார் 2 ஆயிரம் அடி உயரம் கொண்ட டாப்ஸ்டேசன் மலைப்பகுதி உள்ளது. குரங்கணியில் இருந்து 15 கிலோ மீற்றர் தொலைவில் வனப்பகுதி அமைந்துள்ளது. சுற்றுலாவுக்காக இங்கு அதிகம் பேர் வந்து செல்கின்றனர்.



இந்த நிலையில் குரங்கணி வனப்பகுதியில் கடந்த ஞாயிற்றுக்கிழமை பிடித்த தீயில் சுற்றுலா சென்ற 39 பேர் சிக்கிக் கொண்டனர். வனப்பகுதியில் சிக்கியவர்களில் 27 பேர் மீட்கப்பட்டனர்.

இந்தச் சம்பவத்தில் 9 பேர் உயிரிழந்தனர். அவர்களில் 6 பேர் சென்னையைச் சேர்ந்தவர்கள். 3 பேர் ஈரோட்டை சேர்ந்தவர்கள். 10 பேர் காயம் எதுவும் அடையவில்லை.

குரங்கணி காட்டுத்தீயில் சிக்கி மீட்கப்பட்டவர்களில் 15 பேர் மதுரையில் சிகிச்சை பெற்று

வந்தனர். 100 சதவீத தீக்காயம் ஏற்பட்டு இருந்த நிஷா அன்றிரவு பலியான நிலையில் பலி எண்ணிக்கை 10 ஆக உயர்ந்தது.

தொடர்ந்து சிகிச்சை பயனளிக்காமல் 6 பேர் உயிரிழந்தனர். இதுவரை மொத்தம் 16 பேர் உயிரிழந்த நிலையில், மதுரை தனியார் மருத்துவமனையில் சிகிச்சை பெற்று வந்த ஈரோட்டை சேர்ந்த சதீஷ்குமார் என்பவர் உயிரிழந்துள்ளார். இதனால் பலி எண்ணிக்கை 17 ஆக உயர்ந்துள்ளது.

## எல்லை தாண்டித் தாக்கவும் இந்தியா தயங்கமாட்டாது

மத்திய உள்துறை அமைச்சர் எச்சரிக்கை

டில்லி, மார்ச் 19  
காஷ்மீரைக் காக்க தேவைப்பட்டால் எல்லை தாண்டிச் சென்றும் தாக்குதல் நடத்த இந்தியா தயங்காது என்று இந்திய மத்திய உள்துறை அமைச்சர் ராஜ்நாத் சிங் கூறியுள்ளார்.



டில்லியில் செய்தியாளர்களிடம் பேசிய அவர், காஷ்மீர் எப்போதும் இந்தியாவின் ஒரு பகுதியாகவே இருக்கும் என்றும், யாரும் அதை இந்தியாவிடம் இருந்து பறிக்க முடியாது என்றும் தெரிவித்தார். நாட்டைக் காப்பதில் இராணுவத்தினர் ஆற்றும் வீர செயல்களை ராஜ்நாத் சிங் பாராட்டினார்.

நாட்டைக் காக்க தேவைப்பட்டால் எல்லை தாண்டிச் சென்றும் இந்தி

யப் படையினர் தாக்குதல் நடத்துவார்கள் என்றும் கூறினார்.

பாகிஸ்தானுடன் நல்லுறவையே இந்தியா விரும்புவதாகவும், தீவிரவாதிகளுக்கு உதவி செய்வதன் மூலம் பாகிஸ்தான் தொடர்ந்து இந்தியாவின் வேண்டுகோளை ஏற்க மறுத்து வருவதாகவும் அவர் தெரிவித்தார்.

**பின்னடைவை...**

(முதலாம் பக்கத் தொடர்ச்சி)  
தலைவரும் எதிர்க்கட்சித் தலைவரும் இரா. சம்பந்தன்.  
சுழிபுரத்தில் நேற்று முன்னாள் எதிர்க்கட்சித் தலைவர் அப்பாப்பிள்ளை அமிர்தலிங்கத்தின் சிலை திறப்பு விழாவில் பிரதம அதிதியாகப் பங்கேற்று உரையாற்றும்போதே அவர் இவ்வாறு கூறினார்.

அவர் அங்கு மேலும் தெரிவித்தவை வருமாறு:-  
தமிழ் மக்களின் சம உரிமை வாழ்வுக்கும் விடுதலைக்கும் உறுதியாக அர்ப்பணிப்புடன் செயற்பட்டுவந்தவர்தான் அண்ணன் அமிர்தலிங்கம். அவரின் மறைவு எமக்குப் பெரும் இழப்பாகும். அன்றைய காலத்தில் அவர் முன்னெடுத்த செயற்பாடுகளை - அவரது பயணத்தைத் தற்போது நாங்கள் தொடர்ந்தும் முன்னெடுத்து வருகின்றோம். இந்த இனத்திற்காகத் தன்னாலான பாரிய பங்களிப்பை அவர் செய்திருக்கின்றார். இதனை அனைவரும் அறிந்தும், புரிந்தும் கொள்ளவேண்டும்.

இவ்வாறு அவர் செயற்பட்டுக் கொண்டிருந்த காலத்தில் தான் 1965 ஆம் ஆண்டு எமது கட்சி அரசுக்கு ஒத்துழைப்பு வழங்கி 1965 இற்கும் 1970 இற்கும் இடையில் அரசில் ஒரு பங்களிகளாக இருந்தோம். ஆனால் அமைச்சர் பதவிகளை ஏற்கவில்லை. இருந்தும் திருச்செல்வம் மாத்திரம் சில சட்டங்களை நிறைவேற்றுவதற்காக அமைச்சர் பதவியை ஏற்றுக் கொண்டார்.

**தமிழரசுக்கு பின்னடைவு**

ஆயினும் அந்தக் கருமங்களில் நாங்கள் வெற்றிபெறவில்லை. மக்கள் மனதில் பல சந்தேகங்கள் ஏற்பட்டன. அதன் பின்னர் நடைபெற்ற நாடாளுமன்றத் தேர்தலில் அண்ணன் அமிர்தலிங்கம் நாடாளுமன்றத்திற்குத் தெரிவு செய்யப்படவில்லை. அந்தக் காலத்தில் தமிழரசுக் கட்சி பலவீனம் அடைந்திருந்தது. அதே நிலைமையை இன்று பார்க்கின்றபோது தமிழரசுக் கட்சி இப்போதைய அரசுக்கு ஒத்துழைப்பு வழங்கியும் அந்த அரசு தான் ஆற்றவேண்டிய கடமைகளை முழுமையாக ஆற்றாத காரணத்தால் மக்கள் மத்தியில் அதிருப்தி ஏற்பட்டிருந்தது. அந்த அதிருப்தியின் மூலமாகச் சமீபத்தில் நடைபெற்ற உள்ளூராட்சிச் சபைத் தேர்தலில் பின்னடைவு ஏற்பட்டிருப்பதை அவதானிக்கக் கூடியதாக உள்ளது. இவ்வாறு கடந்த 70 ஆம் ஆண்டு நடைபெற்ற நாடாளுமன்றத் தேர்தலுக்கும் தற்போது நடைபெற்ற உள்ளூராட்சி மன்றத் தேர்தலுக்கும் இடையே ஓர் இணக்கப்பாட்டை நான் காண்கின்றேன். நாங்கள் அரசுக்கு ஒத்துழைப்பை வழங்கிய இந்தக் காலங்களில் அரசு, தான் ஆற்றவேண்டிய கடமைகளை முழுமையாக, முறையாக ஆற்றாத காரணத்தின் நிமித்தம் மக்கள் அதிருப்தி அடைந்து எமது கட்சிக்கு மாறாக வாக்களித்திருக்கின்றார்கள். அந்த உண்மையை நாங்கள் ஏற்றுக் கொள்ளவேண்டும். அது விடயம் சம்பந்தமாகச் சிந்திக்கவேண்டிய தேவை இருக்கின்றது.

**77 இல் பெருவெற்றி**

இதன் பின்னர் 77 ஆம் ஆண்டு நடைபெற்ற நாடாளுமன்றத் தேர்தலில் பெரு வெற்றி பெற்றோம். 18 உறுப்பினர்கள் நாடாளுமன்றம் சென்று அங்கு

எதிர்க்கட்சியாக இருந்தோம். அப்போது எதிர்க்கட்சித் தலைவராகவும் அண்ணன் அமிர்தலிங்கம் தெரிவு செய்யப்பட்டார். இதனால் அவருடைய சர்வதேசத் தொடர்புகள் அதிகரித்தன. இதன்போது பல நாட்டுப் பிரதிநிதிகளையும் சந்தித்து எங்களது நிலைப்பாடுகளை வெளிப்படுத்தியிருந்தார்.

இதில் இந்தியாவின் இந்திரா காந்தியையும் சந்தித்தபோது, உங்கள் நாட்டின் சம அந்தஸ்தை நாங்கள் ஏற்றுக் கொள்கிறோம். ஆனால் நாட்டின் பிரிவினையை அனுமதிக்க முடியாது என இந்திரா காந்தி அமிர்தலிங்கத்திடம் கூறியிருந்தமையுடன் தமிழரரசுக் கட்சியின் கொள்கைகளில் ஒரு மாற்றம் ஏற்படவேண்டுமென்றும் இந்திரா காந்தி கேட்டிருந்தார்.

அதாவது நீங்கள் சமஷ்டி அடிப்படையிலானதொரு தீர்வைக் கோர வேண்டும். அவ்விதம் நீங்கள் கேட்பீர்களானால் அதற்கு நாங்கள் ஆதரவு தருவோம் என்றும் இந்திரா காந்தி குறிப்பிட்டிருந்தார்.

நாங்கள் தமிழீழக் கொள்கை அடிப்படையில் இருந்தபோதும் இதன் பின்னர் கொள்கையில் மாற்றத்தை ஏற்படுத்தினோம். எமது மக்கள் திருப்தியடையக் கூடிய வகையில் தமிழீழத்திற்குப் பதிலான ஓர் அரசியல் தீர்வு ஏற்படுமாக இருந்தால் அந்தத் தீர்வை எம் மக்கள் மத்தியில் எடுத்துச் சென்று அவர்களது

**வெளியக...**

(முதலாம் பக்கத் தொடர்ச்சி)  
பவன் தலைமையில் நேற்றுக் காலை நடைபெற்றது. இதில் பிரதம அதிதியாகக் கலந்துகொண்டு உரையாற்றுகையிலேயே சம்பந்தன் மேற்கண்டவாறு கூறினார்.

அவர் அங்கு மேலும் தெரிவித்தவை வருமாறு:

இன்றைக்கு நாங்கள் ஒரு விடயத்தில் தெளிவாக இருக்கின்றோம். அதாவது ஒருமித்த நாட்டுக்குள் - பிளவுபடாத நாட்டுக்குள் - பிளவுபடுத்தப்பட முடியாத நாட்டுக்குள் - எமது உள்ளக சுயநிர்ணய உரிமையின் அடிப்படையில், எமது இறையாண்மையின் அடிப்படையில், அதியுச்ச அதிகாரப் பகிர்வு, நாங்கள் சரித்திர ரீதியாக வாழ்ந்து வந்த பிரதேசங்களில் வழங்கப்படவேண்டுமென்று நாங்கள் கேட்கின்றோம்.

அதுதான் எமது கொள்கை. அதுதான் எமது நிலைப்பாடு. இதனை எல்லோரும் ஏற்றுக் கொள்கின்றார்கள். எவரும் இதனை மறுக்கவில்லை. ஒரு காலத்தில் தமிழீழம்தான் நிலைப்பாடு என்று கூறியவர்களும் கூட இன்றைக்கு இதை ஏற்றுக் கொள்கின்றார்கள். ஆகவே இதை நாங்கள் முன்னெடுக்கவேண்டும். இதனை நாங்கள் முன்னெடுக்கவேண்டுமாக இருந்தால் எங்கள் மத்தியில் உள்ள போட்டியின் மூலமாக அல்லது எதிர்ப்பதன் மூலமாக அல்லது நிராகரிப்பதன் மூலமாக நாங்கள் இதை முன்னெடுக்க முடியாது.

**சர்வதேசம் ஆதரவு**

இன்றைக்குச் சர்வதேச சமூகத்தின் ஆதரவு ஏறத்தாழ முழுமையாக எங்களுக்கு இருக்கிறது. கடந்த 2012 ஆம் ஆண்டு ஐ.நா.மனித உரிமைகள் பேரவையில் தீர்மானம் நிறைவேற்றப்பட்ட பின்னர் 2013, 2014 தீர்மானங்களும் நிறைவேற்றப்பட்டு 2015 ஆம் ஆண்டு ஏகமனதாக அரசும் ஏற்றுக் கொண்டு

அங்கீகாரத்துடன் செயற்படுவோம் என்பதை அமிர்தலிங்கம் வெளிப்படுத்தியிருந்தார். இதன் பின்னர் நாடாளுமன்றத்தில் நம்பிக்கையில்லாப் பிரேரணையொன்று கொண்டுவரப்பட்டு நிலைமைகள் மோசமடையத் தொடங்கியிருந்தன. இதனையடுத்து நாட்டில் கலவரங்கள் ஏற்பட்டுப் பின்னர் பேச்சுக்களும் ஆரம்பிக்கப்பட்டிருந்தன.

**இலங்கை - இந்திய ஒப்பந்தம் வந்தது**

இவ்வாறு பல பிரச்சினைகள் பேச்சுக்களின் பின்னர் தான் இலங்கை - இந்திய ஒப்பந்தம் மேற்கொள்ளப்பட்டது. அதனூடாகவந்த 13 ஆவது திருத்தத்தை நாங்கள் முழுமையான நிரந்தரமான தீர்வாக ஏற்றுக் கொள்ளவில்லை என்று அன்றும் கூறியிருந்தோம். இன்றும் அதே நிலைப்பாட்டிலேயே இருக்கிறோம். அந்தத் தீர்வு இன்னும் முன்னோக்கிச் செல்லவேண்டும் என்றே கூறி வருகின்றோம். இவற்றையெல்லாம் தற்போது ஏன் கூறுகின்றோம் என்றால், தந்தை செல்வா மற்றும் அண்ணன் அமிர்தலிங்கம் போன்றவர்கள் முன்னெடுத்த செயற்பாடுகளை, அவர்களது பயணத்தை நீங்கள் எல்லோரும் அறிந்தும் புரிந்தும் கொள்ளவேண்டுமென்தற்காகவே.

இன்றைக்கு அவருக்கு நாங்கள் சிலை திறக்கின்றோம். எமது அரசியல் வரலாற்றில் பாரிய பங்களிப்பைச் செய்தவர் அமீர்

அண்ணன். அவருக்கான மதிப்பை நாங்கள் செலுத்து கின்றோம். அவரது திறமைகளும் அர்ப்பணிப்புக்களும் மிகப்பெரியவை. அவரின் இழப்பு எமக்கு பெரும் இழப்பு. அவர் முன்னெடுத்த சர்வதேச ஆதரவு தொடர்புகள் இன்றைக்கும் தொடர்ந்து வருகின்றன. அண்ணன் அமிர்தலிங்கத்தைப் பற்றி பேசுகின்ற பொழுது அந்தக் காலத்தில் எங்கள் பேராடங்களில் ஏற்பட்டிருக்கக் கூடிய தவறுகளைப் பற்றியும் நாங்கள் சிந்திக்கவேண்டியதும் எங்களது கடமையென்று நான் கருதுகின்றேன்.

**சமஷ்டியை எதிர்த்தார்கள்**

தந்தை செல்வா, பண்டார நாயக்கவுடன் ஓர் ஒப்பந்தத்தை மேற்கொண்டார். அதனையும் எங்களில் சிலர் எதிர்த்தனர். அதே போன்று டட்டி - செல்வா ஒப்பந்தத்தைச் சாத்திப்படுத்தி அதனையும் சிலர் எதிர்த்தார்கள். சமஷ்டிக் கோரிக்கையை நாங்கள் முன்வைத்தபோது அதனையும் எங்கள் இனத்திலுள்ள சிலர் எதிர்த்தார்கள். அவ்வாறு எதிர்ப்பது ஒரு விடயம். ஆனால் சிறுபான்மை மக்கள் சார்பில் கட்சியைப் பிரதிநிதித்துவப்படுத்துகின்ற முக்கியமான கட்சி ஒரு குறிப்பிட்ட கொள்கையை முன்வைக்கின்றபோது அதே இனத்தைச் சார்ந்த இன்னுமொரு கட்சி அல்லது இன்னுமொரு தலைமை எதிர்க்குமாக இருந்தால் அந்தக் கோரிக்கை சம்பந்தமாக ஏற

படுகின்ற பலவீனத்தை நாங்கள் புரிந்து கொள்ளவேண்டும்.

இவ்வாறு பண்டா - செல்வா ஒப்பந்தம், டட்டி - செல்வா ஒப்பந்தம் நிலைவேற்றப்படவில்லை. சமஷ்டிக் கோரிக்கையை பொறுத்தவரை அம்மையார் இந்திராகாந்தி தலையீடு செய்யும் வரையில் ஒரு முன்னேற்றம் இல்லாத நிலையில் இருந்தது. அவர் தலையீடு செய்ததன் பின்னரே ஒரு முன்னேற்றம் ஏற்பட்டிருந்தது. எங்களுடைய இனத்தைச் சார்ந்தவர்கள், ஏனைய கட்சிகளைச் சார்ந்தவர்கள் இந்தக் கோரிக்கைகளை எதிர்த்த காரணத்தால் நமது கோரிக்கை எந்தளவுக்குப் பலவீனமடைந்தது, அதன் மூலமாக மற்றையவர்கள் அதை நிறைவேற்றாமல் இருப்பதற்கு நாங்கள் அளித்த சந்தர்ப்பத்தைப் பற்றிச் சிந்திக்க வேண்டிய கடமைப்பாடு எமக்கிருப்பதாக நாங்கள் கருதுகின்றோம். அவ்விதமான எதிர்ப்பின் மூலமாக அவர்கள் எதனைச் சம்பாதித்தார்கள்? தமிழ் மக்கள் மத்தியில் பிரசாரம் செய்தார்கள். ஓரளவு ஆதரவையும் பெற்றார்கள். ஆனால் நாங்கள் பெறவேண்டியதைப் பெறுவதற்கு தடையாக இருந்தார்கள். அந்த நிலைமை இனியும் தொடரக் கூடாது. அந்த நிலைமை தொடர்ந்தால் அதன் மூலமாக நாங்கள் பல விதமான இழப்புகளைச் சந்திக்கவேண்டிய நிலைமை ஏற்படும் - என்றார். (ஐ-7)

ஆண்டு முதல் இன்று வரை நாங்கள் எமக்குக் குறிப்பிட்ட ஆட்சி முறை தேவை என்றும் அது சமஷ்டி முறையிலான உள்ளக சுயநிர்ணய உரிமையின் அடிப்படையில் - இறையாண்மையின் அடிப்படையில் - அதியுச்ச அதிகாரப் பகிர்வாக அமையவேண்டும் என்றும் கேட்கின்றோம். சர்வதேசச் சட்டத்தின் பிரகாரம் அது எமது உரித்து. எமது உரிமை.

**வெளியக சுயநிர்ணயம் பெற உரித்துண்டு**

அரசியல் உரிமைகள் சம்பந்தமான சர்வதேச ஒப்பந்தம், பொருளாதார, சமூக, கலாசார விடயங்கள் சம்பந்தமான சர்வதேச ஒப்பந்தம். இந்த ஒப்பந்தங்களின் அடிப்படையில் ஒரு மக்கள் குழாவுக்கு உள்ளக சுயநிர்ணயத்திற்கு உரித்துண்டு. அதை எவரும் மறுக்க முடியாது. அவ்விதமான உள்ளக சுயநிர்ணய உரிமை அந்த மக்களுக்கு வழங்கப்படாவிட்டால் அவர்களுக்கு வெளியக சுயநிர்ணய உரிமைக்கு உரித்துண்டு. இதைத்தான் சர்வதேசத்திடமும் கூறிக் கேட்கின்றோம். இவற்றுக்காகத்தான் தந்தை செல்வநாயகமும் அண்ணன் அமிர்தலிங்கமும் போராடினார்கள். இந்த அடிப்படையில் தான் போராடினோம். ஒரு அடிப்படை இல்லாமல் நாங்கள் போராடவில்லை.

**அமிரின்...**

(முதலாம் பக்கத் தொடர்ச்சி)  
கத்தின் உருவச்சிலை சுழிபுரத்தில் திறந்து வைக்கப்பட்டது. வலி.மேற்குப் பிரதேச சபை முன்றலில் அமைக்கப்பட்டுள்ள அமரர் அப்பாப்பிள்ளை அமிர்தலிங்கத்தின் திருவுருவச்சிலையை எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா.சம்பந்தன் நேற்றுக் காலை திறந்து வைத்தார்.  
யாழ். மாவட்ட நாடாளுமன்ற

13 ஆவது திருத்தம் நிறைவேற்றப்பட்ட பின்னர் ஆட்சிக்கு வந்தவர்களின் காலங்களில் பல்வேறு கருமங்கள் நடைபெற்றிருக்கின்றன. இவற்றுக்கெல்லாம் பின்னராகவே தற்போதைய ஜனாதிபதி மற்றும் பிரதமர் தலைமையிலான அரசின் ஆட்சிக் காலத்தில் பல்வேறு கருமங்கள் நடைபெற்றிருக்கின்றன. நடைபெற்றுக் கொண்டும் இருக்கின்றன. தேசியப் பிரச்சினைக்கு ஒரு தீர்வைக் காணுமாறு அவர்களுக்கு 2015 ஆம் ஆண்டு தை மற்றும் ஓகஸ்ட் மாத்தில் ஆணை வழங்கப்பட்டது. அதனடிப்படையில் அந்தத் தீர்வை அவர்கள் காணவேண்டும். அந்த ஆணையை நிறைவேற்றவேண்டும். அந்தக் கருமங்கள் தொடரவேண்டும்.

அவற்றை அவர்கள் நிறைவேற்றாது விட்டு மீண்டும் ஆயுதப்போராட்டத்திற்கு வழிவகுக்கக் கூடாது. சர்வதேச சமூகத்தின் அழுத்தம் இருக்கவேண்டும். எமது ஆயுதப் போராட்டத்தை முடிவுக்குக் கொண்டு வருவதற்குச் சர்வதேச சமூகம் இலங்கை அரசுக்கு ஒத்துழைத்தது. ஏனென்றால் இலங்கை அரசு தாங்கள் ஒரு தீர்வைக் காணுவோம் என்று சர்வதேச சமூகத்திற்குக் கூறியிருந்தது. ஒரு தீர்வைக் கொடுப்போம் என்று அவர்கள் கூறியிருந்தபோதிலும் தீர்வு இன்னும் வரவில்லை - என்றார். (ஐ-7)

உறுப்பினர் ஈ.சரவணபவன் தலைமையில் இடம்பெற்ற இந்த நிகழ்வில் இலங்கைத் தமிழரசுக் கட்சியின் தலைவரும் நாடாளுமன்ற உறுப்பினருமான மாவை சேனாதிராசா, பொதுச் செயலாளர் துரை ராஜசிங்கம் மற்றும் வடமாகாண சபை உறுப்பினர்கள், உள்ளூராட்சி உறுப்பினர்கள் உள்ளிட்ட பெரும் எண்ணிக்கையானோர் இந்த நிகழ்வில் கலந்துகொண்டனர். (ஐ-7)

## கொழும்பு ரி-20 கிரிக்கெட்

## கடைசிப்பந்தில் வென்ற இந்தியா

வங்கதேச அணிக்கெதிரான இறுதிப் போட்டியில் இந்திய அணியின் தினேஷ் காந்திக்கை கடைசிப் பந்தில் சிக்ஸர் அடித்து அணிக்கு வெற்றி தேடித்தந்தார். இலங்கையில் நடைபெற்று வரும் 'நிதாஹாஸ் ரி20' முதல் தரப்புகிரிக்கெட்தொடரின் இறுதிப் போட்டியில் இந்தியா-வங்கதேசம் அணிகள் நேற்று மோதின.

நாணய சுழற்சியில் வென்ற இந்திய அணி முதலில்களத்தடுப்பைத் தேர்வு செய்தது.

வங்கதேச அணி அடுத்தடுத்து விக் கெட்டுகளை இழந்து போதிலும் தனி ஒரு ஆளாக போராடிய சபீர் ரஹ்மான் அரைசதம் அடித்து அசத்தினார்.

50 பந்துக்கு 77 ஓட்டங்கள் எடுத்திருந்த நிலையில் சபீர் உடன் கட்டப் பந்து வீச்சில் வெளியேற வங்கதேச அணி இறுதியாக 20 ஓவர் முடிவில் 8 விக் கெட் இழப்பிற்கு 166 ஓட்டங்கள் எடுத்தது.

வங்கதேச அணி சார்பில் அதிகபட்சமாக சபீர் 77 ஓட்டங்களும், மகமதுல்லா 21 ஓட்டங்களும் எடுத்தனர்.

அதன் பின் 167 ஓட்டங்கள்

எடுத்தால் வெற்றி என்ற இலக்குடன் களமிறங்கிய இந்திய அணிக்கு தொடக்க வீரர்களாக ரோகித் சர்மா-ஷிகார்கர் தவான் களமிறங்கினார்.

ரோகித் சர்மா ஆட்டத்தின் ஆரம்பத்தில் இருந்தே அதிரடி ஆட்டத்தை வெளிப்படுத்தினார். 2.4 ஓவருக்கு 32 ஓட்டங்கள் எடுத்திருந்த போது தவான் 10 ஓட்டங்களில் வெளியேறினார். அடுத்து வந்த சுரேஷ் ரெய்னா டக் அவுட்டாகி வெளியேறி அதிர்ச்சி அளித்தார்.

இதனால் இந்திய அணி 32 ஓட்டங்களுக்குள் 2 விக் கெட்டுகளை இழந்து தடுமாறியது. அதன் பின் வந்த ராகுல், ரோகித் சர்மாவுடன் நிதான ஆட்டத்தை வெளிப்படுத்த இந்திய அணியின் எண்ணிக்கை சீராக உயர்ந்தது.

ராகுல் (24), மணீஷ் பாண்டே (28) அரைசதம் கடந்து சிறப்பான ஆட்டத்தை வெளிப்படுத்திய ரோகித் சர்மா 56 ஓட்டங்களிலும் வெளியேறியதால் ஆட்டத்தில் பரபரப்பு தொற்றியது.

ஆறாவது வீரராக களமிறங்கிய விஜய் சங்கர் கடைசிக் கட்ட

பந்தில் சொதப்ப, இந்திய அணியிடம் இருந்த வெற்றி வங்கதேசம் பக்கம் சென்றது.

ஒரு கட்டத்தில் கடைசி இரண்டு ஓவரில் இந்திய அணியின் வெற்றிக்கு 34 ஓட்டங்கள் தேவைப்பட்டது. அப்போது இந்திய அணியின் விக் கெட் கீப்பரும், தமிழக வீரருமான தினேஷ் காந்திக்கை களமிறங்கினார்.

வந்த வேகத்தில் அதிரடி காட்டிய தினேஷ் காந்திக்கை இரண்டு பவுண்டரி, இரண்டு சிக்ஸர், இரண்டு ஓட்டங்கள் என 22 ஓட்டங்கள் குவிக்க இந்திய அணிக்கு கடைசி ஓவரில் 12 ஓட்டங்கள் தேவைப்பட்டது.

அந்த ஓவரில் விஜய் சங்கர் பவுண்டரி அடித்து வெளியேறியதால், கடைசி பந்தில் அணியின் வெற்றிக்கு 5 ஓட்டங்கள் தேவைப்பட்டன. கடைசிப் பந்தை சந்தித்த தினேஷ் காந்திக்கை சிக்ஸர் பறக்க விட, இந்திய அணி 20 ஓவர் முடிவில் 6 விக் கெட் இழப்பிற்கு 168 ஓட்டங்கள் எடுத்து 4 விக் கெட்டுகள் வித்தியாசத்தில் வெற்றி பெற்று கிண்ணத்தைக் கைப்பற்றியது.

## இனி...

(முதலாம் பக்கத் தொடர்ச்சி)  
ஆனால், தென்னிலங்கை மக்கள் அந்த உழல்வாதிகள் தாம் மீண்டும் ஆட்சிக்கு வரவேண்டும் என்று விரும்புகின்றார்கள். அதுதான் இலங்கையின் தலையெழுந்து.

கடந்த வாரம் நீதிமன்றத்திலும் பின்னர் பத்திரிகையிலும் வெளியான அந்த உழல்வாதிகள் என்னவென்று பார்ப்போமா? இது நடந்தது 2006 ஜூலையில் மலர்ந்த ராஜபக்ஷ ஆட்சிக்கு வந்து ஏழுமூட்டு மாத்தத்தில்.

அச்சமயம் உக்ரேனில், இலங்கைத் தூதராக இருந்தவர் ஜனாதிபதி மஹிந்த ராஜபக்ஷவின் துணைவியாரான விராந்தி ராஜபக்ஷவின் சகோதரர் உதயங்க வீரதூங்க.

அப்போது இலங்கை விமானப் படைக்கு சில யுத்த விமானங்களைக் கொள்வனவு செய்வதற்கான ஒப்பந்தங்கள் செய்யப்பட்டன. மிக்-27 ரகத்தாக்குதல் விமானங்கள் - 4 கொள்வனவு செய்ய

தல், மிக்-27 எஸ் ரகத்தாக்குதல் விமானங்கள் - மூன்றை முழு வதுமாகச் சீரமைத்தல், 23 யுபிரக பயிற்சி விமானம் ஒன்றைச் சீரமைத்தல் ஆகியவை தொடர்பாக ஒப்பந்தம் செய்யப்பட்டது.

இவற்றுக்கான மொத்தச் செலவினம் சுமார் நானூறு கோடி ரூபாய்க்கு ஒப்பந்தம் செய்யப்பட்டது. இலங்கை விமானப் படைக்காக இலங்கை அரசும், உக்ரேன் நாட்டின் சார்பில் அந்த அரசின் ஆயுத ஏற்றுமதி முகவர் நிறுவனம் ஒன்றும் ஒப்பந்தம் செய்கின்றன என்று அறிவிக்கப்பட்டது. இடைத்தரகர் நிறுவனம் ஒன்று ஒப்பந்த ஏற்பாடுகளைக் கவனிப்பதாகக் கூறப்பட்டது.

இடைத்தரகர் நிறுவனம் உட்பண விநியோகம் இடம்பெற்றது.

உக்ரேனுக்கான தூதுவர் உதயங்க வீரதூங்கவே விடயங்களைக் கையாண்டார். உரிய பத்திரங்கள் ஒப்பமிடப்பட்டன.

அரசுக்கும் அரசுக்கும் இடையிலான ஒப்பந்தம் என்று கூறப்பட்டது. விமானங்கள் வந்து சேர்ந்தன. சீரமைக்க வேண்டியவை சீரமைக்கப்பட்டன.

எல்லாம் சரியாக நடந்தன என்று கருதப்பட்ட சமயத்தில்தான் 'மிக்' கொள்வனவில் பெரும் உழல் இடம்பெற்றிருக்கின்றது என்ற தகவலை 'சண்டே ரைம்ஸ்'

பத்திரிகை முதலில் அவிழ்த்து விட்டது.

பின்னர் 'த சண்டே லீடர்' ஆசிரியர் லஸந்த விக் கிரமதூங்க அதனைத் தூக்கிப் பிடித்துக் கொண்டார். ஜனாதிபதி மஹிந்த ராஜபக்ஷவின் சகோதரரும் பாதுகாப்புச் செயலாளருமான கோட்டாபய ராஜபக்ஷவுடன் அதைத் தொடர்புபடுத்தி செய்தியாக்கினார் லஸந்த விக் கிரமதூங்க. நீதிமன்றம் மூலம் அப்படிச் செய்தி வெளியிடாமல் முதலில் தடை உத்தரவிட்டு மஹிந்த ராஜபக்ஷவின் மாரியது. அந்தச் சூழலில் லஸந்த விக் கிரமதூங்க படுகொலை செய்யப்பட்டமையுடன் விடயம் அடங்கிப் போயிற்று.

ஆனால், மஹிந்த ராஜபக்ஷ ஆட்சிக்கவிழ்க்கப்பட்டதும் உண்மைகள் கிளறி எடுக்கப்படத் தொடங்கின. 'மிக்' கொள்வனவு உழல் விடயங்களும் ஆராயப்படத் தொடங்கின. உதயங்க வீரதூங்க நாட்டை விட்டுத் தப்பி ஓடினார்.

இப்போது அந்த உழல் விசாரணைகளில் புதிய - அதிர்ச்சி தரும் - தகவல்கள் வெளியாகத் தொடங்கியுள்ளன.

உக்ரேனுக்குப் போய் விசாரணை நடத்திய இலங்கையின் நீதிக்குற்றவியல் பொலிஸாருக்கு பேரதிர்ச்சி காத்திருந்தது. சம்பந்தப்பட்ட ஒப்பந்தம் இலங்கை அரசுக்கும், உக்ரேன் அரசுக்கும் இடையில் செய்யப்பட்டதாகக் காட்டி அதனைப் படையிலேயே இடையில் பொறுப்புக்கு நின்ற முகவர் நிறுவனம் உட்பணம் கைமாறப்பட்டது.

ஆனால், அப்படியான ஒப்பந்தம் எதையும் தமது நாடு இலங்கை அரசுடன் செய்யவேயில்லை, அப்படிச் செய்வதாகக் கூறுவது பொய், தவறு என்று உக்ரேன் கையை விரித்து விட்டது.

அரசுகளுக்கு இடையிலான ஒப்பந்தப் பத்திரம் என்று சமர்ப்பிக்கப்பட்டது போலி ஆவணம் எனக் கண்டுபிடிக்கப்பட்டுள்ளது. இலங்கை விமானப் படை வசம் இருந்த அந்த ஒப்பந்தப் பத்திரத்தின் ஓர் உத்தியோகபூர்வ பிரதி காணாமலாக்கப்பட்டு விட்டதாம்.

என்றாலும், வேறு ஏதோ ஒரு வகையில் விசாரணைப்பிரிவினர் அதன் ஒரு பிரதியைக் கைப்பற்றி, அதனை நீதிமன்றத்தில் சமர்ப்பித்திருக்கின்றனர்.

இலங்கை அரசுக்கும் உக்

ரேன் அரசுக்கும் இடையிலான ஒப்பந்தம் என்ற பெயரில் இலங்கைத் தரப்பினால் ஒப்பமிடப்பட்ட அந்த ஆவணம் உண்மையில் உக்ரேன் நாட்டுடன் செய்து கொள்ளப்பட்டதல்ல.

அப்போதிருந்த உக்ரேனுக்கான இலங்கைக்கான தூதரின் ஒழுங்கமைப்பில் முன்னெடுக்கப்பட்ட ஆவணப் பத்திர நடவடிக்கை அது என்பது இப்போது தெரிய வந்திருக்கின்றது.

சம்பந்தப்பட்ட உதயங்க வீரதூங்க வெளிநாட்டில் பதுங்கியிருக்கின்றார்.

ஆட்சி மாற்றம் வந்ததால் அவரது உழலும் அம்பலமாயிற்று. அடுத்த ஆட்சி மாற்றம் வந்ததும் அது ஆழக்குழி தோண்டிப் புதைக்கப்பட்டு விடும், பிறகு சுத்தவாளியாக நாட்டில் மீண்டும் மற்றொரு புதலியில் அமரலாம் என்ற நம்பிக்கையுடன் அவர் பதுங்கிக் காத்திருக்கின்றார்.

பெரும் உழலும், அதை மூடி மறைத்தலும், அது அம்பலத்துக்கு வந்தாலும், உழல் புரிந்தோர் மீண்டும் ஆட்சி அதிகாரத்துக்கும் வந்ததும், அந்த உழல்கள் தூய்மைப்படுத்தப்பட்டு, அவர்கள் பரிசுத்தவாளியாகி விடுகின்றமையையும் இலங்கையில் சகஜமல்லவா...!

- மின்னல் -

## ராணுவ...

(முதலாம் பக்கத் தொடர்ச்சி)  
சம்பவ இடத்திலேயே உயிரிழந்தார். மற்றுமொருவர் படுகாயமடைந்து யாழ்ப்பாணம் போதனா வைத்தியசாலையில் சேர்க்கப்பட்டுள்ளார்.

பளை - தர்மக்கேணிச் சந்திக்கு அருகாமையில் நேற்று முற்பகல் 10 மணியளவில் இந்தப் பரிதாபச் சம்பவம் இடம்பெற்றது.

பளை-இத்தாவிலைச் சேர்ந்த ஒரு பிள்ளையின் தந்தையான குணசீலன் ஜெசிந்தன் (வயது -29) என்பவரே உயிரிழந்தார். தர்மகுலசிங்கம் தர்மகுமார் (வயது - 27) என்பவர் படுகாயமடைந்தார்.

படுகாயமடைந்தவர் பளை வைத்தியசாலையில் சேர்க்கப்பட்டு மேலதிக சிகிச்சைக்காக யாழ்ப்பாணம் போதனா வைத்தியசாலைக்கு மாற்றப்பட்டார்.

சம்பவம் தொடர்பில் பளைப் பொலிஸார் விசாரணைகளை மேற்கொண்டு வருகின்றனர். (ஐ)

## கனடா...

(முதலாம் பக்கத் தொடர்ச்சி)  
றங்களைப் புரிந்தவர்களுக்கு எதிராக இலங்கை அரசு விரைந்து செயற்படுவது மிக அவசியமானது.

இவ்வாறான வன்முறைகளைத் தவிர்க்க, அவற்றுக்கான மூல வேர் காரணங்களைக் கண்டறியவேண்டும். வன்முறைகளைத் தூண்டுவது அல்லது அதிகரிப்பது கருவிகள் அல்ல என்று இலங்கைக்கான கனேடியத் தூதுவர் டேவிட் மக்கினன் தனது கீச்சகத்தில் பதிவிட்டுள்ளார். (ஐ)

## அவசரகாலச்...

(முதலாம் பக்கத் தொடர்ச்சி)  
இந்த அறிவிப்பை தனது கீச்சகத்தில் பதிவிட்டார்.

பொதுமக்களின் பாதுகாப்பை உறுதி செய்வதற்காக என்னால் பிரகடனப்படுத்தப்பட்ட அவசரகால நிலை நேற்று (சனி) நள்ளிரவுடன் மீளப்பெறப்பட்டது என்று ஜனாதிபதி மைத்திரிபால சிறிசேன தனது கீச்சகத்தில் நேற்றுக் காலை பதிவிட்டார்.

ஜப்பானுக்கான பயணம் வெற்றிகரமாக நிறைவடைந்தது. இந்தப் பயணத்தால் நாட்டுக்கு குறுங்கால மற்றும் நீண்டகால நன்மைகள் கிடைக்கவுள்ளன.

கண்டியில் முஸ்லிம்களுக்கு எதிரான இன வன்முறைகள் உச்சம்பெற்றமையையடுத்து ஜனாதிபதியால் கடந்த 6 ஆம் திகதி அவசரகாலச் சட்டம் பிரகடனப்படுத்தப்பட்டமை குறிப்பிடத்தக்கது. (ஐ)

## தமிழ்...

(முதலாம் பக்கத் தொடர்ச்சி)  
வரான முதலமைச்சர் சி.வீ.விக்னேஸ்வரனின் தலைமையில் காலை 9.30 மணி முதல் நண்பகல் 12.45 மணி வரை இந்தக் கூட்டம் நடைபெற்றது.

வடமாகாணக் கல்வி அமைச்சர் க.சர்வேஸ்வரன், முன்னாள் விவசாய அமைச்சர் பொ.ஐங்கரநேசன் உட்படப் பலர் இதில் பங்குபற்றினர்.

(இந்நிகழ்வில் முதல்வர் விக்னேஸ்வரன் ஆற்றிய உரையின் முழு விவரம் 2 ஆம் பக்கத்தில்...)

## ஜனாதிபதிக்கு...

(முதலாம் பக்கத் தொடர்ச்சி)  
யாழ்ப்பாணம் புனித பத்திரிகையார் கல்லூரியில் புதிதாக அமைக்கப்பட்ட தொழில்நுட்ப ஆய்வுகூடமையுத்தைத் திறந்து வைப்பதற்காக ஜனாதிபதி மைத்திரிபால சிறிசேன இன்று யாழ்ப்பாணம் வருகை தருகிறார்.

புனித பத்திரிகையார் கல்லூரியின் அதிபராக இருந்த அருட்திரு ஜோசப் பிரான்ஸிஸ் இறுதியுத்தத்தில் வெள்ளைக் கொடியுடன் சரணடைந்த போது காணாமலாக்கப்பட்டவர்களில் ஒருவராவார். இந்தச் சம்பவத்துக்கு இதுவரை அரசு பொறுப்புக் கூறாததைக் கண்டித்தே ஜனாதிபதியின் வருகைக்குப் பாடசாலைப்பழையமாணவர்களால் எதிர்ப்பு தெரிவிக்கப்பட்டவுள்ளது.

இதேவேளை, வடக்கு-கிழக்கில் காணாமலாக்கப்பட்டவர்களின் உறவினர்கள் தமது உறவுகளை மீட்டுத் தரக் கோரிக்கட்டந்த ஒரு வருடத்துக்கு மேலாகப் போராட்டங்களில் ஈடுபட்டு வருகின்றபோதும் இதுவரை அரசு இதற்குரிய தீர்வைப் பெற்றுக் கொடுக்காத நிலையில் காணாமலாக்கப்பட்டவர்களின் உறவினர்களும் ஜனாதிபதியின் வருகையின் போது போராட்டத்தை முன்னெடுக்கவுள்ளனர். (ஐ-7)

## கூட்டமைப்பு...

(முதலாம் பக்கத் தொடர்ச்சி)  
நல்லூர் இளங்கலைஞர் மண்டபத்தில் நடைபெறவுள்ளது.

தெரிவு செய்யப்பட்ட உறுப்பினர்கள் அனைவரும் தவறாது கலந்து கொள்ளுமாறு தமிழரசுக் கட்சியின் துணைப் பொதுச் செயலாளர் சி.வீ.கே. சிவஞானம் அறிவித்துள்ளார். (ஐ)

## அரசு...

(முதலாம் பக்கத் தொடர்ச்சி)  
எடுக்கப்படும் என சுகாதார அமைச்சர் ராஜித சேனாரத்ன தெரிவித்துள்ளார்.

அநுராதபுர அரசு வைத்தியசாலையில் அவசர சிகிச்சைப் பிரிவு மற்றும் விபத்துப் பிரிவுகள் பவற்றுக்கான கட்டடத்துக்கு அடிக்கல் நாட்டு நிகழ்வில் கலந்துகொண்டு கருத்துத் தெரிவிக்கையிலேயே அமைச்சர் இதனைக் கூறியுள்ளார்.

அரசு சுகாதார சேவைக்காக எவ்வளவு செலவு செய்தாலும் மக்கள் அந்த செலவு குறித்து பொறுப்பற்ற விதத்தில் இருக்கின்றமையால், அவர்களுக்கு அரசின் சேவையின் பெறுமதியை உணர்த்தும் வகையில் இந்த நடவடிக்கை குறித்து யோசிக்கப்பட்டுள்ளதாகவும் அமைச்சர் சுட்டிக்காட்டியுள்ளார்.

எது எப்படிப் போனாலும், எதிர்காலத்தில் எக்காரணம் கொண்டும் சுகாதார சேவையை தனியார் மயப்படுத்தும் யோசனை ஏதும் இல்லை எனவும் அமைச்சர் மேலும் தெரிவித்துள்ளார்.

## எமக்குப்...

(முதலாம் பக்கத் தொடர்ச்சி)  
கோரிக்கையும் ஆகும்.

ஆகவே இதில் நாங்கள் ஒற்றுமையாக நிற்கவேண்டும். நாங்கள் பிரிந்து நிற்க முடியாது. இந்தக் கருமத்தில் நாங்கள் வெற்றி காண்பதாக இருந்தால் எமது மக்கள் அனைவரும் ஒற்றுமையாக இருக்க வேண்டும். இங்கு பல்வேறு கட்சிகள் பல்வேறு கருத்துக்களைக் கூறிக்கொண்டு பல்வேறு திசையில் சென்றால் நாங்கள் எமது குறிக்கோளை நோக்கிப் பயணிக்க முடியாது. இதனை எமது மக்கள் புரிந்து கொள்ள வேண்டும். இதற்காகத் தான் அமிர் அண்ணன் போன்றவர்கள் நீண்டகாலமாக அரும் பணிகளை ஆற்றியிருந்தார்கள். இதனை நீங்கள் மறந்தவிடக் கூடாது.

எமது மக்களுடைய பிரச்சினைக்கு ஒரு விடிவு வரவேண்டும். எமது மக்கள் பல்வேறு துயரங்களை எதிர்நோக்கியிருக்கின்றார்கள். குறிப்பாகக் காணாமற்போனோர் பிரச்சினை, காணியிடுவிப்பு, சிறைகளில் தடுத்து வைக்கப்பட்டுள்ளவர்களின் பிரச்சினை ஆகியவற்றில் ஓரளவுக்கு முன்னேற்றம் ஏற்பட்டுள்ளது. ஆனால் போதியளவு இல்லை. அரசுகள் உண்மை நிலைமைகளைச் சிங்கள மக்களுக்கு விளக்கவேண்டும். தமிழ் மக்களுக்கு ஏற்பட்டிருக்கின்ற அநீதிகளை - இழைக்கப்பட்ட அநியாயங்களை - சிங்கள மக்கள் மத்தியில் அவர்கள் தெளிவாகக் கூறவேண்டும்.

அவ்வாறு கூறித் தமிழ் மக்களுக்கு நியாயம், நீதி வழங்கவேண்டியது எங்களுடைய கடமை, அந்தக் கடமையில் இருந்து நாங்கள் தவற முடியாது என்பதையும் சிங்கள மக்களுக்கு அரசு தெரிவிக்கவேண்டும். ஆகவே அந்தக் கடமையிலிருந்து தவறுவார்களேயாக இருந்தால் பெரும் விளைவுகள் ஏற்படலாம் - என்றார். (ஐ-7)

# இலங்கை தொடர்பில் ஜென்வாவில் பல்வேறு தொடர் பக்க நிகழ்வுகள்!



நடைபெற்று வரும் ஐ.நா மனித உரிமைகள் கவுன்ஸில் கூட்டத் தொடரில் இலங்கையை மையப்படுத்திப் பல பக்க நிகழ்வுகள் நாள்தோறும் இடம்பெற்று வருகின்றன. ஈழத்தமிழ் மக்கள் தமக்கு இழைக்கப்பட்ட அநீதிக்கு பரிகார நீதி கோரியும், முஸ்லிம் பிரமுகர்கள் வன்முறைகளை அம்பலப்படுத்தியும் பக்க நிகழ்வுகளை ஐ.நாவின் கேட்போர் கூட்டத்தில் முன்னெடுத்து வருகின்றனர். இதுமட்டுமல்ல அனைத்துலக மனித உரிமை அமைப்புகளினாலும்

## ஆனால் அரசு தரப்பில் பிரதிபலிப்பு இல்லையாம்

இலங்கையை மையப்படுத்தி பக்க நிகழ்வுகள் இடம்பெற்று வருகின்றன. இப்பக்க நிகழ்வுகளில் இலங்கை இராணுவத்தினரது பொதுமக்கள் மீதான காணி ஆக்கிரமிப்புக்கள், காணாமல் ஆக்கப்பட்டவர்களின் நிலை, தமிழர்தாயகத்தில் கட்டமைக்கப்பட்டு வரும் சிங்கள மயமாக்கல், இராணுவமயமாக்கல், பௌத்த மயமாக்கல் நடவடிக்கைகள் என பல்

வேறு விடயங்கள் அரசியல் தளத்திலும், சமூகத்தளத்திலும் முன் வைக்கப்பட்டு வருகின்றன. இப்பக்க நிகழ்வுகளில் இலங்கையின் அதிகாரி குறிப்புகளை எடுக்கின்ற நிலைமைகள்தான் காணப்படுகின்றனவே அன்றி, முன்வைக்கப்படும் குற்றச் சாட்டுக்கள் தொடர்பில் மௌனத்தையே இலங்கைத் தரப்பு பேணி வருவதாக

ஜென்வாச் செய்திகள் தெரிவிக்கின்றன. கடந்த காலங்களில் இலங்கை அரசு தரப்பினால் முன்னெடுக்கப்பட்ட பக்க நிகழ்வுகள் போல், இம்முறை ஏதும் ஏற்பாடுகள் செய்யப்பட்டதற்கான நிகழ்ச்சி நிரல் காணப்படவில்லை என்றும் தெரிவிக்கப்படுகின்றது. இந்நிலையில் இவ் வாரம் இலங்கையின் வெளிவிவகார அமைச்சர்தலைமையிலான உயர்மட்ட குழு வொன்று ஜென்வா செல்ல இருப்பதாக அறிவிக்கப்பட்டுள்ளது.

## ஈழத்துச் சிதம்பரத்தில் புதனன்று கொடியேற்றம்



காரைநகர், மார்ச் 19 காரைநகர் திண்ணபுரம் சிவன் கோவில் வருடாந்த பங்குனி மகோற்சவம் நாளை மறுதினம் புதன் கிழமை முற்பகல் 10 மணிக்கு கொடியேற்றத்துடன் ஆம்பமாகித் தொடர்ந்து பதினொரு தினங்கள் இடம்பெறும். எதிர்வரும் 27 ஆம் திகதி செவ்வாய்க்கிழமை வேட்டைத்திருவிழாவும் புதன்கிழமை சப்பறத்திருவிழாவும் மறுநாள் வியாழக்கிழமை காலை 9 மணிக்கு தேர்த்திருவிழாவும் வெள்ளிக்கிழமை காலை 9.30 மணிக்கு தீர்த்தத்திருவிழாவும் இடம்பெறும். திருவிழாக் காலங்களில் தினமும் மகேஸ்வர பூசையும் இடம்பெறும். இதே வேளை எதிர்வரும் 4 ஆம் திகதி புதன்கிழமை ஐயனார் பொங்கல் இடம்பெறும்.

## இந்தியாவைக் கண்காணிப்பதற்காக இலங்கையில் சீன உளவு நிலையம்

இந்தியாவை கண்காணிப்பதற்காக சீன உளவு நிலையம் ஒன்று இலங்கையில் அமைக்கப்பட்டு வருவதாக 'எக்ஸ்பிரீஸ் டைம்ஸ்' இணையத்தளம் செய்தி வெளியிட்டுள்ளது. ருக்ஷா பல்கலைக்கழகத்தில் இந்த உளவு நிலையம் அமைக்கப்படுவதாகத் தெரிவிக்கப்படுகிறது. இதற்கான 60 லட்சம் டொலர்கள் பெறுமதியான கருவிகள் அண்மையில் கப்பல் மூலம் சீனாவினால் இலங்கையில் தரையிறக்கப்பட்டன எனக் கூறப்படுகிறது. இந்த நிலையத்தில் இருந்து இரகசியமான முறையில் தென்னிலங்கை கடற்பரப்பில் செல்லும் கப்பல்களை கண்காணிக்க வழிகள் இருக்கின்றன எனத் தகவல்கள் தெரிவிக்கின்றன. இது இந்தியாவிற்கு மிகவும் அச்சுறுத்தலான விடயம் என்று அந்த ஊடகம் சுட்டிக்காட்டியுள்ளது.

## மீண்டும் ஜனாதிபதித் தேர்தலில் கூறாங்க பொன்சேகா தயாராம்!

கொழும்பு, மார்ச் 19 எதிர்வரும் ஜனாதிபதித் தேர்தலில் தான் போட்டியிட தயாராக இருக்கிறார் என அமைச்சர் பீல்ட் மார்ஷல் சரத் பொன்சேகா தெரிவித்துள்ளார். வரலாற்றில் சவால்களை ஏற்றுக் கொண்டவன் என்ற வகையில் மக்கள் வழங்கும் எந்த சவாலாக இருந்தாலும் அதனை புறந்தள்ளாது ஏற்றுக் கொள்ளத் தயாராக இருக்கிறார் எனவும் பொன்சேகா கூறியுள்ளார். பொது வேட்பாளர் எண்ணக்கரு ஊடாக எதிர்பார்த்த விடயங்கள் நிறைவேற்றப்படவில்லை. இது தனது தனிப்பட்ட கருத்து என்றும் அவர் குறிப்பிட்டுள்ளார். பொன்சேகாவும் பொது வேட்பாளராக போட்டியிட்டவர்தானே என



ஊடகவியலாளர் ஒருவர் கேள்வி எழுப்பியுள்ளார். இதற்கு பதிலளித்துள்ள அவர், பொது வேட்பாளராக போட்டியிட்டு வெற்றி பெற்ற நபர் செயற்படும் விதத்தைப் பொறுத்தது அது. நான் வெற்றி பெற்றிருந்தால், சகல கட்சிகளையும் இணைத்துக் கொண்டு வேலை செய்திருப்பேன். என்னிடம் நிகழ்ச்சி நிரல் இருந்தது. அந்த நிகழ்ச்சி நிரலில் இருந்து வெளியில் சென்றால்தான் பல பிரச்சினைகளை எதிர்நோக்க நேரிடும் எனத் தெரிவித்துள்ளார். உங்களுக்கு ராஜயோகம் இருந்ததா என எழுப்பப்பட்ட கேள்விக்கு பதிலளித்த பீல்ட் மார்ஷல், ராஜயோகம் மட்டுமல்ல மரணத்தை ஏற்படுத்தும் தோஷங்களும் இருந்தன எனக் கூறியுள்ளார். சட்டம் மற்றும் ஒழுங்கு அமைச்சை தனக்கு வழங்குமாறு பிரதமர் பரிந்துரைத்த போதிலும் ஜனாதிபதி அதனை முற்றாக நிராகரித்துள்ளார் எனவும் பொன்சேகா மேலும் குறிப்பிட்டுள்ளார்.

# KINGS FURNITURES

ELECTRONICS | FURNITURES | BABY CARE | TOYS

மின் உபகரணங்கள், தளபாடங்கள் மற்றும் குழந்தைகளுக்கான பொருட்கள்

**SPECIAL OFFERS**

**OPEN**  
9.00AM TO 8.00PM  
365 DAYS

021-4546699

mykings.lk

kingsjaffna

12, Point Petro Road, Jaffna.  
(வேம்புச் சந்திக்கு அருகாமையில்)

முன்னாள்  
எதிர்க்கட்சித்  
தலைவர்  
அ. அமிர்தலிங்கத்தின்  
சிலை திறப்பு விழா  
நேற்று கூழிபுரத்தில்  
நடைபெற்றபோதும்  
அதன் பின்னர்  
இடம்பெற்ற  
கூட்டத்தின் போதும்  
எடுக்கப்பட்ட படங்கள்  
இவை.



## மாநகர சபை ஆசனப்பற்றாக்குறை உலக வங்கி உதவியால் நீங்கியது

யாழ்ப்பாணம், மார்ச் 19

யாழ்ப்பாண மாநகர சபையின் ஆசனப் பிரச்சினை உலக வங்கியின் உதவியுடன் தீர்வு காணப்பட்டுள்ளது. கடந்த மாதம் நடந்த தேர்தலில், புதிதாக தெரிவு செய்யப்பட்ட உள்ளூராட்சி சபைகளின் பதவிக்காலம் நாளை 20ஆம் திகதி ஆரம்பமாகவுள்ளது.

உள்ளூராட்சி சபைகளின் உறுப்பினர்களின் எண்ணிக்கை, முன்னரைவிட இரண்டு மடங்காக அதிகரித்துள்ளதால், பல்வேறு சபைகளிலும் சபை அமர்வுகளை நடத்துவதற்கான வசதிகள் இல்லாத நிலை ஏற்பட்டுள்ளது.

கொழும்பு மாநகர சபையின் 119 உறுப்பினர்களும் இணைந்து சபை அமர்வுகளை நடத்த இடவசதி இல்லாத நிலை ஏற்பட்டுள்ளது.

புதிய சபைகளின் அமர்வுகளுக்குத் தேவையான கட்டமைப்பு வசதிகளை ஏற்படுத்தக் கணிசமான நிதி செலவிடப்பட்டு வருகிறது.

இந்த நிலையில் யாழ்ப்பாண மாநகர சபையின் முதல் அமர்வு எதிர்வரும் 26ஆம் திகதி நடைபெறவுள்ளது.

யாழ்ப்பாண மாநகரசபைக்குத் தெரிவு செய்யப்பட்டுள்ள 44 உறுப்பினர்களும், இணைந்து அமர்வுகளை நடத்துவதற்கான உட்கட்டமைப்பு வசதிகள் செய்யப்பட்டுள்ளன.

உலக வங்கியினால் மூலப்பாய நகர அபிவிருத்தித் திட்டத்துக்காக ஒதுக்கப்பட்ட நிதியில் இருந்தே, சபை உறுப்பினர்களுக்காக புத்தம் புதிய ஆசனங்கள் வாங்கப்பட்டுள்ளன எனத் தகவல்கள் தெரிவிக்கின்றன. (ஐ)

# திருமறைக் கலாமன்றம்

தயாரித்து வழங்கும்  
கவக்கால ஆற்றுகை

## வெள்ளியில் ஞாயிறு

(திருப்பாடுகளின் காட்சி)  
காலம் : மார்ச் 22, 23, 24, 25 - 2018  
(வியாழன், வெள்ளி, சனி, ஞாயிறு)  
- நான்கு நாட்களுக்கு -  
நேரம் : மாலை 6.45 மணி  
(வெள்ளிக்கிழமை மட்டும் மாலை 7.30 மணி)  
இடம் : திருமறைக் கலாமன்ற அரங்கு

பார்வையாளர்கள் ஆசனங்களுக்கான பதிவுகளை  
யாழ்ப்பாணம், திருமறைக் கலாமன்ற அலுவலகத்தில் மேற்கொள்ளலாம்

இறைமகனின் பாடுகளின் பயணத்தில் இணைந்திட அனைவரையும் அன்புடன் அழைக்கின்றோம்.

238, பிரதான வீதி, யாழ்ப்பாணம்.  
T.P. : 021 222 2393

- திருமறைக் கலாமன்றம்

After A/Ls Join  
**PLATINUM PARTNER No.1**  
BTEC Centre in Sri Lanka

20 வருடகால தொழிற்துறை சார்ந்த  
உயர்கல்வித்துறையில் நம்பகமும், சிறப்பிக்கதமான  
**BCAS Campus** உடன் இணைந்து **UGC** அங்கீகாரம்  
கொண்ட **UK** பட்டப்படிப்புகளை தொடருங்கள்...

**UTP** University Transfer Program

**BTEC HND in BUSINESS MANAGEMENT**

- Management
- Human Resource Management
- Marketing

▶ அனுபவம் வாய்ந்த சீரேஷ்ட விரிவுரையாளர் குழாம்.

▶ இலகு தவணைக் கட்டணம்.

▶ வசதியான நவீன கற்றல் முறை மற்றும் சூழல்.

▶ பிரசீக்தி மற்றும் பெறுமதி வாய்ந்தது.

**5 | MBA**

**4 | BABM (Hons)**

**3 | BTEC HND in Business Management**

**2 | Foundation Course BMAC**

**1 | After O/L**

After A/L

**20 YEARS** of Excellence in Higher Education

**BCAS CAMPUS**  
BRITISH COLLEGE OF APPLIED STUDIES

**MADHU SANCHU** 0777 692318 / 0777 102131

**INTAKE NOW ON**

**BCAS Jaffna Campus,**  
#. 16, Point Pedro Road, Jaffna

**BCAS Ranked "Platinum Partner" No.1 once again**

Best Employer Brand Award 2017

No.1 BTEC Centre in Sri Lanka 2016

Best Academic & Industry Interface 2016

Academic Impact Winner 2016

No.1 Higher Education Provider 2014

BTEC Gold Partner 2013

Performance Excellence Award 2011

Fastest Growing BTEC Centre 2010

021 221 9910 | 011 259 7217

info@bcas.lk | www.bcas.lk

**2nd year**  
Jaffna's biggest  
**CHILDREN FUN FESTIVAL**

# Traditional Fashion Show

10-11 April 2018 7pm to 9pm

## Traditional Fashion Show 2018

### SLAHAB

Sri Lanka Association of Hairdressers & Beauticians

**1st Northern Traditional Fashion Show & Awards**

Participation Fee 1500 Per Module

Organizing by **CE PROMOTERS**

More deatils  
Saloon Aysha 0778022844  
Prasannaraj 0772546511

சீருவர்களுக்கான சீத்திரக் கொண்டாட்டம்

**8-12 April 2018 10am to 10pm**

**PROMOTERS** Total Event Management